

ఆంధ్రప్రదేశ్

1971

మార్చి

50 పైసలు



ఆంధ్రప్రదేశ్ గురించి

- * ఆంధ్రప్రదేశ్ జనాభా భారతదేశ జనాభాలో 8 శాతానికి, ఆంధ్ర ప్రదేశ్ విస్తీర్ణం భారతదేశ విస్తీర్ణంలో 9 శాతానికి సమానం.
- * ఆంధ్రప్రదేశ్ విస్తీర్ణం 275109 చ.కి.మీ.టర్లు.
- * 1961 లో సేరించిన లెక్కల ప్రకారం, ఆంధ్రప్రదేశ్ జనాభా, 3,59,83,447 మంది.
- * 1961 లెక్కల ప్రకారం, అక్షరాస్యత శాతాన్నిబట్టి, ఆంధ్రప్రదేశ్ భారతదేశ రాష్ట్రాలలో పదవ స్థానం ఆక్రమించింది.
- * 1961 లెక్కల ప్రకారం, జనాభాలో అక్షరాస్యత 21.2 శాతం మంది ఉన్నారు. కాగా భారతదేశం మొత్తంమీద ఉన్న అక్షరాస్యత శాతం 24.0.
- * 1961 లో హైదరాబాదు, కృష్ణా, పశ్చిమగోదావరి, గుంటూరు, తూర్పుగోదావరి జిల్లాలలో అక్షరాస్యత, అఖిల భారత స్థాయికంటే ఎక్కువ మంది ఉన్నారు.
- * రాష్ట్రంలో తలసరి సగటు ఆదాయం (1960-61 నాటి ధరలు) మొదటి ప్రణాళిక అంతానికి రూ. 281లు, రెండవ ప్రణాళిక అంతానికి రూ.306లు మూడవ ప్రణాళిక అంతానికి రూ. 333 లు చొప్పున ఉంది. నాలుగవ ప్రణాళిక ముగింపు నాటికి తలసరి సగటున ఆదాయం రూ. 430 లకు పెరుగుతుంది.
- * రాష్ట్రంలో 1000 అడుగుల లోతు మేరలో సుమారు 1.000 మిలియన్ టన్నుల బొగ్గు నిక్షేపాలు ఉన్నాయి. 2000 అడుగుల లోతు మేరలో 1 320 మిలియన్ టన్నుల బొగ్గు నిక్షేపాలు లభించగలవని అంచనా.
- * భారత దేశంలో, బారైట్స్ ఉత్పత్తిలో ఆంధ్రప్రదేశ్ దే ఆగ్రస్థానం. దేశంలో ఉత్పత్తి అయ్యే బారైట్స్ లో 90 శాతం మొదలు 95 శాతం వరకు రాష్ట్రంలో ఉత్పత్తి అవుతున్నది.
- * అభ్రకం ఉత్పత్తిలో బీహారు, రాజస్థాన్ రాష్ట్రాల తరువాతి స్థానం ఆంధ్రప్రదేశ్ ది.

ఆంధ్రప్రదేశ్

మార్చి, 1971

ఫాలుణం - చైత్రం 1892-93 శా. శ

సంపుటి: 15

సంచిక: 5

ప్రధాన సంపాదకులు : పెండ్యాల వామనరావు

ఏప్రిల్ సంచిక

ఉగాది ప్రత్యేక సంచికగా

వెలువడుతుంది



పేజీ

3. రివల్యూట్ దినోత్సవంలో గవర్నరు ఉద్బోధ
5. విశాఖ ఉక్కు కర్మాగారం: రాష్ట్ర ఆర్థిక ప్రగతికి రాచబాట
10. ఉక్కు ఉత్పత్తికి ప్రజాశక్తి
13. చైత్రారంభవేళ
15. సమైక్య ఆంధ్రప్రదేశ్
18. కుటుంబ నియంత్రణ-నాడు, నేడు
20. ఒక్కచెట్టు పువ్వులు
21. యాత్రికులకు స్వర్గధామం
25. నా జీవితానుభవాలు
28. శ్రీ వెంకటేశ్వర విశ్వవిద్యాలయం
32. త్యాగరాజు కథ (సీరియల్)
35. మహాభారతము (సీరియల్)
39. జిల్లా వార్తలు

మొదటి అట్ట: ఉగాది శోభ

మూడో అట్ట: శ్రీకైల దేవాలయం

చివరి అట్ట: విశాఖపట్టణం: సముద్రతీరంలో సూర్యోదయం



వెల : 50 పైసలు

సాలు చందా: 6 రూపాయలు

రిజిస్టర్డ్ నెం. 133

[ఈ సంచికలో రచయితలు వెలిబుచ్చిన అభిప్రాయాలు తప్పని సరిగా ప్రభుత్వానికి సంబంధించినవిగా భావించనక్కరలేదు]

పారిశ్రామిక విప్లవ పథంలో.....

దక్షిణ భారత ధాన్యగారమని ప్రసిద్ధిచెంది. ప్రధానంగా వ్యవసాయ రాష్ట్రమైన ఆంధ్రప్రదేశ్ యిప్పుడిప్పుడే నెమ్మదిగా స్థిర సంకల్పంతో పారిశ్రామిక యుగంలో ప్రవేశిస్తున్నది. ముఖ్యమంత్రి శ్రీ బ్రహ్మానంద రెడ్డిగారి దూరదృష్టి, ఆచరణ సాధ్యమైన ఆలోచనల వల్లనే యిది సాధ్యమైంది. రాష్ట్రంలోని వ్యవసాయ, ఖనిజ సంపదవనరులను బాగా వినియోగించుకుని రాష్ట్ర అభివృద్ధిని సాధించే ఉద్దేశంతో భారత దేశమంతట నుండి, విదేశాల నుండి కూడా పారిశ్రామిక వేత్తలను ఆకర్షించే విధంగా ఆయన కృషి చేస్తున్నారు.

ఈ సంవత్సర ప్రారంభంలో, మనకు గర్వకారణమై, రాష్ట్ర ప్రతిష్ఠను యినుమడింపజేసే రు. 500 కోట్ల ఉక్కుఫ్యాక్టరీకి ప్రధానమంత్రి విశాఖపట్టణంలో ప్రారంభోత్సవం జరపడం మన రాష్ట్ర పారిశ్రామిక ప్రగతి చరిత్రలో ప్రధానమైన ఘట్టం. ముఖ్యమంత్రి సంకల్పించిన "రోజుకో పరిశ్రమ" అనే విధానం ప్రజల్లో బాగా ప్రచారంలోకి వచ్చినప్పటికీ ఆయన అంతటితో సంతృప్తి పడలేదు. సగటున "రోజుకు రెండు పరిశ్రమలు" అనే విధానాన్ని ఆయన యిప్పుడు చేపట్టారు. వెనుకబడివున్న మన రాష్ట్ర ఆర్థికవ్యవస్థను స్థిరమైన పారిశ్రామిక పునాదుల సహాయంతో త్వరితగతిలో పురోగమింపజేయడానికి ఆయన శ్రద్ధగా కృషి చేస్తున్నారనడానికి యిదే నిదర్శనం. అనేక పరిశ్రమలు స్థాపించబడడం, చాలా వాటిలో పని ప్రారంభం కావడం జరిగింది. భారతదేశపు నడిబొడ్డులోవుంటూ, దేశపు ఐక్యతకూ, స్థిరత్వానికీ దోహదం చేస్తూ చరిత్రను సృష్టించిన మన రాష్ట్రంలో యీ నాడు జరుగుతున్న బహుండమైన మార్పుకు యీ కొత్త పరిశ్రమలు దర్శకాల వంటివి.

ఈనాడు ఆంధ్రప్రదేశ్ లోని రాజకీయ పరిస్థితులు స్థిరత్వానికీ, భవిష్యత్తులో ప్రగతి విశ్వాసంతో కృషి చేయడానికి దోహదకారులుగా వున్నాయి. గత రెండేండ్ల కాలంలో యింత అనుకూల పరిస్థితి ఏనాడూ కలుగలేదు. ద్వేష, హింసాపూరితమైన వాతావరణం రాష్ట్ర ప్రజల అభ్యున్నతికి ఎటువంటి నష్టం కలిగించగలదో యీనాడు అందరికీ అర్థమైంది. తాత్కాలికద్రోహంతో నిండిన వాతావరణం ఎంతటి స్థిరచిత్తుణ్ణి అయినా కొంతవరకు కదిలించగలుగుతుంది. అయినప్పటికీ నిష్పక్షపాతంగా చూచినట్లయితే ప్రజల మనస్సులూ, హృదయాలూ మాత్రం నిర్మలంగా, నిశ్చలంగానే వున్నాయనేది నిర్వివాదం.

శరవేగంతో పురోగమిస్తున్న ఆధునిక ప్రపంచంలో భావావేశాలకు ఏ మాత్రం తావులేదు. వేర్పాటు దోరణులు ఎక్కడైనా, ఆర్థిక పరిస్థితులనూ, వెనుకబడినతనాన్నీ పురస్కరించుకుని తల యెత్తుతుంటాయి. అనేక పరిశ్రమలు కొత్తగా ప్రారంభించబడి, ఉద్యోగావకాశాలు అధికమైనకొలది పరిస్థితి మారుతుంది. దీని ప్రభావం తెలంగాణా ప్రాంతంమీద యిప్పటికే కనిపిస్తున్నది. తెలంగాణా జీవనాడి అని చెప్పదగిన పోచంపాడు ప్రాజెక్టు, రామగుండంలోని బొగ్గు ప్రాతిపదికగాగల ఎరువుల ఫ్యాక్టరీ, యింకా యితర అనేక అభివృద్ధి కార్యక్రమాల ఫలితంగా తెలంగాణా ప్రాంత స్వరూపం పూర్తిగా మారిపోతున్నది. ప్రధానమంత్రి ప్రతిపాదించిన అష్టసూత్ర ప్రణాళిక అమలు జరిగిన ఫలితాలు అప్పుడే కనిపిస్తున్నవి. పారిశ్రామికరంగంలో, లోగడ కేంద్ర పెట్టుబడులు చాలా స్వల్పంగా వుండేవి. గత కొలది సంవత్సరాల కాలంలో యీ పెట్టుబడులు బాగా పెరిగాయి; ఫలితంగా పబ్లిక్ రంగంలోనూ, ప్రైవేటు రంగంలోనూ భారీయెత్తున పరిశ్రమలు వెలికాయి.

ఆంధ్రప్రదేశ్ లోని మూడు భారీ నీటిపారుదల, విద్యుచ్ఛక్తి ప్రాజెక్టులు, అంటే నాగార్జునసాగర్, శ్రీశైలం, పోచంపాడు ప్రాజెక్టుల పనికి స్వర్గీయ జవహర్ లాల్ నెహ్రూ ప్రారంభోత్సవం చేయగా, ఆయన పేరు నిలబెట్టే కూతురు అని చెప్పదగిన శ్రీమతి ఇందిరాగాంధీ విశాఖపట్టణం ఉక్కు ఫ్యాక్టరీ పనికి ప్రారంభోత్సవం చేయడం హరించదగిన సంఘటన. ఈ ఫ్యాక్టరీని రాష్ట్ర పారిశ్రామిక ప్రగతిలో నూతన శకానికి నాందిగా పేర్కొనవచ్చు. అంటే, స్వర్గీయ నెహ్రూ మన రాష్ట్రంలో వ్యవసాయ విప్లవానికి బీజాలు నాటితే, శ్రీమతి ఇందిరాగాంధీ పారిశ్రామిక విప్లవానికి పునాదులు వేళారని చెప్పవచ్చు.

జాతీయ సమైక్యతా శక్తులను

బలపరచండి

-గవర్నరు ఉద్బోధ



ప్రపంచంలో భారత్ తన మహత్తర పాత్ర నిర్వహించడానికి తగిన శక్తిని సమకూర్చుకొనినట్లుగాను బిక్యత. సమైక్యతా శక్తులను శక్తిమంతం చేయడానికి దీక్ష కంఠం ధరించాలని, రిపబ్లిక్ దినోత్సవ సందర్భంగా యిచ్చిన సందేశంలో రాష్ట్ర గవర్నర్ శ్రీ ఖండూభాట్ దేశాత్ము ఉద్బోధించారు.

జాతీయ సమైక్యతా సాధనకు ఆంధ్రప్రదేశ్ విశిష్టమైన తోడ్పాటు యివ్వవలసివున్నదని, ఆయన అన్నారు. మహదానంద కరమైన రిపబ్లిక్ దినోత్సవ సందర్భంగా ఆయన రాష్ట్ర ప్రజలకు హృదయపూర్వక శుభాకాంక్షలు తెలిపారు.

1950 జనవరి 28న అమయిలోనికివచ్చిన భారత రాజ్యాంగం ప్రతిపాదకునిగా నేరుగా అధికార వ్యవస్థ ప్రాతిపదికకు చేరే అవకాశమిచ్చే ప్రభుత్వాన్ని దేశానికి సమకూర్చిందని గవర్నర్ పేర్కొన్నారు. అందువల్ల రాజకీయాధికార హక్కు అంటే వోటు చేసే హక్కు లేదా ప్రతినిధులను ఎన్నుకునే హక్కు మాత్రమేగాక అధికారాన్ని పొందే హక్కు, అధికారంలో వుండడానికి ఎన్నుకొనబడే హక్కు కూడా అవుతున్నదని ఆయన చెప్పారు. పార్లమెంటరీ వ్యవస్థ, వయోజనులందరికీ వోటింగ్ హక్కు కారణంగా ప్రభుత్వం ప్రజలకు, వారి ప్రతినిధులకు జవాబుదారీ వహించవలసి వుంటున్నది.

భారతీయుల సహనశీలాన్ని విజ్ఞతను ప్రతిబింబించే మతాతీత స్వరూపం రాజ్యాంగంలోని అత్యంత ప్రశంసనీయమైన అంశం. మతం, కులం, జాతి, లేదా లింగభేదాలతో నిమిత్తం లేకుండా అందరికీ ఒకేరకమైన పౌరసత్వాన్ని రాజ్యాంగం సమకూరుస్తున్నది. ప్రతి పౌరునికి తనకు యిష్టం వచ్చిన మతాన్ని అనుసరించే స్వేచ్ఛ వున్నది.

మహత్తరమైన ఈ దేశ సమైక్యతను నిరాఘటంగా పెంపొందించడానికి రాజ్యాంగ నిర్మాతలు ఆ విధంగా పునాది వేశారని గవర్నర్ తెలిపారు.

పంచవర్ష ప్రణాళికల ద్వారా వ్యవసాయోత్పత్తి, నీటిపారుదల మొదలైన రంగాలలో చెప్పుకోదగ్గ పురోగతిని దేశం సాధించిందని ఆయన చెప్పారు. పరిశ్రమల అభివృద్ధికి పరపతి లభింపజేసే లక్ష్యంతో జరిగిన బ్యాంకుల జాతీయీకరణ, మన ఆర్థిక



వ్యవస్థలో సామ్యవాద లక్ష్య సాధన మార్గంలో ఒక మైలురాయి వంటిదని ఆయన తెలిపారు.

నాలుగవ ప్రణాళిక మన ఆర్థిక వ్యవస్థలో ఒక ముఖ్యమైన దశకు ప్రాతినిధ్యం వహిస్తున్నదని గవర్నర్ అన్నారు. దేశంలోని వెనుకబడిన ప్రాంతాలకు వివిధ మార్గాలలో దీనివల సహాయం జరుగుతుందని, ఆంధ్రప్రదేశ్ తో సహా పెక్కు రాష్ట్రాలలోని వెనుకబడిన ప్రాంతాలను సాధ్యమైనంత త్వరలో అభివృద్ధి చేయడము ఈ ప్రణాళిక లక్ష్యమని ఆయన వివరించారు.

గత ఏడాది మనం సాధించిన విజయాలను సూచనగా తీసుకుంటే అవి ఈ ఏడాది యితోధిక విజయాలు సాధ్యమన్న ఆశాభావాన్ని కలుగజేస్తున్నవని అన్నారు. పారిశ్రామికంగా రాష్ట్రం పురోగమిస్తున్నదని చెబుతూ 71 కోట్ల రూపాయల ఖర్చుతో రామగుండంలో బొగ్గు ప్రాతిపదికగా నెలకొనే ఎరువుల ప్రాజెక్టు పనికి ప్రారంభోత్సవం జరగడం, పోచంపాడు ప్రాజెక్టునుంచి నీరు వదలడంతో తెలంగాణా ఆర్థిక స్వరూపం తప్పక మారిపోతుందని ఆయన అన్నారు. ధవళేశ్వరం వద్ద గోదావరి బరాజు నిర్మాణం, వంశధార ప్రాజెక్టు నిర్మాణం రాష్ట్రాభివృద్ధికి ఉద్దేశించబడినవని ఆయన చెప్పారు.

వీటన్నిటికీ మించి విశాఖవట్నం వద్ద ఉక్కు ఫ్యాక్టరీకిమన ప్రియతమ ప్రధాని శంకుస్థాపన చేయడం రాష్ట్ర పారిశ్రామికీకరణలో పెద్ద ముందంజ అని గవర్నర్ అన్నారు.


భావి నాయకులైన యువతరంపై భారతదేశ స్వేచ్ఛా, గౌరవాలను కాపాడే భారం వున్నదని శ్రీ నెహ్రూ ఒకనాడు చెప్పిన మాటలను ఉదహరిస్తూ ఆయన తమ ప్రసంగం ముగించారు.



న గ రం లో
కనుల పండువగా

రిపబ్లిక్ దినోత్సవ విన్యాసాలు

జనవరి 26వ తేదీన ఆంధ్రప్రదేశ్ గవర్నరు శ్రీ ఖండూ టామ్స్ దేశాల్ రిపబ్లిక్ దినోత్సవ సందర్భంగా సికింద్రాబాదులో పెరేడ్ మైదానంలో పరిసం స్వీకరించారు.



విశాఖ ఉక్కు కర్మాగారం **రాష్ట్ర అర్థిక ప్రగతికి రావబోయింది**

కాసుబ్రహ్మనందరెడ్డి




భారత ప్రధానమంత్రి జనవరి 20 తేదీన విశాఖపట్టణం ఉక్కు ప్రాజెక్టుపనికి ప్రారంభోత్సవం చేశారు. ఈ ప్రాజెక్టు నిర్మాణం పూర్తి అయిన తరువాత ఇది సాలీనా 20 లక్షల టన్నుల ఉక్కు ఉత్పత్తి చేస్తుంది.

1953 లో ప్రప్రథమంగా ప్రత్యేక రాష్ట్రం అవతరించిన తరువాత-అంటే తెలుగు ప్రజలకు ఒక ప్రత్యేక రాష్ట్రం అవతరించిన తరువాత తెలుగు ప్రజలకు ఒక ప్రత్యేక వ్యక్తిత్వం ఏర్పడిన తర్వాత ఈ కొత్త ఉక్కు ప్యాక్టరీ వాన విక రూపం ధరించడం ఆంధ్ర ప్రదేశ్ ప్రజలకు చిర స్మరణీయమైన సార్వకాలిక సంతోషం. అరిక ప్రగతి విషయంలో మనకుగల ఉన్నతాశయ సిద్ధికి మాత్రమే ఇది చిహ్నంకాదు. ఆంధ్రప్రదేశ్ రాష్ట్ర సర్వతోముఖాభివృద్ధికి నాంది సూచకంకూడా. ఎందుకంటే వ్యవసాయమే ప్రాతిపదికగాగల మన అర్థికవ్యవస్థకు, ఇంతవరకు లేనట్టివిస్తూ వకాళాలు యిప్పుడు యీ ప్రాజెక్టువల్ల కలుగుతాయి.

“ఈ శుభ సందర్భంలో మొట్టమొదట మన ప్రధాన మంత్రికి కృతజ్ఞతలు చెప్పవలసివుంది. ఎందుకంటే పారిశ్రామికంగా తక్కువ అభివృద్ధి చెందిన ప్రాంతాల అవసరాలను ఆశయాలును దూరమృష్టితో ఆమె గమనించిన ఫలితంగానే ఆంధ్రప్రదేశ్ లో భారీ ఉక్కు కర్మాగారం ఏర్పాటు గావడం సాధ్యమైనది. ఈ శుభసమయం మనకు ఎంతో ఆనందదాయకమైనది. ముఖ్యంగా ప్రధాన మంత్రి యీ ఉక్కు ప్రాజెక్టును ప్రారంభోత్సవం జరుపడం మనకు మరి సంతోషదాయకమైన విషయం.

సహజ సంపద విషయంలో ఆంధ్రప్రదేశ్ వెనుకబడిన రాష్ట్రం కాదు. భారత దేశంలో సహజ సంపద సమృద్ధిగాగల ప్రాంతాలలో ఇది ఒకటిగా చెప్పవచ్చు. అత్యధిక ప్రజానీక శ్రేయస్సుకై ఈ సహజ సంపదను గరిష్ట పరిమితిలో వినియోగించడమే రాష్ట్రప్రభుత్వం అనుసరిస్తున్న విధానం ఈ దృక్పథంతోనే రాష్ట్ర ప్రభుత్వం నిరంతరం కృషి చేస్తున్నది కూడా. గత మూడు పరీక్షాకాల క్రింద అరిక సాంఘిక వ్యవస్థలో ఆంధ్రప్రదేశ్ అన్ని రంగాలలో గణనీయమైన ప్రగతి సాధించింది. వ్యవసాయ రంగంలో రాష్ట్రానికి వున్న ప్రాముఖ్యత అందరూ గుర్తించిన విషయమే. ఆహారధాన్యాల కొరత ఏర్పడిన సందర్భంలో మన రాష్ట్రం ఇతర రాష్ట్రాలకు ధాన్యంగారంవలె ఉపకరించింది. దేశం



మొత్తంమీద ఉత్పత్తి అయ్యే ఆహార దాన్యాలలో వ్యస్తతం 7.6 శాతం మన రాష్ట్రంలో ఉత్పత్తి అవుతున్నది. మన గింజల విషయంలో 13.8 శాతం, చక్కెర విషయంలో 10.1 శాతం మన రాష్ట్రంలో ఉత్పత్తి అవుతున్నాయి. అంతే కాకుండా, నీటి పారుదల వనరులు ఇతర రాష్ట్రాలకంటే మన రాష్ట్రంలోనే ఎక్కువగా వున్నాయని చెప్పవచ్చు. నీటిపారుదల ప్రాజెక్టుల సంఖ్య విషయంలో కూడా మన రాష్ట్రమే మిన్న. మనరాష్ట్రంలో నీటిపారుదల కింద 98 లక్షల ఎకరాల భూమి సాగు అవుతున్నది. చతుర్థ ప్రణాళిక అంతం నాటికి మన రాష్ట్రంలో మొత్తం 103.7 లక్షల ఎకరాలు సాగు అవుతున్నాయి.

విద్యుచ్ఛక్తి

థర్మల్, జల విద్యుచ్ఛక్తి ఉత్పాదనకు ఆంధ్రప్రదేశ్ లోవున్న సహజ వనరులు ఇంక ఏ ప్రాంతంలోకూడా వుండవని చెప్పవచ్చు. జలవిద్యుత్తు ఉత్పాదన 3000 కి. వా. వుండగలదు, ప్రణాళికలలో ఇతర రంగాలలో కూడా విద్యుచ్ఛక్తి కొరకు చాలా ఎక్కువగా పెట్టుబడి పెట్టడం జరిగింది. వ్యస్తతం 610 కి. వా. విద్యుచ్ఛక్తి ఉత్పత్తి అవుతున్నది. ఈ శక్తి చతుర్థ ప్రణాళిక అంతం నాటికి 980 మె.వా. కు పెరుగుతుంది. 1979 నాటికి ఇది 2250 మె.వా.కు పెరుగుతుంది. గాఢీ విద్యుచ్ఛక్తి సరఫరా కార్యక్రమం, ఆరంభంలో మందకొడిగా వున్నప్పటికీ, ఇప్పుడు జాతీయ సగటు ప్రగతిని అధిగమించింది. వ్యవసాయ పంపింగు సెట్లకు 1956-57 లో 4930 సర్క్యూలర్ కిలోవేట్ల మాత్రమే వుండగా ఇది 1969-70 లో 1,57,699 కి పెరిగింది.

వ్యవసాయం, విద్యుచ్ఛక్తి, నీటిపారుదల విషయాల పట్ల ప్రత్యేక శ్రద్ధ వహించినప్పటికీ విద్యారంగం విషయంలో కూడా తగిన శ్రద్ధ చూపడం జరిగింది. ఉచిత ప్రాథమిక విద్యావ్యాప్తికి ఆంధ్రప్రదేశ్ చేసిన అవినీత్యం చెప్పకోదగిన ఘన విజయాలలో ఒకటి. 1956-57లో ఉండిన 29078 ప్రాథమిక పాఠశాలల సంఖ్య 1968-69లో 36766 కు పెరిగింది. ఆ కాలంలో విద్యార్థుల సంఖ్య కూడా 24.81 లక్షలనుంచి 30.80 లక్షల వరకు పెరిగింది.

సముద్రతీరం: సహజసంపద

ఆంధ్రప్రదేశ్ కు ప్రకృతి ప్రసాదించిన సహజ సంపదలలో పేర్కొనదగినది, రెండు చిన్న రేవులు, ఒక పెద్ద రేవుగల 800 మైళ్ళ బొడవుగల సముద్రతీరం, ఇనుము, మంగనీసు, మైకా, బ్యారైటు, సున్నపురాయి, క్వార్ట్జ్, అస్బెస్టాస్, బొగ్గు వంటి ఇతర ఖనిజములు. పారిశ్రామిక పెట్టుబడికి ఈ ఖనిజ సంపద లాభపాటి యైన అవకాశాలు కల్పిస్తుంది. ఐతే పెట్టుబడి రేటు ఆశించిన దానికంటే చాల తక్కువగా వుంది. ఆర్థిక రంగంలో పారిశ్రామిక విభాగం కూడా ఇతర రంగాలలో అభివృద్ధినే సూచిస్తున్నది.

వ్యవసాయమే ప్రధాన పాత్ర వహించిన కారణంగా పరిశ్రమల రంగంలో ఆంధ్రప్రదేశ్ కొంతవరకు అస్వస్థంగా

వ్యవహరించింది. ఐతే పరిశ్రమలు నెలకొల్పే విషయంలో యితర కొంత ముందడుగు వేయడం జరిగింది. 1955-61 మధ్యకాలంలో దేశం మొత్తంమీద పరిశ్రమల విస్తరణకు అంకురార్పణ జరిగింది. దీని ప్రభావం దేశం మొత్తంమీద పడింది. ఆంధ్ర ప్రదేశ్ లో కూడా ఈ కాలంలో అనేక పరిశ్రమలు అభివృద్ధి జరిగింది. చక్కెర, వనస్పతి, బట్టల మిల్లులు, ఇనుము పరిశ్రమలు అభివృద్ధి చెందాయి. సిమెంట్, పింగాణి రసాయనికములు, రసాయనిక ఎరువులు, మెషిన్ టూల్స్ వంటి కొత్త పరిశ్రమలు అవతరించాయి. ఫెట్రో మేంగనీసు స్టీల్ ఫోర్జింగులు ఉక్కు మూసలు, స్పన్ పైపులు మున్నగు అనేక రకములైన ఇంజనీరింగు వస్తువుల ఉత్పత్తికి కూడా పరిశ్రమలు ఏర్పడినాయి. చక్కెర ఉత్పత్తి శక్తిని హెచ్చించడానికి తగిన చర్యలు తీసుకొన్న ఫలితంగా, డిస్టిల్, ఆల్కహాల్ ప్రాతిపదికగల పరిశ్రమలు నెలకొల్పడం సాధ్యపడింది. ప్రముఖ రంగంలో పెట్టుబడి మొదటి ప్రణాళికలో రూ. 21 కోట్లు, రెండవ ప్రణాళికలో రూ. 95 కోట్లు, మూడవ ప్రణాళికలో రూ. 55 కోట్లు వుండని అంచనాను బట్టి తెలుస్తున్నది.

అయితే ద్వితీయ ప్రణాళిక కాలంలో పరిశ్రమల రంగంలో సాధించిన గణనీయమైన ప్రగతి ఏమంటే అనేక చిన్న పరిశ్రమలు నెలకొల్పబడినాయి. లఘు పరిశ్రమల రంగానికి రాష్ట్ర ప్రభుత్వం అనేక సౌకర్యాలు కల్పించి ఉదారంగా ఆర్థిక సహాయం కూడా చేసింది. రాష్ట్రంలో సుమారు రూ. 4 కోట్ల పెట్టుబడితో 6000 లఘు పరిశ్రమలు వెలసినాయి. తృతీయ ప్రణాళికలో కూడా ఈ విధంగా పరిశ్రమలు అవతరించాయి. సుమారు రూ. 6 కోట్ల పెట్టుబడితో దాదాపు 1,000 పరిశ్రమలు నెలకొల్ప బడినాయి. తృతీయ ప్రణాళిక అంతమైన తరువాత నాల్గవ ప్రణాళిక కాలంలో రూ. 10 కోట్ల పెట్టుబడితో ఇంచుమించు 3000 లఘు పరిశ్రమలు ఏర్పాటు అయినాయి. ఇక కాలంలోనే ఈ రంగంలో మరొక రూ. 100 కోట్లు పెట్టుబడి పెట్టడం జరిగింది.

ప్రభుత్వం ఏం చేసింది ?

పరిశ్రమలు, వ్యవసాయం మధ్య సమన్వయమైన ప్రగతి సాధించేందుకు రాష్ట్ర ఆర్థిక వ్యవస్థను తగు రీతిగా తీర్చిదిద్ద వలసిన అవసరాన్ని రాష్ట్ర ప్రభుత్వం గుర్తించింది. రాష్ట్ర ఆర్థిక వ్యవస్థలో అసమానత్వాన్ని తగ్గించి, పారిశ్రామిక ప్రగతిని తీవ్రతరం చేయడానికి ఆంధ్రప్రదేశ్ రాష్ట్ర ప్రభుత్వం తీసుకొన్న కొన్ని చర్యలు దిగువ పేర్కొన బడినాయి.

(అ) రుణములు గ్రాంట్ల రూపంలో ఆర్థిక సహాయం చేయడం.

(ఆ) పెద్ద పరిశ్రమల కొరకు పారిశ్రామిక వాటికలు. పారిశ్రామిక అభివృద్ధి ప్రాంతాలు ఏర్పాటు చేయడం.

(ఇ) కీలక ఉత్పత్తి యూనిట్లతో పాటు, సర్వీసు, శిక్షణ పథకాలు అమలు పరచడం.

(ఈ) పారిశ్రామిక పరిశ్రమల పోతపహించడానికి ఏజన్సీలుగా ఆంధ్రప్రదేశ్ పారిశ్రామిక అభివృద్ధి సంస్థ, ఆంధ్రప్రదేశ్ మెనింగు కార్పొరేషన్, ఆంధ్రప్రదేశ్ లఘుపరిశ్రమల అభివృద్ధి సంస్థలను ఏర్పాటు చేయడం.

పారిశ్రామిక అభివృద్ధి సంస్థ

పరిశ్రమల ఏర్పాటును పరిశ్రమల పెట్టుబడిని పోతపహించడానికి ప్రత్యేక ఏజన్సీగా 1961 లో పారిశ్రామిక అభివృద్ధి సంస్థను రాష్ట్రపరిశ్రమల ఏర్పాటుచేసింది. భారత దేశంలో ప్రపథమంగా మనరాష్ట్రంలోనే ఇటువంటి సంస్థ ఏర్పాటు చేయడం జరిగింది. ఆ తరువాతనే ఇతర రాష్ట్రాలు కూడా ఈ పద్ధతిని అనుసరించాయి ఇప్పుడు దాదాపు అన్ని రాష్ట్రాలలో ఇట్టి సంస్థలు ఏర్పడినాయి.

రాష్ట్ర లో లభించే అపారమైన ఉత్పత్తి వనరులకు సరి తూగే విధంగా సాంఘిక, ఆర్థిక రంగాల్నిల్లో ప్రభుత్వము, ప్రజలు ఉన్నత స్థాయిలో కృషి చేశారనే విషయం పంచవర ప్రణాళికల క్రింద ఆంధ్రప్రదేశ్ ఆర్థిక రంగంలో జరిగిన కృషి స్పష్టమవుతుంది. ఆంధ్రప్రదేశ్ ఉత్పత్తి రేటు గరిష్ట స్థాయికి చేరు కునే దశ నుచూపు మేరలో ఉన్నప్పటికీ ఆస్యంగా ప్రారంభించ బడిన కారణంగా పారిశ్రామికీకరణ తగ్గు స్థాయిలో జరగడంతో ఆ లక్ష్యాన్ని చేరుకోలేక పోయినాము. 1966 లో ఉత్పత్తితో కూడిన తలసరి సగటు విలువ జాతీయ స్థాయిలో రూ. 31.3 ఉండగా రాష్ట్ర స్థాయిలో రూ. 12.9 మాత్రమే ఉంది.

సైనిక పేర్కొన్న కారణాల ప్రకారం ఉక్కు కర్మాగార ఏర్పాటు ప్రారంభం కావడం ఆంధ్రప్రదేశ్ ప్రజలకు ముదాపహమైన విషయం. క్వెన్సాయ్ ప్రధానమైన మన ఆర్థిక వ్యవస్థలో యంత్రీక అభివృద్ధికి, ముఖ్యంగా అవసరాలు కల్పించే యీ కర్మాగారంపై యిక్కడి ప్రజలు ఎన్నో ఆశలు పెట్టుకున్నారు.

ఓకా పట్నంలో నెలకొల్పబడే యీ ఉక్కు కర్మాగారం ద్వారా దిగవ తెల్సిన ప్రయోజనాలు కలుగుతాయని ఆశించడం తున్నది.

(1) రాష్ట్రంలో ఉన్న రూ. 12.90 ఉత్పత్తికి చెందిన తలసరి సగటు విలువ రూ. 60 కు పెరుగుతుంది.

(2) రాష్ట్ర ఆదాయంలో ప్రస్తుతం 9 శాతం ఉన్న పరిశ్రమల రంగం వాటా, 18 శాతానికి పెరుగుతుంది.

(3) పారిశ్రామిక రంగానికి మూల పౌరత్వపదిక అయిన కర్మాగార ఉత్పత్తి శక్తి 38 శాతం నుండి 70 శాతానికి పెరుగుతుంది.

(4) పరిశ్రమల విద్యుచ్ఛక్తి వినియోగం ప్రస్తుతం ఉన్న 1,300 మిలియనుల యూనిట్ల నుండి 1,900 మిలియనుల యూనిట్లు పెరుగుతుంది. విద్యుచ్ఛక్తి ఉత్పత్తి, పారిశ్రామిక వినియోగ శక్తి దామాషా 65 శాతం నుండి 75 శాతానికి పెరుగుతుంది.

(5) రాష్ట్రంలో తలసరి విద్యుచ్ఛక్తి సగటు వాడకం ప్రస్తుతం ఉన్న 65 శాతం నుండి 76 శాతానికి పెరుగుతుంది.

(6) రాష్ట్రంలో తలసరి విద్యుచ్ఛక్తి సగటు వాడకం ప్రస్తుతం ఉన్న 45 కెడబ్ల్యుటిల నుండి 65 కెడబ్ల్యుటిలకు పెరుగుతుంది.

(7) ఉక్కు కర్మాగారం నిర్మాణ దశలో ప్రత్యేకంగా 40,000 మందికి, ఉత్పత్తి ప్రారంభించిన తర్వాత 20,000 మందికి పరోక్షంగా అనుబంధ, సర్వీసు పరిశ్రమల్లో దానికి రెండింతల మందికి ఉపాధి లభిస్తుంది.

(8) ఉక్కు కర్మాగారం ఏర్పాటుతో విశాఖపట్నానికి మద్రాసు బొంబాయి, కలకత్తా వగైరాలో సమానమైన స్థాయిలభిస్తుంది. ఇది వరకే పనిచేస్తున్న నూనెకుర్చీ కర్మాగారం హావీ ప్లేట్స్ వెస్పర్స్ ఫ్యాక్టరీలు, నిర్మాణంలో ఉన్న తుత్తునాగం ఫ్యాక్టరీల ఫలితంగా ఈ ప్రాంతమంతా రసాయనాలు, పెట్రోలు రసాయనాలు, ఇంజనీరింగ్ పరిశ్రమల స్థావరంగా రూపొందుతుంది.

ఈ ఉక్కు కర్మాగారం స్థాపనతో విశాఖపట్నం, పరిసర ప్రాంతాలలో రాష్ట్రమంతా ప్రౌఢావికమై ఆధునిక ఆర్థిక పరిశ్రమలతో విలసిల్లుతుందని చెప్పవచ్చు.

పరిశ్రమలకు పట్టుకొమ్మ

రాష్ట్రమంతటా అనుబంధ పరిశ్రమలు, సర్వీసు పరిశ్రమలు, యితర పరిశ్రమల విస్తరణకు మర యీ ఉక్కు కర్మాగారం పట్టుకొమ్మకావాలని నేను ఆశిస్తున్నాను. ఇటువంటి భారీ పరిశ్రమల ఏర్పాటుతో జిల్లా పట్టణాల పారిశ్రామికీకరణకు దోహదం కలుగుతుంది. గత 15 సంవత్సరాల కాలంలో దేశమంతటా నెలకొల్పబడిన యిటువంటి పెద్ద పరిశ్రమల వల్ల ఆశించిన ఫలితాలు కలుగక పోతే దానికి కారణం యాజమాన్య లోపంగాక వాటిని నెలకొల్పిన తీరు తెన్నులే కారణంగా భావించవచ్చు ఇటువంటి పరిశ్రమల స్థాపనతో అక్కడి పరిసర ప్రాంతాలలో అనుబంధ పరిశ్రమలు అభివృద్ధి చెందలేదు. ఈ భారీ పరిశ్రమలకు అనుబంధ పరిశ్రమలహా మధ్య తగిన అనుసంధానం కలిగించేవిషయంలో యోజనకర్తలు విఫలమైనారు.

అందువల్ల యీ కర్మాగారం విషయంలో హిందూస్థాన్ ఉక్కు సంస్థ, మన రాష్ట్ర పరిశ్రమల శాఖ సంయుక్తంగా కృషి చేసి, భవిష్యత్తులో నెలకొల్పబడిన యితర కొత్త పరిశ్రమలకు, ఈ కర్మాగారం మధ్య ఫలప్రదమైన పరస్పర సహకారం ఉండే

విధంగా ఓర్గకాల్గి పాక్షిక పై న పథకాలను రూపొందించాలని నేను భావిస్తున్నాను.

ఇది ఏవిధంగా చేయదగునో నేను సలహా చెప్పలేను. ఈ పనిని మన పరిపాలనావేత్తలు, యింజనీర్లు సాధించాలి.

మనస్సుంటే మార్గం తప్పకుండా లభిస్తుందని నా వంటి సామాన్యునికి అనిపిస్తుంది. దృఢదీక్ష నిర్మాతాత్మకమైన ప్రణాళిక వ్యవస్థతో మనకు గల ప్రత్యేక సమస్యలకు ఆచరణీయమైన పరిష్కారమార్గాలను కనుగొనవచ్చు ఉదాహరణకు ఉక్కురైల్వే గారానికి అవసరమైన వర్క్కుషాపులను తీసుకోండి. యాజమాన్యానికి బహుశా రైలు మార్గాలు ఉండవచ్చు. ఒకటి అన్ని అవసరాలకు కావలసిన వర్క్కుషాపులను రూపొందించి నెలకొల్పడం-రైలు కేవలం కర్మాగారానికి కావలసిన భారీ అవసరాలకు సంబంధించిన వర్క్కుషాపులను నెలకొల్పడం మిగతా అన్ని అంశాలను ఉత్పత్తివిషయంలో పరిశ్రమలకాని సహాయంతో మధ్యతరహా, లఘు పరిశ్రమలు నెలకొల్పడానికి ముందుకు వచ్చే రాష్ట్రంలోని పారిశ్రామిక వేతలను ఎంపిక చేయాలి. వారి ద్వారా యీ కర్మాగారానికి అవసరమైన అనుబంధ పరికరాలను పొందవచ్చు.

ఈ ఏర్పాట్లకు సంబంధించిన పథకాన్ని రూపొందించడంలో గల ఇబ్బందులను గూర్చి నేను తక్కువగా అంచనా వేయడంలేదు. ఐతే భారీ పరిశ్రమలయూనిట్లు ప్రత్యేకంగా పబ్లిక్ రంగంలోని యూనిట్లు యిటువంటి యిబ్బందులను సవాళగా స్వీకరించాలని నేను భావిస్తున్నాను.

ఈ కారణాలన్నిటి దృష్ట్యా ఆంధ్ర ప్రదేశ్ ప్రజల స్వయం అభివృద్ధిసాధన కృషిలో యీ ఉక్కుకర్మాగారం మైలు రాయిగా ఉంటుంది.

ఆంధ్ర ప్రదేశ్ దృష్టాంతానికి సంబంధించినంత వరకు, ఇతర రాష్ట్ర ప్రభుత్వాలతోపాటు గతంలోకంటే ఇప్పుడు ముఖ్యంగా విద్యావంతులైన, నిరుద్యోగులైన యువతీ యువకులకు ఉపాధి కల్పన, నూతన ఆర్థిక అవకాశాలు కల్పించాలి. రాష్ట్రంలో ప్రాంతీయ అసమానతలను తొలగించడం, ప్రణాళికాపరిణామాలను అందరికీ అందు బాటు చేయడంవంటి సమస్యలను పరిష్కరించాలి.

రాయలసీమ, తెలంగాణా ప్రాంతాలలో ఆర్థిక వ్యవస్థవల్ల ఏర్పడిన ప్రాంతీయ అసమానతలను తొలగించే సమస్యను ఆంధ్ర ప్రదేశ్ ఎదుర్కొంటున్నది.

తెలంగాణా-రాయలసీమ

ఆంధ్ర ప్రదేశ్ ఆర్థిక వ్యవస్థ ప్రభావంగా వ్యవసాయం పైననే ఆధారపడివున్నందు వల్ల వృత్తి ఉద్యోగవకాశాలు వ్యవసాయం ఉద్యోగాల వరకు మాత్రమే పరిమితమై వున్నాయి. మన ఆర్థిక వ్యవస్థ వ్యవసాయం, సర్వీసులు ఈ రెండు రంగాలతో కూడివుంది చెప్పవచ్చు. ఐతే ఆంధ్రప్రాంతంలో మాత్రమే వ్యవ

సాయం లాభసాటిగావుంది తెలంగాణా రాయలసీమలలో వ్యవసాయంమెట్ట కేంద్రం పైన ఆధారపడి వుంది. అందువల్ల విద్యావంతులైన యువకులకు ఉద్యోగవకాశాలకు మధ్య హాసి మళకాంతరమైన భేదం వుంది. ఈ పరిస్థితుల వల్ల పట్టణాలు గ్రామాలలో వ్యవసాయయితర రంగాలలో విస్తృత ప్రాతి పక్షికపైన ప్రజలకు ఉపాధి కల్పించడానికి పరిశ్రమలను ఏర్పాటు చేయాలి. సాంకేతిక పరిజ్ఞానం తెదనుగుణంగా అభివృద్ధిచెందాలి.

ఇంతవరకు మనప్లానింగులో ఓనిరివిస్మయచదం జరిగింది. ఈలోపాన్ని సరిదిద్దడానికి దృఢసంకల్పంతో మనం మన విధానాలను కార్యక్రమాలను రూపొందించవలసి వుంది. ఈలోపం పర్యవసానంగా జిల్లాఆర్థిక వ్యవస్థలో ఏర్పడిన తక్కువ అదాయం తక్కువ ఉత్పత్తి తక్కువ వినిమయం అనే విషయాలయాన్ని అంతమొందించవలసి వుంది పారిశ్రామిక ప్రగతి ఎంతకొడిగా వుండడం, వ్యవసాయంవల్ల తగినంత లాభం లేకపోవడం ఇవి తెలంగాణాలో 1969లో ప్రాంతీయ అంచనాను మూలకారణాలైనాయి.

నేడు కేంద్ర రాష్ట్ర ప్రభుత్వాలను ఎదుర్కొంటున్న జటిలమైన సమస్య ప్రగతి సాధ్యమా కాదా అనేది కాదు, ఏవిధంగా ప్రగతి సాధించాలనేదే ఇప్పుడు మనల్ని ఎదుర్కొంటున్న సమస్య. ఆంధ్ర ప్రదేశ్ సమీకృతమైన ప్రగతి సాధించడానికి పారిశ్రామిక రంగంలో పురోగమింపడానికి ఉక్కు కర్మాగారం ప్రభావం చాల వుంటుందనేది వాస్తవమైన విషయం. అయితే వ్యవసాయం, పరిశ్రమల రంగాలు ప్రగతి రేటు హెచ్చి సంతమాత్రాన ప్రణాళికల ఫలితంగా మన ఆర్థిక పరిస్థితులలో అదాయాల మార్పిడి విషయంలో ఉత్పన్నమైన జటిల సమస్యలు పరిష్కారం కాజాలవు.

అభివృద్ధి, ప్రగతివల్ల ప్రణాళికల ఫలితాలు ప్రజలకు అందజాలవని ప్లానింగుకు సంబంధించిన వారందరికీ ఇప్పుడు స్పష్టంగా విదితమవుతున్నది సువిశాలమూ విభిన్నమూ అయిన మన దేశంలో ప్లానింగులో ఏవి అతిముఖ్యమైనవి, అనే అంశాన్ని గురించి తీవ్రంగా ఆలోచించవలసి వుంటుందని గత దశాబ్దపు రాజకీయ ఆర్థిక పరిణామాలు సూచిస్తున్నాయి.

సాంఘిక ప్రయోజనం

గత 15 ఏండ్ల అభివృద్ధిలో కృషి, రిక్కచ్చిగా జరిగిన ఆర్థిక సాంఘిక మార్పులు మనల్ని ఒక సమస్య నుండి మరొక సమస్యకు తరుము తున్నాయి. అదాయం మార్పిడికి సంబంధించిన అనేక జటిల సమస్యలు ఇప్పుడు మనల్ని ఎదుర్కొంటున్నాయి అనేకవిధాలగ తలెత్తుతున్న ఈ కొత్త సమస్యలకు సమాధానాలు ప్లానింగును గురించి సాంప్రదాయకంగా వున్న పరిజ్ఞానం నుండి లభ్యతకాకపోవచ్చు ఒక విషయం మాత్రం గమనించాలి. నేటి మనదేశ పరిస్థితులలో వ్యక్తిగత ప్రయోజనాలు, సాంఘిక ప్రయోజనాలకూ మధ్య ఏర్పడిన ఘర్షణలను

పాశ్చాత్యుల అనుభవంతో ప్రమేయం లేకుండా పరిష్కరించేందుకు విధానాలను రూపొందించ వలసిన అవసరం ఎంతైనా ఉంది. ఈ మేరకు మన దేశంలో ఏర్పడిన పరిణామాల పోకడ సాంప్రదాయకమైన పరిజ్ఞానానికి శత్రువుగా ఏర్పడినట్లు తోస్తున్నది.

1951 నుంచి పానింగు క్రింద పారిశ్రామికీకరణ చాలా పురోగమించింది. ఐతే మనది ప్రధానంగా వ్యవసాయమే ప్రాతిపదికగా ఉన్న ఆర్థిక వ్యవస్థగల దేశం. సహజ సంపదలలో వ్యత్యాసాలు ఉన్నాయి పట్టణాలు, అసంఖ్యాక గ్రామాలను కూడా తగిన విధంగా పారిశ్రామికీకరిస్తూ పథంలోకి తీసుకొని రావడానికి వీలుగా పరిశ్రమల అభివృద్ధి పద్ధతిని తీర్చి దిద్దాలి. ఇదే మనల్ని ఎదుర్కొంటున్న సమస్య. కనుక వ్యవసాయ రంగంలో మిగులుగా ఉన్న మానవ శక్తిని పరిశ్రమల రంగానికి తరలించడానికి సాఫ్యవదునట్లుగా మన పారిశ్రామికీకరణ పద్ధతులను రూపొందించడం ఇప్పుడు చాల అవసరం.

గత పదిహేను సంవత్సరాలలో జరిగిన పారిశ్రామికీకరణ వృద్ధిలో ఆంధ్రప్రదేశ్ కు కొంతవాటా వచ్చింది. ఐతే భారత దేశంలో ఇతరచోట్ల వలనే హైదరాబాదు విశాఖపట్టణం వంటి పెద్దపట్టణాలలో తప్ప. పారిశ్రామిక ప్రగతివల్ల చెప్పుకోదగిన విస్తృత ప్రభావాలు కలుగలేదు. తత్ఫలితంగా పెద్ద పట్టణాలు కూడా అభివృద్ధి పథానికి అడుగునీకరణకు దూరంగా ఉండిపోయినాయి. లఘుపరిశ్రమలు కూడా హైదరాబాదు, విజయవాడ విశాఖ పట్టణాలలో మాత్రమే కేంద్రీకృతమైనాయి.

దీని ప్రభావం ఏమంటే, జనాభాలో బహు కొద్దిమంది మాత్రమే పారిశ్రామిక "హరిత విప్లవాల" ఫలితాలు అనుభవిస్తున్నారు. విశేష ప్రజానీకం ముఖ్యంగా విద్యావంతులైన యువకులకు పారిశ్రామికీకరణ ఫలితాలలో తగిన వాటా లభింప చేయడం నేటి ప్రభుత్వాలను ప్రజాళిక వేత్తలను ఎదుర్కొంటున్న కఠినాతి కఠినమైన సమస్యగా పరిగణించాలి.

1951 లో పానింగును చేపటి నప్పటినుంచి కొత్త యువ తరం ముందుకు వచ్చిందని మనం ముఖ్యంగా ఇక్కడ గుర్తించుకోవాలి. ప్రతి జిల్లా కేంద్రంలోను, ఇతర పట్టణాలలోను, విద్య పూరి చేసుకొని, ఆ విద్యకు తగిన మార్కెటు లేకుండా ఉన్న యువతీ యువకుల సంఖ్య విపరీతంగా పెరిగిపోతున్నది.

హైదరాబాదు, విశాఖపట్టణంలో ఉన్న ఖరీదైన పరిశ్రమలను ప్రోత్సహించడం కొనసాగుతూ ఉంటుంది. అయితే అవి జిల్లా ఆర్థిక వ్యవస్థలో ముఖ్యంగా వర్షాధారమైన వ్యవసాయంలో విమగ్నులైన ప్రజలకు కొత్త ఆర్థికావకాశాలను కల్పింప జాలవు. వాటికి అట్టి అవకాశం లేదుకూడా, కనీసం 20 అంశాలపాతం కూడా

లేని కొన్ని జిల్లాల విషయంలో ఇది మరి వాస్తవమైనది. ఉదాహరణకు అనంతపురం జిల్లా. వరా భావానికి, వెనుకబడిన తనానికి గురైన ఇట్టి జిల్లాలు అభివృద్ధి ఫలితాలు అనుభవించకుండా సదా దూరంగా ఉంటాయని మనం ఆశించ కూడదు. కనుక ఇట్టి ప్రాంతాలలోని ప్రజలు కూడా మన రాష్ట్ర సరిసంపదలలో పాల్గొనడానికి వీలుగా పరిశ్రమలు ఇతర అభివృద్ధి కార్యక్రమాలను మనం రూపొందించాలి.

యువతీయువకులకు అవకాశాలు

పట్టణాలు గ్రామాలలో కూడా, పారిశ్రామిక అవకాశాలు కల్పించడానికి మనం నూతనవ్యవసాయపద్ధతులను రూపొందించాలి. విద్యావంతులైన యువతీ యువకులకు రాష్ట్రమంతటా తగిన విధంగా ఆర్థికావకాశాలు కల్పించడం మనల్ని ఎదుర్కొంటున్న అత్యంత ప్రధానమైన సమస్య. ప్రజానాయకులు, పరిపాలనా వేత్తలు, ప్రణాళికా వేత్తలు, సాంకేతిక విపులులను ఎదుర్కొంటున్న సమస్య ఇది. పాశ్చాత్యదేశాలు పారిశ్రామికీకరణను సాధించాయి. ఖరీదైన పరిశ్రమల ద్వారానే ఇవి అధిక ఫలితాలను సాధించాయి. గత 15 ఏండ్లుగా మనం కూడా ఈ పద్ధతులనే అనుసరిస్తూ వచ్చినాము. అయితే వాటివల్ల మన ప్రజలకు అటువంటి సౌభాగ్యాన్ని సంతరించలేక పోయినాము. అందువల్ల మన సహజ సంపదలకు, సాంఘిక అవసరాలకు అనుగుణమైన విధానాలను రూపొందించుకోవాలి.

అమెరికా వారు సూక్ష్మత సూక్ష్మమైన సాంకేతిక పద్ధతులను పెంపొందించి మానవేని చంద్రమండలానికి పంపినారు. అదేవిధంగా మన సాంకేతిక వేత్తలు ఇంజనీర్లు కూడా మన చిన్న పట్టణాలు, గ్రామీణ ప్రాంతాల ప్రత్యేక అవసరాలకు పరిస్థితులకు అనువైన సాంప్రదాయక సాంకేతిక విధానాలను రూపొందించేందుకు కృషి చేయాలి.

గ్రామీణ పట్టణ ప్రాంతాల మధ్య పరస్పర విరుద్ధమైన పరిస్థితులు ఉన్నందువల్ల కలకతాలో నేడు విపరీత పరిస్థితులు ఏర్పడినాయి. ఆంధ్రప్రదేశ్ లో ఇట్టి పరిస్థితి ఏర్పడకూడదని నా ప్రగాఢ వాంఛ. ప్రణాళికా రహితమైన పారిశ్రామికీకరణ ఫలితంగా పశ్చిమ బెంగాలు నేడు సాంఘికంగా చాల చితికి పోయింది. ఖరీదైన ప్రజలలో ప్రబలిన ఇంత అసంతృప్తి సాంఘిక అవ్యవస్థ మరి ఏ దేశంలో కూడా ఏర్పడలేదు. ఇక్కడ ఇట్టి పరిస్థితులు ఏర్పడకుండా ఉండడానికి మనం సర్వ విధాలా కృషిచేయాలి.

ఆంధ్రప్రదేశ్ సౌభాగ్యానికి నూతనాధ్యాయం సృష్టిస్తున్న ఈ ఉక్కు కర్మాగార నిర్మాణ ప్రారంభోత్సవానికి నేను యెదురు చూస్తున్నాను.

ఉక్కు ఉత్పత్తికి ప్రణాళిక

బలిరాం భగత్

ప్రస్తుతం ఉక్కు సరఫరాల విషయంలో మనం కొరత పరిస్థితులను యెదుర్కొంటున్నాము. వివిధ వర్గాల ఉక్కుకు దేశంలో గిరాకీ యెక్కువ కావడమే ఇందుకు కారణం. ఒక విధంగా ఇది శుభసూచకమే. ఎందుకంటే ఇది వివిధ రంగాలలో మన పారిశ్రామిక కార్యకలాపాల ప్రగతిని ప్రతిబింబింప చేస్తుంది. ఇటీవల మన దేశంలో ఏర్పడిన మాంద్యం నుంచి మన దేశం బయటపడిందనడానికి ఇది సూచన. ప్రజాశాసనసభలో ఉక్కు ఉత్పత్తికి ఆరు రెట్లు పెరిగింది. ఈ కాలంలో మన దేశం మన ఆర్థిక వ్యవస్థలో గొప్ప మార్పును చూచింది. సుమారు పదేండ్ల క్రిందట భారత దేశ ఆర్థిక వ్యవస్థ ముఖ్యంగా వ్యవసాయంపై ననే ఆధారపడి వుండేది. వివిధ రకాల యంత్రాలు, రవాణాబండి, ట్రాక్టర్లు, విద్యుచ్ఛక్తి పరికరాలు మున్నగునవి మాత్రమే కాకుండా సైకిళ్లు, కుట్టుమిషనులు, గడియారాలు, బేళ్ళు కూడా దిగుమతి చేసుకోవలసి వచ్చేది. అయితే ఇప్పుడు పరిస్థితి చాలా మారి పోయింది. మనం అనేక రకాల ఇంజనీరింగు వస్తువులను ఉత్పత్తి చేయడమే కాకుండా యంత్రాలను తయారుచేసే ఆధునాతన యంత్రాలను కూడా ఉత్పత్తి చేస్తున్నాము. కొన్నేండ్ల క్రిందట ఏమాత్రము ఉత్పత్తి కానటువంటి ఇంజనీరింగు వస్తువులను ఇప్పుడు ఉత్పత్తిచేసి విదేశాలకు ఎగుమతి చేస్తున్నాము. 1966-70లో రూ. 100 కోట్లకు మించిన విలువగల ఇంజనీరింగు వస్తువులను ఉత్పత్తిచేసినామంటే అది మన దేశవస్తువులు అభివృద్ధి చెందిన దేశాలతో విదేశీ మార్కెట్లలో పోటీ చేయగలవని తెలుపుతుంది.

పారిశ్రామిక ఆర్థిక ప్రగతికి ఉక్కు చాలా అవసరం. సైకిళ్లు, బేళ్ళు, కుట్టుమిషనులు, ఎలక్ట్రిక్ పంపులు, ఇతర విద్యుచ్ఛక్తి పరికరాలు, రెఫ్రిజరేటర్లు, ఏర్-కండిషనర్ల నుంచి స్టెయిన్ లెస్ స్టీల్ పాత్రలు, ఉక్కు ఫర్నిచరు, నీటిపంపులు, భవన నిర్మాణానికి ఉపయోగపడే ఉక్కు కడ్డీలు మున్నగువాటి వరకు ఉక్కు అనేక విధాలుగా ఉపయోగపడుతుంది. ఉక్కు సరఫరా లేనిదే వ్యవసాయం కూడా అభివృద్ధి చెందలేదు. ఎందుకంటే, రసాయనిక ఎరువులు క్రిమిహారకమందులు ఉత్పత్తికి ఉపయోగపడే యంత్రాలకు, గొట్టంబావులు, ట్రాక్టర్లు, నీటిపంపులు, స్తంభాలు, గ్రామీణ విద్యుదీకరణకు తీగెలు వ్యవసాయ పనిముట్లు, కొడవలి

ప్రధానమంత్రి శ్రీమతి ఇందిరాగాంధీ విశాఖపట్టణం ఉక్కు-కర్మాగారం నిర్మాణం పనికి ప్రారంభోత్సవం జరపడం, దేశం శీఘ్రగతిని పారిశ్రామిక ప్రగతి ద్వారా స్వయంశక్తిగల ఆర్థికవ్యవస్థ వైపు పురోగమింపజేసే కృషిలో మన దృఢసంకల్పానికి చిహ్నం.

సలికె పాక, గడపాక, కొడవలి మున్నగు వాటికన్నీటికి ఉక్కు అవసరమవుతుంది. గ్రామీణ స్థానాలలో గృహనిర్మాణం పనులకు, విద్యుచ్ఛక్తి పరపరా మున్నగు అభివృద్ధి కార్యక్రమాలకు ఉక్కు కొరకు గిరాకీ యెక్కువవుతున్నది. ఇప్పుడు మన రక్షణ ఉత్పత్తి సంస్థలు కూడా అభివృద్ధి చెందినాయి. పారిశ్రామిక వస్తువుల ఎగుమతులు అనేక రెట్లు పెరిగాయి. ఈ విధంగా దేశవసరాలకు, విదేశీ యెగుమతులకు ఉక్కు డిమాండు పెరుగుతున్నది. ఇది వాంఛనీయమైన పరిణామం.

1960 మార్చిలోనే పండిట్ జవహర్ లాల్ నెహ్రూ ఇలా అన్నారు: "మీరు ఎంత ఉక్కు ఉత్పత్తిచేసినా కూడా అది మీకు చాలదు.....నిర్మాణం మాత్రమే కాక డీజైనింగు కూడా చాల ముఖ్యమైనది. అయితే, పాతం నేర్చుకొని, స్వయం సమృద్ధిని సాధించడానికి ఉత్తమమైన మార్గం ఏమంటే దీనిని మనం స్వయంగా చేస్తూపోవాలి" ఇప్పటి నుంచి ఇంక 20 ఏండ్లలో మనకు 4 కోట్ల టన్నుల ఉక్కు అవసరమవుతుందని అంచనా వేయబడింది.

ఉక్కు డిమాండును అదుకొనడానికి ప్రస్తుతపు టెక్నో (టి ఐ యన్.సి.ఐ.) ఇస్కో (ఐ.ఐ.యన్.సి.ఐ.) ఉత్పత్తికి వియెక్కువ చేయడానికే అనుమతి ఇవ్వాలని 1950 ఆరంభంలో నిర్ణయించబడింది. ఆ పరిశ్రమలో భారీ యెత్తున పెట్టుబడి పెట్టిన ఫలితంగానూ, దీని జాతీయ ప్రాముఖ్యతదృష్ట్యానూ,



విశాఖ పట్టణంలో ప్రధాన మంత్రి శ్రీమతి ఇందిరాగాంధీ

ముందు ముందు ప్రభుత్వ రంగంలో ఉక్కు పరిశ్రమ అభివృద్ధి చెందాలని కూడా నిరయించబడింది. తత్ఫలితంగా భిలాట్, రూరేలా, దుర్గాపూర్ లో ప్రభుత్వరంగంలో కొత్తగా మూడు కర్మాగారాలు ఏర్పాటు చేయబడినాయి. ఆ తర్వాత వీటి ఉత్పత్తి శక్తిని సాలీనా 30 లక్షల టన్నుల నుంచి 50 లక్షల టన్నుల వరకు పెంచించడానికి కూడా నిరయించబడింది. ఈ కర్మాగారాలను నెలకొల్పడానికి మూడు దేశాల సహాయం తీసుకొన్నాము. భిలాయ్ లోని ఫ్యాక్టరీకి రష్యా నుంచి, రూరేలాలో పశ్చిమ జర్మనీ నుంచి, దుర్గాపూర్ లో బ్రిటన్ నుంచి సహాయం పొందినాయి. ఈ ఫ్యాక్టరీలన్నింటిలో ఆధునిక సాంకేతిక పద్ధతులు ఉపయోగించబడినాయి. వాస్తవంగా ప్రపంచంలోకంతటికీ కొత్త యల్ డి పద్ధతిని ప్రయోగించిన మొట్టమొదటి ఉక్కు-ఫ్యాక్టరీలలో రూరేలా ఒకటి. అప్పటికికా ఈ పద్ధతి ప్రయోగాల దశలోనేవుండింది. ఆతరువాత మనం బొకారోలో నాలవ ఉక్కు ఫ్యాక్టరీని నెలకొల్పినాము. ఈ ఫ్యాక్టరీ రెండవ దశలో ఉత్పత్తి శక్తిని 50 లక్షల వరకు పెంచడానికి ఇటీవలనే నిర్ణయం తీసుకొన్నాము.

ప్రస్తుతం ఉన్న ఉక్కు కొరతను తీర్చడానికి కొన్ని స్వల్పకాలిక చర్యలు తీసుకోవడం జరిగింది. ఉక్కు పంపిణీని క్రమబద్ధంచేసి అసలైన వినియోగదారునికి మధ్యవర్తి ద్వారాకాక సాధ్యమైనంతవరకు నేరుగానే ఉక్కు సరఫరా చేయడానికి సంకల్పించబడింది. ఈ లక్ష్యనిధికై పంపిణీ పద్ధతిని సక్రమంగా అమలుపరచడానికి తరచుగా సమీక్ష చేస్తున్నాము. దీనితోపాటు ఉక్కు దిగుమతులకు సంబంధించిన నియమావళిని సడలించడానికి కూడా కొన్ని చర్యలు తీసుకొన్నాము. పారిశ్రామిక కార్యకలాపాలు తాత్కాలికంగా అయినా కుంటుపడకుండా వుండటానికి ఈ చర్యలు దోహదకారి అవుతాయి.

భవిష్యత్తులో ఉక్కు పరిశ్రమ అభివృద్ధి చెందడానికి వీలుగా కొన్ని దీర్ఘకాలిక ప్రాజాక్టులు రూపొందించబడినాయి. దేశంలో పారిశ్రామికాభివృద్ధికి తగినట్లుగా శీఘ్రగమనంలో ఉక్కుడిమాండు హెచ్చుతుందని మేము భావిస్తున్నాము. అందుకని సగటున సాలీనా పది లక్షల టన్నుల ఉత్పత్తి శక్తి గల కొత్త ఉక్కు కర్మాగారాలను నిర్మించే అవసరం ఏర్పడుతుందని భావించినాము. ఈ విధంగా చేసినట్లయితే వచ్చే పదేండ్లకాలంలో ప్రస్తుత ఉత్పత్తి శక్తి మొదటిదశలో రెట్టంపు అవుతుంది. విశాఖపట్టణం, హోస్పేట, సేలంలో మూడు కొత్త ఉక్కు ఫ్యాక్టరీలను నెలకొల్పడానికి ఇదివరకే ఒక నిర్ణయం చేసినాము. ఈ కర్మాగారాల నిర్మాణంలో స్వయంసమృద్ధి సాధించడమే మన ధ్యేయం. ఈ కార్యక్రమం అతిశీఘ్రంగా అమలు జరగడానికి మేము సర్వవిధాలా కృషి చేయడానికి పూనుకొన్నాము.

ఇంతకాలం ఎందుకు పడుతుంది?

కొత్త ఉక్కు ఫ్యాక్టరీని నిర్మించడానికి ఇంతకాలం ఎందుకు పడుతుంది? అభివృద్ధి దేశాలలో కూడా ఇరవై లక్షల టన్నుల శక్తిగల కర్మాగారాన్ని డిజైను చేసి, నిర్మించి, ఉత్పత్తి లభించడానికి 5 నుంచి 7 సంవత్సరాలు పడుతుంది. ఇతర దేశాల నుంచి ప్రతివస్తువునూ దిగుమతి చేసుకొన్నట్లయితే, మనం కూడా ఇంతేకాలంలోపల ఫ్యాక్టరీని నిర్మించవచ్చు. అయితే సదా ఇతర దేశాల సహాయంపై మనం ఆధారపడలేము. అభివృద్ధి చెందుతున్న దేశంలో డిజైను రూపొందించడం, దేశవాళీ పరికరాలను ఉత్పత్తి చేయడం అంటే చాల వ్యవధి అవసరం. ఇట్టి కృషిలో పాల్గొనగల పరిశ్రమలకు ఉక్కు ఫ్యాక్టరీల సమస్యలు కొత్తవి. అమెరికా, రష్యా, జర్మనీ, బ్రిటన్, జపాన్ వంటి దేశాల ప్రమాణాలకు అందుకొనడానికి ముందు, మనం ఈ దశను అధిగమించవలసి వుంటుంది.

ఇప్పుడు డిజైను, అభివృద్ధి ఉత్పత్తి, నిర్మాణశక్తి సామర్థ్యాలను మనం సంతరించుకొన్న దశకు చేరుకొన్నాము. అదేవిధంగా, ఈ ఫ్యాక్టరీలకు సంబంధించి విపులమైన ప్రాజెక్టు నివేదికలు తయారుచేయడానికి మనదేశంలో తగిన కన్వల్జన్స్ నిపుణతవుంది. బొకారో ప్రాజెక్టు విస్తరణ కార్యక్రమాన్ని పూర్తిగా దేశీయ కన్వల్జన్స్ సంస్థలకు వప్పగించడానికి సూత్ర ప్రాయంగా ఇదివరకే నిర్ణయం తీసుకొన్నాము. ఈ సంస్థలో సెంట్రల్ ఇంజనీరింగ్ ఆండ్ డిజైన్ బ్యూరో, ప్రిన్సిపల్ కన్వల్జంట్ గా వుంటుంది. కొన్ని నిర్దిష్టవిషయాలలో యం. యన్. కన్నూర్ ఆండ్ కో కన్వల్జంట్ గా వ్యవహరిస్తుంది. కొత్త ఉక్కు ఫ్యాక్టరీలకు కూడా దేశంలోనే కన్వల్జన్స్ ఏర్పాటు చేయబడుతాయి.

మునుముందు ఫ్యాక్టరీలను నిర్మించే విషయంలో ప్రభుత్వ ప్రయత్నాలు రంగంలోని ప్రస్తుతపు పారిశ్రామిక శక్తిని పరిపూర్ణంగా వినియోగించడానికి సంకల్పించబడింది హెచ్.ఇ.సి. మాతృక కర్మాగారం వంటిదే. గతంలో ఇవి అంతబాగా పనిచేయక పోయినప్పటికీ ఇది చేపట్టిన పనులు సక్రమంగా అమలు జరగడానికి వీలుగా దీనిని భారీయెత్తున పునర్వ్యస్థీకరించడం జరుగుతున్నది. గత కొద్దిమాసాల నుంచి ఇది అభివృద్ధిచెందిందని చెప్పవచ్చు. భవిష్యత్తులో దీనినుంచి ఆశించిన పనులు సక్రమంగా నెరవేరగలవనే విశ్వాసం మనకు కలుగుతున్నది.

రిఫ్రాక్టరీల ఉత్పత్తిలో దేశవాళికీ సామర్థ్యాలను అధిక ప్రాధాన్యతపెన పటిష్ఠం చేయడం అవసరమని బొకారో నిర్మాణంలో మనకు కలిగిన అనుభవం చాల తెలుస్తున్నది. కనుక ప్రభుత్వరంగంలో పాలినా 1,00,000 టన్నుల శక్తితో భిలాట్లో రిప్రాక్టరీ ఉత్పత్తియును ఏర్పాటు చేయడానికి ఒక నిర్ణయం తీసుకోబడింది. ఈ నిర్ణయంపల గతంలో ఉక్కు ఉత్పత్తి అభివృద్ధిలో ప్రతిబంధకంగా ఏర్పడిన రిఫ్రాక్టరీల కొరత తీరుతుంది.

లాభాలు

ప్రభుత్వ రంగంలోవున్న ఉక్కు ఫ్యాక్టరీలు ఎందుకు లాభాలు గడించడంలేదని తరచుగా ప్రశ్నించడం జరుగుతున్నది. కొత్త ఫ్యాక్టరీల మూలధనం ఖర్చు ఎక్కువగా వున్నప్పటికీ, ఈ విషయంలో ఇదే ప్రభుత్వ విధానమేవుంది. ఇతర ప్రాథమిక పరిశ్రమలకూ, మన ఆర్థికాభివృద్ధికి ఉక్కు అధిక ప్రాముఖ్యత వహిస్తున్న దృష్ట్యా ఉక్కు ధరను సమంజసమైన స్థాయిలో వుంచడానికి నిర్ణయం తీసుకోబడింది. చాలమంది ఈ విషయాన్ని తేజంగా అర్థంచేసుకోలేదు. ఉక్కు ధరను పెంచి అధికలాభాలు చూపడం సులభసాధ్యం. అయితే ఇట్టి చర్యవల్ల వ్యవసాయం, పరిశ్రమ రంగాలు అభివృద్ధి దెబ్బతింటుంది. దీనివల్ల సాంఘికరీత్యా ఖర్చులు చాలపెరుగుతాయి. అయితే ఉక్కు పరిశ్రమ పనివిధానాన్ని మెరుగుపరచడానికి అవకాశం వుండనిమాత్రం అంగీకరించ వలసిందే. ఇప్పుడున్న ఫ్యాక్టరీలు మునుముందు ఏర్పాటుఅయ్యే ఫ్యాక్టరీల పనులను మెరుగుపరచాలి, ఈ విషయంలో అవసరమైన చర్యలు తీసుకోవడానికి మేము కృతనిశ్చయాలమేవున్నాము.

ఈ ఫ్యాక్టరీలను ప్రభుత్వ రంగంలో మార్చేమే ఏర్పాటు చేయవలసిన అగత్యాన్ని కొంతమంది ప్రశ్నిస్తున్నారు. దేశ

స్వాతంత్ర్యానంతరం, ఇట్టి ప్రాథమిక పరిశ్రమ ప్రభుత్వ యాజమాన్యంక్రింద ఉండడం శ్రేయోదాయకమని గురించబడింది అంతేకాకుండా మరొక విషయం కూడాగుర్తుకోవాలి. ఇరవై లక్షల టన్నుల శక్తిగల ఉక్కు ఫ్యాక్టరీని నిర్మించాలంటే సుమారు రూ. 500 కోట్ల మూలధనం పెట్టుబడి అవసరమవుతుంది. ప్రయివేటు రంగంలోని ఏ సంస్థకూడా సొంత వనరులతో ఇట్టి పని చేపట్టడం సాధ్యం కాదు. ప్రభుత్వ ఆర్థిక సంస్థలనుంచి ఈ ఫ్యాక్టరీలకు సహాయం లభించవలసివుంటుంది.

“అభివృద్ధి కేంద్రం”

సువిశాలమైన మన దేశంలో, సానిక సహజ వనరులను దృష్టిలో పెట్టుకొని అభివృద్ధి కార్యక్రమాలలో ప్రాంతీయ సమానతకొరకు కృషిచేయాలనేది స్పష్టమైన విషయం మన దేశంలో మధ్య ప్రాంతంలోను దక్షిణ ప్రాంతాలలోను విస్తారంగా లభిస్తున్న లోహ ఖనిజములను ఉపయోగించవలసిన అవకాశం ఎంతైనావుంది. కనుకనే, కొత్త ఉక్కు ఫ్యాక్టరీ స్థలంకొరకు విశాఖపట్టణాన్ని ఎన్నిక చేయడం జరిగింది. ఈ పట్టణం, ఇదివరకే పారిశ్రామిక కార్యకలాపాలకు ముఖ్యకేంద్రంగా రూపొందింది. అంధ్రప్రదేశ్ కు ముఖ్యమైన “అభివృద్ధి కేంద్రం” గా వుంది. ఇదివరకే ఇక్కడ తెలంగాణ కర్మాగారం, నౌకా నిర్మాణాశ్రయం, రసాయనిక ఎరువుల కర్మాగారం, లోహ ఖనిజం ఎగుమతికి పెద్ద రేవు వున్నాయి. విశాఖపట్టణంలో భారత్ హేవీ ఇంజీన్స్ ఆండ్ వెసల్స్ లిమిటెడ్ పనిచేయవారంబించింది ఇది మరొక ముఖ్యమైన ప్రాజెక్టు. రసాయనిక ఎరువులు, రసాయన పదార్థాల యంత్రాల ఉత్పత్తికేకాకుండా, ఉక్కు పరిశ్రమ అవసరాలనుకూడా ఇది తీర్చగలదు భారీ రసాయనిక పరిశ్రమలు, ఉక్కు పరిశ్రమలకు అత్యవసరమైన పరికరాలను ఉత్పత్తి చేయడానికి వీలుగా ఈ ఫ్యాక్టరీ అభివృద్ధికై రూపొందించబడిన పథకం, విషయంలో ఎంతో ముందడుగు పెయడం జరిగింది. ప్రసిద్ధి పొందిన విదేశీ కంపెనీల సహకారం చూరగొనడానికి ప్రతిపాదనలు ఇప్పుడు పూర్తి అయ్యే దశలో వున్నాయి.

ఈ రోజు ఆంధ్రప్రదేశ్ యొక్క పారిశ్రామికాభివృద్ధిదశలో ఒక మైలురాయి వంటిది. ఉత్తరోత్తరా, ఈ కొత్త ఉక్కు ఫ్యాక్టరీ, దాని అనుబంధ పరిశ్రమలు ఈ రాష్ట్ర ఆర్థికవ్యవస్థను అభివృద్ధిపథంలో మార్చివేయడానికి సహాయకారిగా వుంటాయి. కొత్తగా అనేక అనుబంధ పరిశ్రమలు అవతరిస్తాయి. ఈ ఉక్కు ఫ్యాక్టరీలో పెట్టిన పెట్టుబడి ఫలితంగా అనేక మోతన అవకాశాలు సృష్టించబడుతాయి, రాష్ట్ర ప్రభుత్వము, సానిక అధికారులు, ఇతర సంబంధించిన ఏజెన్సీల సహకారంతో అసతికాలంలోనే ఈ ఫ్యాక్టరీ పనిచేయవారంబించగలదని నాకు విశ్వాసం వుంది. ఈ ప్రాజెక్టు ఒక నూతన అవకాశం కల్పిస్తున్నది అయితే ఇది అంధ్రప్రదేశ్ పరిజలకూ, ఉక్కు, భారీ ఇంజనీరింగు మంత్రిత్వ శాఖలోవున్న మాకుకూడా ఒక సవాలు వంటిది. ఈ ఫ్యాక్టరీ ఎంత త్వరగా ఉత్పత్తి ఆరంభిస్తే, అంత త్వరగా ఆంధ్రప్రదేశ్ రాష్ట్రం మిగతా భారతదేశం ఆర్థిక ప్రగతికి సరిసంపదల అభివృద్ధికి దోహదం కలుగుతుంది.





చైత్రమాసము

— శాశ్వతపల్లి సుందరం

మన దేశపు పూర్వ సంస్కృతీ సంప్రదాయాలు మనం చేసుకొనే ఉత్సవాలలో, పండుగలలో ప్రతి ఫలిసూ ఉంటాయి. సంవత్సరమంతా కష్టాలతోను సుఖాలతోను మిళితమైన జీవనం గడుపుతూ ఉండే మనకు ఏదో కొంత ఉల్లాసాన్ని ఉత్సాహాన్ని ఇస్తాయి పండుగలు. అపండుగలలో సంవత్సరానికి ఆదిగా మన హృదయాలలో వన్మీటిజలులు కురిపించే మొదటి పుణ్యదినం ఉగాది. అన్నిమాసాల్లోకి మొదటి మాసమైన చైత్రమాసం ఉగాదితో ప్రారంభమవుతుంది. ఈచైత్రమాసానికి గల ప్రాముఖ్యాన్ని గూర్చి తెలుడమే ఈ వ్యాసోద్దేశం.

సంవత్సరమును గుణించడంలో మనకు అయిదు పద్ధతులున్నాయి; అవి 1. చాంద్ర 2. సౌర 3. సావన 4. నాక్షత్ర 5. బార్హస్పత్య సౌరమాసం సూర్యునికి సంబంధించినది. సూర్యుడు మేష రాశిలో ప్రవేశించిన దినంనుండి మీనరాశిని విడిచేదినం వరకు దీనిని లెక్కిస్తారు. పండ్రెండు రాశులను గడవడానికి సూర్యునికి 365 దినాలు పడుతుంది. అందువల్ల సౌరసంవత్సరం 365 దినాలు. ప్రపంచంలో ఎక్కువగా గణించేది ఈ లెక్కనే.

భారత దేశంలో చాలామందికి అలవాటయినది చాంద్ర మాసము. చైత్రమాసముతో మొదలై పాలుణముతో ముగుస్తుంది. చైత్రశుద్ధ పాడ్యమి మొదలు దీనికి చంద్రుని గతిననుసరించి గుణించే ఈ పద్ధతిలో సంవత్సరానికి 354 దినాలు అవుతాయి. సౌరవత్సరము, చంద్ర వత్సరముల లెక్క భౌతికగణితమునకు సంబంధించినవలెనన్న చాంద్రవత్సరము వారు 33 నెలలకొక అధిక మాసాన్ని చేర్చుకోవాలి.

సావన సంవత్సరాన్ని ఎక్కువగా వ్యాపారస్తులు ఉపయోగిస్తారు. వీళ్ళకు ప్రతి నెలకు 30 దినాలు. 12 నెలలకు 360 దినాలు. చాంద్రమాస సౌరమాసాల సూక్ష్మగణితాన్ని వీళ్ళు లెక్కచేయరు. వాళ్ళ వ్యవహారాలకు ఇది సులభమైనా జ్యోతిశ్శాస్త్రమునకు సరిపడదు. గురుగ్రహం గతిననుసరించి గుణించే వానికి బార్హస్పత్య వత్సరమంటారు. ఒకరాశిని దాటి మరోరాశిని చేరడానికి గురువుకు 361 దినాలు పడుతుంది. ఇది సామాన్యులకు అస్పష్టమైనది.

మనం సంవత్సరాన్ని 12 మాసాలుగా విభజించుకున్నాము. చాంద్రమాసములో ఇటువంటి మాసములు పండ్రెండు ఉన్నవి. చైత్రాదిగ పాలుణము వరకు ఉండే వీటి పేర్లు నక్షత్రాల వల్ల వచ్చాయి. చిత్ర, విశాఖ, జ్యేష్ఠ, పూర్వాషాఢ, శ్రవణం, పూర్వాభాద్ర, ఆశ్విని, కృత్తిక, మృగశిర, పుష్యమి, మఘ ఉత్తర వలుణి అనే పండ్రెండు నక్షత్రాల వల్ల ఈ పేర్లు వచ్చాయి. ఈ నక్షత్రాలనడకను బట్టికూడ కొందరు గుణిస్తారు. దానికి నాక్షత్ర మాసమని పేరు. ఈ సంవత్సరానికి 324 దినాలే అవుతాయి.

ఇక చైత్రమాసం విషయం. చైత్ర మాసంలో అనలు సంవత్సరానికే ప్రథమమైన చైత్ర శుద్ధ పాడ్యమి ఒక విశిష్టమైన పండుగ. ఈ పండుగకు చాలా విశిష్టత ఉన్నది. దీని వెనుక బోలెడంత, ఇంకా మాట్లాడితే, కల్పాంత మంత చరిత్ర ఉంది. ఇప్పుడు మనము ఉండేది శ్వేత వరాహకల్పము. ఈ కల్పము ప్రారంభమైనది చైత్ర శుద్ధ పాడ్యమి నాడే. ఇక మన కలియుగము ప్రారంభమైనది ఈనాడే. అంతేకాదు. యుధిష్ఠిర శకము శాలివాహన శకము కూడ ఈ దినమే ప్రారంభమయ్యాయి. ఇన్ని కారణాల వల్లనే మనం ఈ పండుగను సంవత్సరాది, అని యుగాది 'అని' కల్పాది 'అని' పిలుచుకొంటున్నాం'. ఈ క్రొత్త సంవత్సరాది కేవలం నాగర జనుల్లోనే కాదు. జానపదులలో కూడా వినూత్నమైన భావాలను వెదజల్లుతుంది. వాళ్ళకు నూతన ఉత్తేజాన్ని కలిగిస్తుంది. ఆ దినం మనం ఉగాది పచ్చడి చేసుకుంటాం. సుఖదుఃఖభయాశ్చర్యాది వివిధ భావాల సమ్మిళితమైన మనజీవితంలోని రుచులను తెలిపే ఆపచ్చడిని పీరితిగా హాయిగా ఆరగిస్తాము. అంతేకాదు.!

చలికాలంలో ఆకులన్నీ రాలిపోయి ఉంటాయి. చైత్ర మాసం రాగానే కొత్త కొత్త చిగుళ్ళతో నూత్న శోభతో వెలుగుతూ ఉంటాయి వృక్షాలు. వేపపూల వింత సుగంధాలు మాధవీలతల సుమ భార సౌరభాలు మామిళ్ళ చిన్ని చిన్ని పిందెల సౌభగులు మన హృదయాలను ఆకరిస్తాయి. పడమటిగాలి సూర్యుని వెచ్చవెచ్చని కిరణాల ఘర్మిండువుల్ని తుడిచి సేద తీరుస్తుంది. వసంత ఋతువు ప్రథమ స్థానాన్ని చైత్రమాసం ఆక్రమిస్తుంది. ఇక

వసంత ఋతువును గూర్చి కృష్ణభగవానుడు “ఋతూనాం కుసుమా కరః” అని చెప్పే ఉన్నాడు.

పాత పాలును మానం వెళి పోయింది. వింత వింత చెట్లంతో చైత్రమాసం ఏతెంచింది. క్రొత్త క్రొత్త గా చిన్న చిన్న పన్నుటి జలులను తెస్తుంది. సూతన వర్షంతో బాటు సూతన వర్షాలు పొర్రంభమవుతాయి. ఈ వసంతకాలవృథమారంభం ప్రాధాన్యం ఎంతయినా చెప్పవచ్చు. మనం ఒకరికి ఇన్నివీళ్ళ వచ్చాయి అని చెప్పడానికి ఆయన నల్ల బై వసంతాలు చవిచూపాడు అని చెప్పడం అలవాటే కదా.

చైత్రమాసంలో కోయిల కుహకుహారలు, మకరంద రసాస్వాదన కోసం తిరిగే భమరాలు మనకు వినుతన్న చైత్రాన్ని స్తాయి. చైత్రమాసంలో ఉగాది తరువాత మనకు అత్యధిక ఉత్సాహాన్ని భక్తిని ఇచ్చే ప్రధాన పర్వదినం శ్రీరామనవమి. చైత్రశుద్ధ తదియ శ్రీమన్నారాయణుని మత్స్యావతార జయంతి దినము గూడా ఈ తదియనే కొందరు ‘గౌరీతదియ’ అను పేర ఈ దినం నుండి ప్రారంభించి ‘వసంత గౌరి’ పూజ ఒక నెలవరకు చేస్తారు.

శ్రీరామనవమి సంగతి చెప్పనక్కర లేదు. ముఖ్యంగా ఆంధ్రులు సీతమ్మ నాకు తల్లి, శ్రీరాముడు నాకు తండ్రి అని నమ్మి భక్తితో, అప్యాయతతో ఈ దినం జరుపుతుంటారు. ఆ దినం విధిగా పడపప్పు, పానకం చేసి వినన కర్కాలు బహుమతి విచ్చి, అందరికీ సౌఖ్యాన్ని ప్రసాదిస్తారు. చైత్ర పౌర్ణమకు హనుమజ్జయంతి అని పేరు. ఈ పున్నమ నాడే హనుమంతుడు

పుటె నట. శ్రీరామచంద్రుడు పుట్టిన మాసమే. ఆయనకు దగ్గరగా పుట్టిన అంజనేయుడు ఎంత పుణ్యము చేసికొనెనో!

చైత్రమాసం ఉపనయనాలకు అత్యుచితమని ధర్మ నిర్ణయము. వివాహకార్యాలకు ఇది నిషిద్ధమైనా మీన రాశితో కూడిన చేయవచ్చు నంటారు.

వసంతకాల శోభను ఎందరో కవులు వరించారు అటు శబ్దానికి ఇటు ఆరానికి పీనుల విందుగా రామరాజు భూషణుడు వసంతకాలాన్ని వర్ణిస్తూ వ్రాసిన ఒక పద్యాన్ని ఉదహరించి ముగిస్తాను.

లలనా జనాపాంగ వలనావస దనంగ తులనాభి కాభంగదోః ప్రసంగ మలసాని లవిలోల దళసానవరసాల పు సాదర శుకాలపన విశాల మలిసిగరు దనీక మలిసి కృత ధునీకమలిసి సుఖితకోక కులవదూక

మతి కాంత న లతాంతలతికాంత రనితాంత రతి కాంత రణితాంత సుతనకాంత

మక్కులకా మోదకుర వకా వికలవక్కుల

ముకుల సకల వనాంత ప్రమోద చలిత

కలిత కలకంఠ కుల కంఠ కాశీ వి

భాసురము వొల్పు మధుమాస వాసరంబు,

[ఈ వ్యాసమునకు ముఖ్యాధారము. ‘సమ్మ సంస్కృతి పరంపర కన్నడ’ గ్రంథము : శ్రీ బి. కృష్ణశర్మ.]

మా రచయితలు

శ్రీ కాసుబ్రహ్మానందరెడ్డి, ముఖ్యమంత్రి

శ్రీ బిలిరామ్ భగత్. కేంద్ర ఉక్కు భారీపరిశ్రమల మంత్రి

శ్రీ రాళ్లవల్లి సుందరం. ఎం. ఎ, తెలుగు లెక్చరర్, చింతామణి. మైసూరు రాష్ట్రం.

శ్రీ ముదిగొండ పీఠభద్రమూర్తి, హైదరాబాదు

డా॥ అక్కిరాజు రమాపతిరావు, తెలుగు అకాడమీ, హైదరాబాదు

శ్రీయం. చంద్ర శేఖరయ్య, చిత్తూరు

శ్రీ.బి.ఎ. పద్మనాభరావు, నెల్లూరు

శ్రీ. కప్పగంతుల లక్ష్మణశాస్త్రి, హైదరాబాదు

కీ.శే. గుమ్మడిదల వెంకట సుబ్బారావు

అచ్యుతుని లక్ష్మీకనకవల్లి, తెనాలి.

సమీక్ష

సుమిత్రాదేవి
వెంకటసుబ్బారావు

ఈ శతాబ్ది అరంభంలో, ఆంధ్రులు విభజింపబడి మద్రాసు మైసూరు, హైదరాబాదు, మధ్య భారత రాష్ట్రాలలో వుండేవారు వీరు నివసించిన ప్రాంతాలు అనేక సందర్భములలో ఒకదానికొకటి అనుకొని వుండినాయి. వివిధ రాష్ట్రాలలో విభజింపబడి వున్న ఆంధ్రులతో కూడిన సమైక్య ఆంధ్ర రాష్ట్రం ఏర్పడాలని అనేక ఆంధ్ర నాయకుల ఆశయమై వుండింది.

విశాల ఆంధ్రావని అవతరించాలని ఆశించిన మహానీయులలో శ్రీ కొమరాజు లక్ష్మణరావు ప్రపథములు. తమిళులకు అగస్త్య మహర్షి వీలాంటివారి, ఆంధ్రులకు కొమరాజు లక్ష్మణ రావు ఆలాంటివారు. ఆంధ్రుల మహోన్నతమైన సంప్రదాయాలు, సంస్కృతి, చరిత్రను వారికి బాటి చెప్పారు. మునగాలరాజు, తెలంగాణాకు చెందిన రావిచెట్టు రంగారావు గారల సహాయంతో ఆయన 1901 లోనే హైదరాబాదులో కృష్ణదేవరాయ ఆంధ్ర భాషానిలయం స్థాపించినారు. ఆ తరువాత కొన్ని సంవత్సరాలకు ఆయన హైదరాబాదులోనే విజ్ఞానచంద్రికా గ్రంథమండలిని కూడా స్థాపించారు. ఈ మహాతర కృషిలో ఆయనకు హైదరాబాదులోని శ్రీ ఆదిపూడి సోమనాథ రావు, మైలవరపు నరసింహశాస్త్రి గారలు చాల సహాయం చేసినారు. ఈ మండలి ఏర్పాటు ద్వారా కొమరాజు ఆంధ్ర తెలంగాణా ప్రజల మధ్య ప్రగాఢమైన సత్సంబంధాలు ఏర్పాటు చేయడమే కాకుండా విశాలాంధ్రావని అవతరణకు పునాదులు వేసినారని శ్రీ దేవులపలి రామానుజరావు కొమరాజును కొనియాడినారంటే అందులో ఆశ్చర్యమేమీలేదు. ఆంధ్ర మహాసభ ప్రథమ మహాసభ 1913 లో బాపట్లలో జరిగింది. దీని ఆహ్వాన సంఘ అధ్యక్షులు శ్రీకొండా వెంకటప్పయ్య పంతులు తమ స్వాగతోపన్యాసంలో ఆంధ్రులు అందరూ ఒకేజాతికి చెందిన వారని ఉద్ఘాటిస్తూ ఇలా అన్నారు. "మన ఆంధ్రులనాభా 220 లక్షలకుపై బడివుంది. వీరిలో 157 లక్షల మంది మద్రాసు రాష్ట్రంలో నివసిస్తున్నారు. 50 లక్షల మంది హైదరాబాదులోను 10 లక్షల మంది మధ్య రాష్ట్రాలు, బొంబాయి, బర్మా తదితర ప్రాంతాలలోను నివసిస్తున్నారు." ఆంధ్రోద్యమము ఆంధ్రప్రజల అందరి సంతకము కారకు ఉద్దేశించ బడినదని ఆయన అన్నారు.

శ్రీ బి. యన్ శర్మగారు తమ అధ్యక్షోపన్యాసంలో ఇవే అభిప్రాయాలను పునరుద్ఘాటిస్తూ ఇలా అన్నారు. "ఆంధ్రోద్యమము, ఆంధ్ర మహాసభలు ఏ ఒక్క రాష్ట్రానికి పరిమితమై లేవు. అయితే సంతకము కార్యక్రమములను తెలుగు భాష మాట్లాడే ప్రజలు, వారు ఎక్కడ వున్నా, ఏ రాష్ట్రానికి చెందివున్నా, అందరికీ వర్తింప చేయడమే మన సంకల్పం."

ఈ ఆశయానికి అనుగుణంగానే, ఆ కాలంలో శ్రీ జొన్నా విత్తుల గురునాథం, ఉన్నవలక్ష్మీనారాయణ పంతులు ఆంధ్ర చిత్ర పటములను రూపొందించి వాటిలో తెలంగాణా జిల్లాలు, మైసూరు రాష్ట్రంలోని కోలారుజిల్లాను చేర్చినారు. ఈ ప్రాంతాలు వివిధ రాజకీయ పరిపాలనల క్రిందవున్నట్లు తెలుపడానికి మాత్రమే వీటిని వివిధ రంగులలో చూపించడం జరిగింది.

అయితే ఒకే రాష్ట్రంలో భవిష్యత్తులో తెలుగుభాష మాట్లాడు ప్రజల సమైక్యతను సూచించిన మనత ఆంధ్ర భీష్మ న్యాయతి సుబ్బారావు పంతులుకు చెందింది. 1914 లో బెజవాడ (విజయవాడలో) జరిగిన ద్వితీయ ఆంధ్ర మహాసభకు అధ్యక్షత వహించిన సందర్భంలో ఆయన ఇలా ఉద్ఘాటించినారు.

"భాషా ప్రాతి పదిక పైన వివిధ రాష్ట్రాల సరిహద్దులను బహుశా స్వదేశ సంస్థానాలను కూడా పునర్య్వస్థీకరించ వలెనని ప్రజలు ముక్తకంఠంతో కోరిన ఫలితంగా కానీ, లేక కాలక్రమేణా తెలుగు జిల్లాల పరిపాలన అవసరాలు పరిస్థితుల ప్రోద్బలం దృష్ట్యా తెలుగు ప్రజలను ఒక ప్రత్యేక పరిపాలన క్రిందికి తీసుకొని రావడం వాంఛనీయమని భారత ప్రభుత్వం తలపోసే విషయం ఎవరు చెప్పగలరు?" దీర్ఘకాలంలో ఈ మాటలు వాస్తవమైనవని రుజువుకాలేదా?

గాంధీజీ నాయకత్వం క్రింద 1920 లో నాగపూరులో కాంగ్రెసు సమావేశమై సమగ్రమైన రాజ్యాంగాన్ని రూపొందించింది. ఈ రాజ్యాంగం క్రింద సాధారణంగా భాషాప్రాతి పదిక పైన దేశమంతా 20 భాగాలుగా విభజింప బడింది. రాష్ట్రాల ప్రాంతాలు సంబంధించినంత వరకు "రాష్ట్రాల కాంగ్రెసు కమిటీ లేక

కమిటీల కోరికలను పరిశీలించిన తరువాత వర్కింగు కమిటీ కొత్త రాష్ట్రాన్ని కానీ, లేక ఒక రాష్ట్రంలోని జిల్లాను లేక జిల్లాలో కొన్ని భాగాలను గానీ ఇతర రాష్ట్రంలో చేర్చడం కానీ లేదా స్వదేశ సంస్థానం లేక సంస్థానాలను లేదా కొన్ని ప్రాంతాలను ఇతర రాష్ట్రానికి కేటాయించడం కానీ చేయవచ్చు" అని రాజ్యాంగంలో పేర్కొనబడింది. తదనుగుణంగా, ఈ నిబంధన క్రింద తెలంగాణా ప్రాంతం ఎ.పి.సి.సి కి వప్పగించబడినట్లు తెలుస్తున్నది. ఈ ప్రాంతానికి చెందిన ప్రతినిధులను కొన్ని సంవత్సరాల వరకు ఎ.పి.సి.సి. కి ఎ.ఐ.సి.సి. ఎన్నుకోబడడం లేక కో-ఆప్ చేసుకోవడం జరిగింది స్వదేశ సంస్థానాల వ్యవహారాలలో కాంగ్రెసు జోక్యం చేసుకోకూడదని, ఒక విధానం అనుసరించబడినప్పటికీ కొంతకాలం తర్వాత, ఈ విధానం ఆచరణలో పెట్టడం జరుగలేదు.

1920-35 మధ్య పదిహేనేడ వరకు ఆంధ్రోద్యమం మాటు మణిగి వుండినప్పటికీ అది 1936 లో పునరుద్ధరించబడింది. ఈ దశలో, నేను ఆంధ్ర దేశమును త్రీసీమగా అభివర్ణించాను. ఇందులో సర్కారు, రాయలసీమ, తెలంగాణా ప్రాంతాలు చేరి వున్నాయి.

“ఇవన్నీ ఒకటే
మేమంతా ఆంధ్రులము
నీవు ఆంధ్రుడి వై నట్లయితే
దీన్ని దైర్యంగా చాటిచెప్పు.”

1936 ఫిబ్రవరి గోష్టి లో ప్రచురించిన వ్యాసంలో హైదరాబాద్ లోని ఒక రచయిత సవాలుకు నేను ప్రత్యుత్తర మిచ్చినాను. ఆయన హైదరాబాదు భవిష్యత్తు విషయాన్ని ప్రస్తావించి నిర్దిష్టంగా ఇలా అడిగినారు. “ఆంధ్ర నాయకులు హైదరాబాదు రాష్ట్ర రాజకీయ సమగ్రతను, భౌగోళిక సమగ్రతను యథాతథంగా వుంచదలచుకొన్నారా లేక బ్రిటీష్ ఇండియాలోని తెలుగు ప్రాంతాలతో తెలంగాణా జిల్లాలను, హైదరాబాదులోని మరాట్వాడా జిల్లాలను బ్రిటీష్ ఇండియాలోని మరాఠీ ప్రాంతంలోను కలుపదలచుకొన్నారా?”

యూరప్ ఖండంలో అలుముకొంటున్న యుద్ధమేఘాలు, భారతదేశంలోని రాజకీయ చైతన్యం, ఆలిండియా ఫెడరేషన్, కొన్ని రాష్ట్రాలు, సంస్థానాల పునర్వ్యవస్థీకరణ సమస్యలను గురించి ఈ రచయితకు తెలుస్తూ గోష్టిలో ఇలా వ్రాశాను.

“భాషారాష్ట్రాల సూత్రానికి కాంగ్రెసు ఎల్లప్పుడూ కట్టుబడి వుంది. ప్రభుత్వంకూడా ఈ సూత్రాన్ని అంగీకరించింది. ఈ విషయం ఎల్లరకూ తెలిసినదే. ఈ సూత్రాన్ని అధారంగా చేసుకొనే సింధు, ఒరిస్సా రాష్ట్రాలు కొత్తగా అవతరించినాయి. భాషారాష్ట్రాన్ని సాధించడానికి ఆంధ్ర, కర్నాటక, బహుళా మహారాష్ట్రలోకూడా కొన్ని ఉద్యమాలు బయలు దేరుతున్నాయి. ఆంధ్ర రాజకీయపార్టీలు, ప్రదేశ్ కాంగ్రెసుకమిటీ తెలంగాణాను విస్మరించలేదు. ఆంధ్ర స్వరాజ్యపార్టీ లక్షణాలలో సర్కారు జిల్లాలు, దత్తమండలము లేకాక తెలంగాణా జిల్లాలుకూడా చేరి వున్నాయి. ఇది మా ఆశయం. ఎప్పుడు ఏ విధముగా ఈ మహా

దాశయం, సిద్ధిస్తుందో. భవిష్యత్తు నిర్ణయించవలసిన విషయం అయితే స్వరాజ్యపార్టీకి సంబంధించి నంతవరకు, న్యాయయుతంగా, రాజ్యాంగబద్ధమైన పద్ధతులద్వారా సర్కారు, రాయలసీమ, తెలంగాణా ప్రజల సంపూర్ణ సహకారంతో ఇది సాధించవచ్చని మేము చెబుతున్నాము. అయితే అంతిమంగా నిజాము ప్రభుత్వము, భారత ప్రభుత్వము, బ్రిటీష్ ప్రభుత్వము దీనికి అంగీకారము తెలుపవలసి వుంటుంది.” ఈవ్యాసము హైదరాబాదు ప్రభుత్వంలో గొప్ప సందలనము కలిగించింది.

1936 నాటి ఆంధ్ర ప్రభలు

1936వ సంవత్సరపు ఉగాది ఉత్సవాల్లోను ఆ తరువాత బెజవాడ (విజయవాడ) గుంటూరు చదితర ప్రాంతాలలో జరిగిన ఉత్సవాలలోను ఆంధ్రరాష్ట్ర చిరపటములు ఆంధ్రప్రభలను అలంకరించినాయి. తెలంగాణాలోని తొమ్మిదిజిల్లాలు, మద్రాసు రాష్ట్రంలోని పండెగ్గెండు జిల్లాలే కాక మొత్తం ఇరుపదినాలుగు జిల్లాలతోకూడిన ఆంధ్రదేశమును ఈ చిత్రపటములు చిత్రీకరించినాయి. 1937 అక్టోబరులో బెజవాడ (విజయవాడ) లో జరిగిన మహాసభ రజతోత్సవాల సందర్భములో వేలాది ప్రజలకు కొత్త ఆంధ్రరాష్ట్ర చిత్రపటములు పంచిపెట్ట బడినాయి.

1938లో ఆరంభించబడిన ఈ మహాసభకు 1941 వరకు రాజ్యాంగంలేకుండా వుండింది సర్ విజయా అధ్యక్షతన విశాఖ పట్నంలో సమావేశమైన ఈ మహాసభ ఆమోదించిన రాజ్యాంగములో ఆంధ్రదేశము ఈ విధముగా నిర్వచించబడింది. “మద్రాసు రాష్ట్రం, ఒరిస్సా, మధ్యరాష్ట్రం, హైదరాబాదు, మైసూరుమున్నగు రాష్ట్రాలలో తెలుగుభాష మాట్లాడు ప్రజల ప్రాంతాలు.” తరువాత దీనికి చేసిన సవరణలతో దీనిని పై ప్రాంతాలలో ఒకదాని కొకటి అనుకొని వున్నప్రాంతాలు అని మార్చడం జరిగింది, అప్పటి నుంచి మహాసభల అధ్యక్షులు తెలంగాణా ప్రజల వ్యవహారాలపట్ల శ్రద్ధాసక్తులు పోకటిస్తూ వచ్చినారు.

1946 లో గుంటూరులో జరిగిన మహాసభకు అధ్యక్షత వహిస్తూ సర్ విజయా ఇలా ఉద్ఘాటించారు. “మనద్వేయం విశాలాంధ్ర అనేది మనం మరచిపోకూడదు, ఇదివరకు మనం పోగొట్టుకున్న ప్రాంతాలను మనం తిరిగి సంపాదించి వాటిని విశాలాంధ్ర క్రింద సమైక్యతం చేయాలి” ఆ తరువాత కొంతకాలానికి సర్కారు జిల్లాలు తెలంగాణాలోని కమ్యూనిస్టులు విశాలాంధ్రకొరకు ఆందోళన లేవదీశారు. 1949లో శ్రీ ఎ. కాశేశ్వరరావు విశాలాంధ్ర మహాసభను స్థాపించినారు 1951లో గుంటూరు మహాసభ అధ్యక్షులుగా శ్రీ జి. హరి సర్వోత్తమరావు తమ ఉపన్యాసంలో ఈ విషయాన్ని గురించి విపులంగా ప్రస్తావించినారు. అంతిమంగా సమైక్య విశాలాంధ్ర అవతరించగలదని చెబుతూ, ఆంధ్రనాయకులు తెలంగాణా సోదరులపట్ల ఆభిజాత్యం పగిదర్శింపకూడదని గట్టిగా హెచ్చరిక చేశారు.

అయితే ఆచార్య మామిడిపూడి వెంకటరంగయ్య గారు హైదరాబాదు రాజధానిగా వివిధ ఆంధ్రప్రాంతాల రాజకీయ సమై

కృత జరుగుతుందని జోష్యం చెప్పారు. ఆంధ్ర యూనివర్సిటీ విద్యార్థులు 1937లో వాల్తేరులో జరిపిన ఆంధ్ర అభ్యుదయ ఉత్సవాలకు ఆయన అధ్యక్షత వహించిన సందర్భములో ఇలా పోసం గించారు

“రాష్ట్రాలకూ, సంస్థానాలకూ మధ్య చాలా సన్నిహిత సంబంధంవుంది. ఈ సంబంధాన్ని సరిగా అర్థం చేసుకొంటేనే తప్ప భాషాప్రయుక్త రాష్ట్రాలు అవతరించలేవు. నేటివరకు ఆంధ్ర రాష్ట్రాన్ని గురించి తరచుగా చర్చలు జరుగుతున్నాయి. అయితే ఈ సమస్య కేవలం సర్కారు ఆంధ్రులు రాయలసీమ ఆంధ్రులకు మాత్రమే సంబంధించినట్లుగా వున్నది. దీన్ని దృష్టిలో పెట్టుకొనే కొంతమంది ప్రముఖ నాయకులు రాయలసీమ గురించి పరిస్పర లావాదేవీలను గురించి చర్చలు కొనసాగిస్తున్నారు. దేశములో ప్రముఖ రాజకీయపార్టీ అయిన కాంగ్రెసుకూ హైదరాబాదు, మైసూరు రాష్ట్రాలలో లక్షలాది ఆంధ్రులను విస్తరిస్తున్నది. ఆంధ్రుల భాష, సాహిత్యం, కళ, సంస్కృతి అభివృద్ధి చెందడానికి ప్రత్యేక రాష్ట్రం ఏర్పడడం అవసరమనే వాదన సత్యమై నపుడు— ఈ వాస్తవ విషయాన్నే ఈ మహాసభల మాజీ అధ్యక్షులు పునరుద్ఘాటించి వచ్చినారుకూడా. ఇది బ్రిటిష్ ఇండియాలోని ఆంధ్రులకేకాక, సంస్థానాలలోవున్న ఆంధ్రులకుకూడా వర్తిస్తుంది. మనం అశించిన ఆంధ్ర రాష్ట్రంలో ఒకదాని కొకటి అనుకొన్న ప్రాంతాలలో నివసిస్తున్న ఆంధ్రులందరూ చేరినప్పుడు ఆ రాష్ట్రము సరియైనదవుతుంది. అప్పుడే మన మందరూ మన రాష్ట్రంపట్ల గర్వపడవచ్చు. హైదరాబాదు మైసూరువంటి సంస్థానాల సమస్యనుకూడా పరిష్కరించినట్లైతే తప్ప అటువంటి రాష్ట్రమును సృష్టించడం ఏలా సాధ్యమవుతుంది.”

కొంత మంది సంస్థానాధీశ్వరులు కొత్త రాష్ట్రాలకు రాజ్యాంగబద్ధమైన పాలకులుగా వుండడానికి ఆక్షేపం వుండకూడదని చెబుతూ ఆయన ఇంకాయలాఅన్నారు “ఈదృక్పథాన్ని అనుసరించే వారికి సంస్థానాధీశ్వరులు భాషాప్రయుక్త రాష్ట్రాల పరిపాలకులుగా వుండడానికి ఆక్షేపం వుండదు. ఇందులో తప్పేమీలేదు కూడా. మైసూరు మహారాజా క్రింద కర్నాటక రాష్ట్రము. తిరువాన్కూరు మహారాజా క్రింద కేరళరాష్ట్రము. హైదరాబాదు నిజాముక్రింద ఆంధ్రరాష్ట్రము ఏర్పడినపుడు, ఇవి మనము అశించిన అదర్శవంతమైన భాషాప్రయుక్త రాష్ట్రాలుగా ఏర్పడుతాయి. నిజాము తనమరాట్వాడా జిల్లాలను మహారాష్ట్రకు, కర్నాటక జిల్లాలను కొత్త కర్నాటక రాష్ట్రానికి అప్పగించవలసివుంటుంది. అయితే ఆయన ఆంధ్రరాష్ట్రంలో మద్రాసు రాష్ట్రం, మైసూరుల

లోని తెలుగుజిల్లాలన్నీ చేరివుంటాయి, ఇది చాల పెద్ద రాష్ట్రమవుతుంది. అదిక జనాభావుంటుంది. అంతేకాకుండా ఆయన ప్రస్తుత రాజ్యాంగంపై ఇది ఇంకా యెక్కువ ఐక్యతవంతమైన రాష్ట్రముగా వుంటుంది. ఈ పద్ధతులపైన రాష్ట్రాలు ఏర్పడినపుడు ఇప్పుడు ప్రజలను అందోళనపరుస్తున్న కొన్ని సమస్యలు పరిష్కారం కాగలవు. కొత్తరాష్ట్రాల రాజధానులు ఎక్కడ వుండాలనే సమస్య ఉత్పన్నంకాదు. దేశంలోని సుందరమైన పెద్ద నగరాలలో ఒకటైన హైదరాబాదు ఆంధ్రులకు, మైసూరుకానీ లేక బెంగళూరు కానీ కర్నాటకులకు, కేరళకు తిరువేదం, ద్రావిడరాష్ట్రానికి మద్రాసు, మహారాష్ట్రకు పూనా లేక బొంబాయి రాజధాని నగరాలుగా వుండగలవు. ఆంధ్రరాజధాని కృష్ణానదికి ఉత్తరదిశ వుండాలా? లేక దక్షిణదిశ వుండాలా? ఆంధ్రరాజధాని చిత్తూరు, అనంతపురం, బెజవాడలలో ఎక్కడ వుండాలి? దేనికి ప్రాధాన్యత ఇవ్వాలి? హైకోర్టు ఒక సలంలో పరిపాలనా రాజధాని మరొక సలంలో వుండాలా, లేదా? అనే ప్రశ్నలు ఉత్పన్నం కావు.” ఆయన చెప్పినమాటలు ఎంత వాస్తవమైనవి!

ఈ సంక్షిప్త సమీక్షను, అప్పటి హైదరాబాదు ప్రధాన మంత్రి చతారినవాల్కు సమర్పించిన అరీలోని కొన్ని భాగాలను ఉల్లేఖిస్తూ, ముగిస్తాను. 1944 జూలై 1వ తేదీన నవాబుకు ఇలా వ్రాశాను.

“ప్రస్తుత మద్రాసు, సి. పి రాష్ట్రాలు, హైదరాబాదు రాష్ట్రం తెలంగాణాలోని ఆంధ్రుల జాతి, భాష, సంస్కృతి చారిత్రిక విషయాలు, భౌగోళిక సమైక్యత మీకు బాగా తెలుసు. కృష్ణా గోదావరి నదీజలాలు, వాటి ఉపనదులే, ఆంధ్రులందరికీ జీవనాధారంగా వున్నాయి. కర్మవశాత్తు బ్రిటిష్ రాజ్యం ఏర్పడి మమ్మల్ని రెండు భాగాలుగా చేసేంతవరకు మాలోని ఐక్యతకు ఏ విధమైన భంగము వాటిల్లి వుండలేదని మీకు జ్ఞప్తికిస్తున్నాను. భవిష్యత్తులో సార్వభౌమాధికారము, యాజమాన్యపు హక్కుల సమస్య విషయం నేను ప్రస్తావించదలచుకోలేదు. అయితే తాత్కాలికంగా వున్నటువంటి ఈ కృత్రిమ విభజన, మహాభారతం లోని జరాసంధునికథవలె, ముక్కటి ఆంధ్రుల రక్తసంబంధాలను అవినాభావసంబంధాలను రెండు భాగాలుగా వేరుచేయడం, కొనసాగదనే విషయాన్ని మీరు అంగీకరిస్తారని భావిస్తున్నాను. కనుక మీరూ, నిజాము ప్రభుత్వమూ కలిసి ఈ రెండు ప్రాంతాల ప్రజల మధ్య సన్నిహితసంబంధాలు ప్రోత్సహించడానికి తోడ్పడగలరని అభ్యర్థిస్తున్నాను.” నేను 1944లో వ్రాసిన ఈ మాటలు నేటికికూడా యధార్థమైనవని నేను భావిస్తున్నాను.

[శ్రీ గుమ్మడిదల వెంకట సుబ్బారావుగారు ఇటీవలే స్వర్గస్తులయ్యారని తెలుపుటకు చింతిస్తున్నాము-సం]

కుటుంబ నియంత్రణ

నడక-నడక

శ్రీమత్ కుటుంబ నియంత్రణ కమిటీ

మన పేదలు, శ్రుతి స్మృతులు, ఉపనిషత్తులు సంస్కృత భాషలో వున్నాయి. వాటిని చదివి అర్థము చేసుకొన గలిగిన వారిని ప్రేక్షకుల లెక్కెంద వచ్చు ఉపనిషత్తులలోను, స్మృతులలోను కొన్ని రకాల ఆహారం తీసుకోవటం వలన విజ్ఞానవంతులు, సౌందర్య వంతులు : కొన్ని నియమాలను పాటించటము వలన కోరుకున్నట్లుగా మగ లేక ఆడబిడ్డను పొందవచ్చు అని చెప్పబడింది. సంతానము లేనివారికి సంతానం కలిగే మార్గాలు, కుటుంబ నియంత్రణ మార్గాలు (ఆంగ్లములో సేఫ్ పీరియడ్ అంటారు. అదే) కూడా సూచించ బడినాయి. మనుస్మృతి మూడవ అధ్యాయము లోని 46, 48, 50 శ్లోకాల ద్వారా మగ లేక ఆడబిడ్డ ఏ నియమా లను పాటి సే కలిగేది తెలుస్తుంది. 21-6-1970 నందే సేంద్రులో జై దయాల్ దామియా ఒక వ్యాసము వ్రాశారు. అన్నము పాలు, నెయ్యి కలిపి, అన్నము పెరుగు నెయ్యి ఇంకా యిలాగే కొన్ని రకాల ఆహారం తీసుకోవటమువల్ల విద్యాజ్ఞానం గల సంతానం కలుగుతుందని బృహదాచార్యక ఉపనిషత్తులో వున్నదని ఆ వ్యాసములో వ్రాశారు.

గర్భిణి శ్రీ మొదట పాలు అన్నముగాని, నెయ్యి అన్నము గాని భుజించాలి. కారం మొదట తినగూడదు. తింటే గర్భస్థ శిశువు కారాన్ని భరించలేక ఉక్కిరి బిక్కిరి అయి అవస్థ పడుతుంది. పాలు అన్నము తింటే సౌందర్య వంతులైన సంతానం కూడా కలుగుతుందని పెద్దలు చెప్పి గర్భిణి శ్రీ చేత పాల అన్నముగాని, నేతి అన్నముగాని ముందుగా తినిపించేవారు పూర్వం. నేడు యిలా చెప్పే పెద్దలు, ఆవరించే పిన్నలు ప్రమేపీ తగ్గిపోయినారు.

నాడు భార్య భర్తకి ఎల్లవేళలా ఎడమ ప్రక్కనే వుండానో నియమము ఎందుకు పెట్టారు ? సుపుత్రులను పొందటానికే. నేడు ఆ నియమాన్ని ఎల్లవేళలా పాటించే వారేలేరు.

ఆశమ ధర్మాలను, వ్రత తిథి నియమాను పాటించటము వలన నాడు కుటుంబ నియంత్రణ అమలు జరుపాలనిగాని, జరుపు తున్నామనిగాని ఆలోచనయే లేకుండా కుటుంబనియంత్రణ అమలులో వుండేది. జేష్ఠ కుమారునికి యుక్తవయస్సు రాగానే కుటుంబ

బాధ్యతలను అప్పగించి వానప్రస్థాశ్రమములో జీవించే వారేకాని రూతుళ్ళతోనేకాక కోడళ్ళతో పాటు పనిపెంచేవారుకాదు.

నేడు కుటుంబ బాధ్యతలను వహించ శక్తి గల కుమారులు గాని, వానప్రస్థాశ్రమములో స్రవారముగా జీవించే అవకాశంగాని లేదు కనుక వయస్సు మళ్ళిన తరువాత నిశ్చింతగా భగవద్ధ్యానం తో కాలక్షేపం చేయటానికి వీలుగా కొంత వయస్సు మళ్ళిన తరు వాత సంతానం కలుగకుండా వుంవాలి. భగవదీతలో చెప్పినట్లు ముముక్షువులై వుండటం ఉత్తమము. అలా ప్రతివారు ఉండ లేరు కనుక వేరేమార్గము అనుసరించడములో అనుచిత మేమీలేదు.

నాటి మానవుని ఆయుఃప్రమాణం ఎంతో ఎక్కువ. నేటి మానవుని నగటు ఆయుః ప్రమాణం చాలా తక్కువ. కనుక కుమారు 40 సంవత్సరములు దాటిన తరువాత కలిగిన సంతానం యొక్క మంచిచెడ్డలా, కష్టసుఖాలూ రల్లిదండ్రులు చూడజాలరు. ఈ సంతానం జ్యేష్ఠుల దయాభర్తం బిచ్చంపై ఆధారపడి జీవించ వలసినవారేరా ? యుక్తవయస్సులో కలిగిన సంతానం తల్లి దండ్రుల వయస్సు మళ్ళేటప్పటికి రమకాళ్ళపైరాము నిలబడకట్టే గలవారు అవుతారు. తల్లిదండ్రులను ఆదుకో గలుగుతారు. ముదిమిన పుట్టినబిడ్డ. అదనులో వేయనిపంట ఆవదలో ఆదుకో లేవు. అన్న సామెతా మన కందరికి తెలిసిందేరదా.

శ్రీకృష్ణ పరమాత్మ అష్టమ గర్భమున జన్మించాడు. అలాగే ఏ అష్టమ గర్భానో, సప్తమగర్భానో, జన్మించి చరిత్ర ప్రసిద్ధిగాంచిన కొందరిని చూచి కుటుంబ నియంత్రణవలన విద్యా విజ్ఞానం గల ప్రజలు లేకుండా పోతారేమోనని కొందరు తటస్థంగా వున్నారు. అలాగే శ్రీ ఆది శంకరులవారు, గౌతమబుద్ధుడు, తల్లిదండ్రులకు ఏకైక సంతానమేగదా. శ్రీ నెహ్రూజీ జేష్ఠులే గదా. రాజీరుద్రమదేవి, శ్రీమతి ఇందిరాగాంధీ వీరంతా ఏకైక సంతానమేగదా. అవకాశం లేక చరిత్ర ప్రసిద్ధికెక్కని అపార మైన తెలివితేటలు గలవారు ఎందరోవున్నారు.

అత్యధిక సంతానం గలిగిన గాంధారి, దేవకి యిలా ఇంకా ఒకరిద్దరు తప్ప పరిమిత సంరతి గలవారే హెచ్చుగావున్నారని పురాణ యతిహాసములవలన మనకి తెలుస్తున్నది.

కొన్ని సామెతలు, ఆచారములవల్ల కూడా కుటుంబ నియంత్రణ అవశ్యకత నాడుకూడా బోధింపబడుచుండెడిదని స్పష్టమగుచున్నది, “ముగ్గురు పిల్లలు పుట్టితే తల్లి మూతి మీద వాతే” అన్న సామెతవల్ల ముగ్గురు పిల్లలు గలిగిన తర్వాత తల్లి సంపూర్ణ అహారం తీసుకోలేదని చెప్పబడింది మూడవ పురిటికి పుట్టింటికి పోకూడదు, పుట్టింటివారు పురిటిఖర్చు భరింపకూడదు. అనే ఆచారము మూడవ బిడ్డనుంచి బాధ్యత చల్లదండ్రులే వహించితే ఉష్ణసుఖాలు తెలిసివస్తాయనే ఏర్పడింది గదా. అయితే ఈ ఆచారాన్ని వదలకుండా ఆచరించేవారు ఒక్కమూడవ పురిటికి మాత్రమే పుట్టింటికి వెళ్ళక తిరిగి నాలుగవ పురిటినుంచి పుట్టింటికి పోతున్నారు సింగినాదం అనుకునేవారు మూడవ పురిటికి పుట్టింటికి వెళ్ళుతున్నారు

ఈ కుటుంబ నియంత్రణ కార్యక్రమాన్ని సుమారు పది సంవత్సరములనుంచి ప్రభుత్వం చేపట్టి ముమ్మరంగా ప్రచారం చేసిఉత్త్యసిద్ధి సాధించాలని ప్రయత్నించటముతో యిదేదో కొత్తగా కనిపెట్టబడిందని భావించేవారు కొందరైతే, పాపమని భావించేవారు ఇంకొందరైతే ఇదే అదను చూచి కొన్ని ప్రతిపక్ష పార్టీలు వ్యతిరేక ప్రచారము సాగించాయి. విద్యావంతులైన ధనకులు ఎప్పుడూ కుటుంబనియంత్రణను అతి ఉహస్యంగా అమలు జరుపుతూనే వున్నారు నిరక్షరాస్యులు, బీదవారు జనుము విత్తులు, బొప్పాయి పండు, యిప్పపువ్వు, నువ్వులనూనె, పెద్దరు చిగురు మొదలైన చెట్లమందులను పువయోగించేవారు. యిప్పటికీ ఎంతో వెనకపడ్డ జిల్లాలలోని గ్రామాలలోని ప్రజలు చెట్ల మందులవలన గర్భ నిరోధాన్ని కలిగించు కొంటున్నారు కొందరు కుటుంబ నియంత్రణ పాపమని ప్రత్యేకంగా ఏ గ్రంథములోను చెప్పబడ లేదుట. కాని పోషించగల శక్తి, ధనసంపద గలవారు మాత్రము నాలుగు పెళ్ళిళ్ళు కూడ చేసుకొని సంతానాన్ని పొందవచ్చు అని చెప్పబడిందిట. ఇది గమనార్హము. (ఈ సంగతి బాగా తెలిసిన కొందరిని అడిగి తెలుసుకొన్నాను).

ప్రతిగృహిణి చక్కగా ఏ యిద్దరో ముగ్గురో పిల్లలు కలిగిన తరువాత తెలిసిన పడితే. హాయిగా జీవించవచ్చునని భావిస్తుంది. అయినా ప్రభుత్వం యింత ప్రచారంచేసి ధనం వెచ్చిస్తున్నా ఆశించినంత ఫలితం రావోవటానికి కారణాలు ఏమిటి ? I. అలవాటు లేనందున ప్రసవ సమయంలో ప్రాణం మీదికి వచ్చినా డాక్టరు దగ్గరకి పోవటానికి భయపడేవారు ఒక్కసారిగా ఆపరేషన్ అంటే హడలి పోతున్నారు. (2) ధైర్యంచేసి లూప్ వేయించుకొన్న వారిలో కొందరికి కొన్నిబాధలు కలుగుటవలన అదే ఆపరేషన్ అని భ్రమచెంది ఆపరేషన్ చేయించుకుంటే తనకీ అలాగే అవుతుందేమోనన్న భయం (3) క్యాంపులకి వెళ్ళి అందరికీ తెలిసేలాగా ఎందుకు ఆపరేషన్ చేయించుకోవాలనే వుద్దేశ్యము. (4) గొప్పగా డాక్టరు మొదలైనవారు నిముషంలో చేస్తాము అర నిముషంలో చేస్తామని ప్రటనలు చేయటంవలన కొందర్లో సరిగా ఆపరేషన్ చేయరేమోనని అనుమానం కొందరికి. (5) చెప్పినంత ఆదరణగా ఆపరేషన్ చేయించుకొన్న తరువాత చూడకపోవటం (6) చలికాలంలో, వసులకాలంలో క్యాంపులు ఏర్పాటుచేయుట (7) లక్ష్యాసాధనకై ముశలి వారికి కూడా అక్కడక్కడా ఆపరేషన్ చేయటంవలన వారికి తల నొప్పి దగ్గరనుంచి ఏదివచ్చినా ఆపరేషన్ వలనే అని అనుమానం కలుగుతున్నది (8) యిది దేశసమస్యగా పరిగణించి ప్రచారము చేయటంవలన కొందరిలో వ్యతిరేక భావం కలుగుతున్నది. ఇవి నా పూహలుకాదు కొన్ని జిల్లాలలోని, తాలూకాలలో కొన్ని సంవత్సరములుగా వింటున్న, తెలుసుకుంటున్న విషయాలు. ఇది అణుయుగము మానవశక్తి కంటే మేధాశక్తికే ఎక్కువ ప్రాముఖ్యం వున్నది. అసలు దేశసమస్యగా ప్రచారము చేయకుండా కుటుంబ నియంత్రణ మార్గాలను ప్రచారంచేసి, ఎప్పుడు వచ్చినా పుచిరంగా ఆపరేషన్ చేయబడుతాయని, ఖర్చులు భరింపబడుతాయని ప్రచారంచేస్తే ఏ మాత్రము వ్యతిరేకత లేకుండా మంచి ఫలితం వస్తుందని నా అభిప్రాయం. ఆదిలాబాదు, మహబూబ్ నగర్ జిల్లాలో, చెట్ల మందులవలన శాశ్వతంగా గర్భ నిరోధం గలిగించగలిగే మందులు యిచ్చేవారు ఉన్నారు. వాటిని పరీక్షించి అట్టి వాటిని అమలులోకి తీసుకొని వస్తే గ్రామీణ ప్రజలు నిర్బంధముగా, నిర్భయంగా కుటుంబనియంత్రణ అమలు జరుపురారు.

నిజమైన జ్ఞానం అనే గట్టి పునాదుల మీదనే శాశ్వతంగా వుండే భవనం నిర్మించగలుగుతాం. పెరిగిన ఆలోచనలతో ఆకాశాన్ని అందుకునే ముందు నేలమీద పాదాలు నిలదొక్కుకోవాలి.

— శ్రీ అరవిందులు

స్వార్పంత్ర్య సమరంలో పాల్గొని దేశమంతటా సేవ చేయడమే ఒక గొప్ప గౌరవం : అందులోనూ గాంధీజీవంటి నాయకుని క్రింద పనిచేయడం మహాభాగ్యం అని చెప్పాలి.

ప్రియమైన మార్పు దేశంకోసం త్యాగం చేయడంలో, స్వార్పంత్ర్య లక్ష్య సాధన స్వప్నాలు ఫలింపజేసే కృషిలో వీర మరణం పొందడం కంటే మించిన అదృష్టం ఏముంటుంది భారతీయులకు?

— జవహర్ లాల్ నెహ్రూ

ఓక్కచెట్టు పువ్వులు

ప్రళయము వచ్చినా సొబగు
వారణాసిపురి దగ్గ కట్టె యుం
టలు వినుపా బురాణములు
నమ్మరు కొందఱు కర్ణసాక్ష్య మై
కులమతభేదవాదముల
గ్రుంగక హైదరాబాద్ రాజ్యమం
దెలయు జనై కమత్యము దృ
గింద్రియసాక్ష్యము సర్వసమ్మతికా.

జరిపించును నిజాము జవహర్ మతర్పణ
ధ్వజముల శివకేశనార్చనముల
నయ్య లెందఱో యబ్జిమబ్జిమ్ము పీర్లకు
మొనసి చెల్లెంతురు మొక్కిక్కుబడులు
మియ్య లెందఱో దాన మిత్తురు ద్విజులకు
ప్రశ్నలగ్న ముహూర్త వాస్తవమతులు
సుభయోత్సవములందు సుభయులు మెరవణి
సురవణించిన వేడ్క బెరసి యుందు

ఒండొరుల పండుగలయందు నురమునురము
నొరసికొనుచు లేనవ్వుల దొరసికొనుచు
సరసికొనుచు దాగోగుల వెరిసి జనము
పొలవ మొందు హైదరాబాదు పురమునందు.

'భాయి' యని పిలుచు 'హమా
రా'యని పేరు గొని వదుగురకు చెలి చేయు
సాయిబు రావును. కలవు త
దీయగృహము లొక్కవాడ దిలతండులముల్.

ఒకతళియ కా విరాయి నిడి
యొక్కరి కొక్కరు ముక్క నందజే
సికొనుచు సంతక కా పునము
చిప్పిలు మాధురిమై చలోక్తులొ
త్తికొనుచు సంతకన్న కడు
తీయము సాయ మొనర్చికొంచు పీ
ర్లకు హనుమాన్లకు విసతు
లం బిచరించు జనం బెలరెప్పడి.

ముదిగొండ వీరభద్రమూర్తి

ఒకరి మంత్ర మొక్కరికి చెప్పికొనుచుండు
యంత్రతంత్రవినిమయమ్ముతోడ
దొడ్డనిష్ట నెనగి దుర్గను దర్శను
కొలుచువారు దగర దులుచువారు.

ఒక్కచెట్టుపువ్వుతో యన వికసించి
యలరు భాగ్యపురిజనాళి కెంత
యుమ్మయేని దుర్బర మ్మనిసింపద
యేకమతులలోన మృతియు బెండ్లి.

తెలియకావచ్చును గోష్ఠి కేగి భగవ
దీతాభారానుక్త సూ
క్తుల తాత్పర్యస మైక్యముకా మధురనే
మోదారపీచీవిజృం

భిల సర్వైభరి నూగి శాస్త్రులును మో
ల్వీల్ వాఙ్మఖం బాడువో
చెలగున్ గోఘల వెన్నా భాగ్యనగర
శ్రీమల్లికాకుంజముల్.

తేనెబుడు మామిడిపండు తిరుగనీక
మెడ నలము మల్లెదండెలు వెడద గంప
లందు దెచ్చి సన్మానితు లైరి ఖాన్లు
శంకరజయంతినా దొక శాస్త్రీయింట్.

పండితుల బిలచి పిండు
పిండు 'మిలాదున్నవీ' యని పిలువబడు మేల్
పండుగకుకా ఖాన్లత్తరు
దండిగ నలది యెనరిచిరి తావుల గనులకా.

ఖానుల నొక 'తుర్రేబాజ్'
ఖానుకా మోల్వీలలో నొకం 'దల్లావు
దీనుకా బేర్కొనదగువా
రీ నగరికా శౌర్యమూర్తి కిరు బాహువు లై.

యాత్రికులకు స్వర్ణధామం విశాఖపట్టణం

స్పందరసాగరతీరం, మనోహరమైన ప్రకృతి సౌందర్యంతో ఆహ్లాదకరమైన శీతోష్ణస్థితి గలిగిన విశాఖపట్టణం. ఆంధ్రప్రదేశ్ లోని ప్రసిద్ధమైన యాత్రాకేంద్రాలలో ఒకటి "బైటన్ ఆఫ్ ఇండియా." అని పేరు పొందింది. భారత దేశంలో సహజమైన రేవు ఇది ఒక్కటే వుంది. దేశంలోని ఏకైక నౌకా నిర్మాణ కేంద్రం ఇక్కడే నెలకొనివుంది. ఇవన్నీ ఈ పట్టణానికి శోభను కలిగిస్తున్నాయి. ఇక్కడ రసాయనిక ఎరువుల కర్మాగారం, కాలెక్స్ తెలకుద్ది కర్మాగారం, భారత హెవి వెనెల్ పేట్స్ కేంద్రం, ఇంకా యితర భారీ పరికరములు ఈ పట్టణ ప్రాముఖ్యతను ఇనుమడింప చేస్తున్నాయి. విశాఖపట్టణంలో ఉక్కు కర్మాగార నిర్మాణం పూర్తి అయినపుడు భారతదేశ పారిశ్రామిక చిత్ర పటంలో సముద్ర తీరంలో వెలసివున్న ఈ నగరానికి ప్రధాన స్థానం ఏర్పడుతుంది.

క్రి.పా సుమారు 2,000 ఏండ్లకు పూర్వం వెళాఖ అనే రాజు ఇక్కడ నివసించి వుండినందున, దీనికి విశాఖ పట్టణం అనే పేరు వచ్చింది. ఆంధ్రవంశానికి చెందిన ఒక రాజు యాస్థలంలో వెళాఖ పేరుతో ఒక దేవాలయం నిర్మించినాడని స్థానిక ప్రజల విశ్వాసం. విశాఖపట్టణం వేంగిరాజులు, గంగులు, శాతవాహనులు చోళులు, కుతుబ్షాహి రాజులు, నిజాము పరిపాలనల క్రింద వుండింది. ఆ తరువాత ఇది బ్రిటీష్ వారి పరిపాలనక్రింద వచ్చింది, గోల్కొండ రాజుల కాలంలో డచ్, ఇంగ్లీషు, ఫ్రాన్సు, దేశాల వ్యాపారస్తులు ఈ ప్రాంతాలలో వాణిజ్యకేంద్రాలను ఏర్పాటు చేశారు. నిజాం కాలంలో ఈ ప్రాంతం బ్రిటీషువారి హస్త గతమైంది. ఆల్లూరి సీతారామరాజు నాయకత్వం క్రింద ఈ జిల్లా ప్రజలు విజృంభించి బ్రిటీష్ వారిపై తిరుగుబాటు లేవదీసిన సంఘటనను చరిత్ర డాటి చెబుతున్నది.

డాల్ఫిన్స్ నోస్ నుంచి చూచినట్లయితే లాసన్స్ బే కన్నుల పండువుగా వుంటుంది. ఇక్కడినుంచి పట్టణ దృశ్యమంతా కనిపిస్తుంది. డాల్ఫిన్స్ నోస్ ఎత్తు 457 మీటర్లు వుంది. 7 మీలి యన్ను కాండిల్స్ కి కి. 40 మైళ్ళ వెలుతురు పరిధిగల రైట్ హౌస్ ప్రపంచంలోని పెద్ద రైట్ హౌస్ లలో ఒకటని భావించ బడుతున్నది. ఈతగాండకు స్వర్ణతుల్యమైన లాసన్స్ బే, సముద్ర స్నానం చేయదలచుకొన్నవారికి చాల ఆదర్శవంతమైన స్థలం.

విశాఖపట్టణాన్ని చూడదలచినవ్యక్తి భీముని పట్టణాన్ని తప్పకుండా దర్శించాలి. అసమాన సౌందర్యంగల సముద్రతీరానికి

ఇది ప్రసిద్ధి పొందింది. ఇక్కడి సముద్రం చాలా మనోహర మైంది.




విశాఖపట్టణానికి సుమారు 10 కి. మీ. దూరంలో సింహ చలం వుంది. ఇది సముద్రమట్టానికి 800 అడుగుల ఎత్తున వుంది. ఇక్కడ శ్రీ నరసింహ స్వామి దేవాలయం వెలసి వుంది. ఈ దేవాలయ శిల్పకళ కొనియాడదగినది.

అరకులోయ సముద్రమట్టానికి 3800 అడుగుల ఎత్తున ఉంది. ఈ లోయ విశాఖపట్టణానికి 30 కి. మీ. దూరంలో వుంది. యాత్రికులకు స్వర్గం వంటిది. యాత్రికులు గిరిజన సాంస్కృతిని పరిశీలించడం మాత్రమే కాకుండా దట్టమైన జంతు వృక్షసంపదను కూడా తిలకించవచ్చు. ఇక్కడ సహజమైన ప్రకృతి వాతావరణంలో గిరిజన నృత్య ప్రదర్శనలు చూడడానికి చక్కని అవకాశాలున్నాయి. ఈ జిల్లాలో సున్నంరాయికి ప్రసిద్ధి పొందిన బురా గుహలు కూడా చూడదగినవి.

విశాఖపట్టణానికి యాత్రికులను ఆకర్షించే శంతో రాష్ట్ర ప్రభుత్వ యాత్రిక విషయాల శాఖ ఈ జిల్లాలోని యాత్రా కేంద్రాలను అభివృద్ధి పరచి ఆధునిక సౌకర్యాల కల్పించేందుకు అనేక చర్యలు తీసుకొంటున్నది. యాత్రికులకు కావలసిన సమాచారం అందజేయడానికి ఇక్కడ ప్రాంతీయ యాత్రిక విషయాల సమాచారశాఖ ఒకటి తెరువబడింది. సింహచలంలో యాత్రికులకు వసతి గృహం నిర్మించబడింది. అరకులో కూడా యాత్రిక విశ్రాంతి గృహాన్ని నిర్మించడానికి ప్రతిపాదనలు ప్రభుత్వ పరిశీలనలో వున్నాయి. లాసన్స్ బేను అభివృద్ధి పరచి సముద్ర స్నానం చేయువారికి ఇతోధిక సౌకర్యాలు కల్పించడానికి ఈ శాఖ తీవ్రంగా ఆలోచిస్తున్నది. యాత్రికుల సౌకర్యార్థం విశాఖ పట్టణంలో రోజూ దర్శనీయ స్థలాలు చూడడానికి, ఆదివారాల నాడు అరకులోయకు, చిన్న డీలక్సు బస్సులు నడపడానికి ఈ శాఖ తగిన ఏర్పాట్లు చేసింది.


సుమారు 200 ఏండ్ల క్రిందట విశాఖపట్టణం బెస్టల గ్రామంగా వుండింది. ఆకాలంలో ఈ గ్రామ జనాభాకూడా కొన్ని వందలు మాత్రమే వుండింది. అయితే ఇది ఇప్పుడు అభివృద్ధి చెందుతున్న పట్టణంగా రూపొందుతున్నది. ఇప్పుడు దీని జనాభా 2 లక్షలు, దేశాన్ని ఆర్థికంగా పటిష్టం చేసే విషయంలో ఈ పట్టణం ప్రముఖ పాత్ర వహించగలదు.







విశాఖ పట్టణం ఉక్కు ఫ్యాక్టరీ నూతన శకానికి నాంది



1, 2, 3 చిత్రాలు

జనవరి 2 'వ తేదీన పరిధానమూర్తి శ్రీమతి ఇందిరా గాంధీకి విశాఖపట్టణంలో మనస్ఫూర్ణం

4, 5 చిత్రాలు

ఉక్కు ఫ్యాక్టరీ పనికి ప్రారంభోత్సవం చేసిన తరువాత పరిధానమూర్తి బహిరంగ సభతో పరిసంగించారు.




6వ చిత్రం

ఫ్యాక్టరీ స్థలంపై పరిధానమూర్తి ఆవిష్కరించిన రేఖ అడుగుం ఎత్తుగం ఉక్కువైలాస్ అంశగ్రహణతో మాతవ శకానికి నాంది పలికిన ప్రజల రత్న సంకల్ప రీతిని చిహ్నం.



విశాఖ పట్టణంలో శ్రీమతి ఇందిరా గాంధీ : ప్రముఖులతో పరిచయాలు

విశాఖ పట్టణంలో ఉక్కురైగారం పనికి ప్రారంభోత్సవం చేయడానికి ప్రధానమంత్రి శ్రీమతి ఇందిరా గాంధీ జనవరి 20వ తేదీన విశాఖపట్టణానికి



వచ్చిన సందర్భంగా రాష్ట్ర, స్థానిక ప్రముఖులను ముఖ్యమంత్రి ఆమెకు పరిచయం చేశారు. దీనిలో రాష్ట్ర ఉప ముఖ్యమంత్రి, రాష్ట్ర మంత్రులు, శ్రీయుతులు తెన్నేటి విశ్వనాథం, వావిలాల గోపాల కృష్ణయ్య ప్రభృతులు ఉన్నారు.

నా జీవితానుభవాలు

చెప్పినది : కీ. శే. కోలవెన్ను రామకోటేశ్వర రావు

నేను గుంటూరు టౌన్ హైస్కూల్లో చేరాను. చాలా రోజుల క్రితం యీ స్కూల్లోనే మా నాన్నగారు ఉపాధ్యాయులుగా పని చేశారు కాబట్టి, మిషన్ వాళ్ళు నడుపుతున్న కాలేజీ హైస్కూల్లో చేరక, యీ టౌన్ హైస్కూల్లో చేరడం జరిగింది. మాకుటుంబానికి సన్నిహిత పరిచితులైన పత్రి శ్రీనివాసరావు గారిని, కొండా వెంకటప్పయ్య మంతులు గారిని, అప్పు డప్పుడు కలుసుకొంటూ వుండే వాడిని. అప్పట్లో మా హెడ్మాస్టర్ కె. కె. కృష్ణయ్యర్ గారు హైస్కూలు తరగతులకు ఆయన ఇంగ్లీషు చెబుతుండేవారు. ఆ రోజుల్లో తెలుగు దేశమంతటాకూడా ఉపాధ్యాయులుగా తమిళులు ఎక్కువ మంది వుండేవారు. విద్యార్థులలో విద్యావిషయంగా ఉన్నతమైన ప్రమాణాలు నెలకొల్పటానికి, వారిని శిక్షితులనుగా తీర్చిదిద్దటానికి యీ ఉపాధ్యాయులు చాలా అభినివేశం చూపే వారు, తరవాత తరవాత తమిళులంటే నాకు అత్యంతాభిమానం కలగటానికి, విద్యార్థి దశలోనే నాకు వారి యెడల కలిగిన పూజ్య భావమూ, మెచ్చుకోలూ ప్రాతిపదికలు కావచ్చును. చెన్నపట్నం చేరిన తరవాత నాలో యీ మెప్పు ప్రగాఢ తరమైంది. ఆ హైస్కూలు తరగతులలో నడింపల్లి నరసింహారావు, అన్నంరాజు సీతావతిరావు, జూలూరి జయరాం మంతులు, నాతో సహా పాఠులుగా వుండేవారు. ఆ రోజుల్లోనే మిషన్ కాలేజీలో అక్కిరాజు ఉమా కాంతంగారూ, దుగ్గిరాల గోపాలకృష్ణయ్య గారూ, వింజమూరి రంగాచార్యులు గారూ చదువు కుంటావుండేవారు. వీరందరితో నాకు మంచి పరిచయం వుండేది.

హైస్కూలు తరగతులలో కూడా ఇంగ్లీషు, తెలుగు, హిష్టరీలే నా కభిమాన విషయాలు. లెక్కల విషయం చిన్న క్లాసుల్లో మాదిరి గానే వుండేది. ఆ రోజుల్లో బోధనా, పరీక్ష వ్యాయుటమూ, అంతా ఇంగ్లీషే. అన్ని విషయాలూ ఇంగ్లీషులోనే చదువు కోవటమూ, పరీక్ష పత్రాలకు సమాధానాలు వ్రాయటమూ కూడా జరిగేది. సుప్రసిద్ధ విద్వాంసులైన శ్రీ కాశీ కృష్ణాచార్యులవారు ఆ రోజుల్లో మా స్కూల్లో సంస్కృత పండితులుగా వుండేవారు. మా తెలుగు పండితులు శిల్ప హనుమచ్ఛాస్త్రి గారు. వీరు తెలుగులో మాకు చక్కని అభిరుచిని కలిగించారు, విన సొంపైన కంఠ స్వరం వీరిది, చక్కగా పాఠాలు చెప్పేవారు.

భారత, రామాయణాలు పాఠ్యభాగాలో వుండేవి. నాకు భాగవతంలో ప్రహ్లాద చరిత్రం, గజేంద్ర మోక్షం రుక్మిణీ కళ్యాణం చాలా అభిమాన పాత్రలుగా వుండేవి. చిలకమర్తి వారి నవలలు, వీరేశలింగంగారి ప్రహసనాలు, రాజశేఖర చరిత్రం, అప్పుడు నేను అభిమానంగా చదివిన గ్రంథాలు. అప్పు

డప్పుడు హై స్కూలు తరగతులలో వ కృత్యపు పోటీలు జరుగుతూ వుండేవి. తెలుగులోను, ఇంగ్లీషులోను వ కృత్యపు పోటీలలో నేను పాల్గొనేవాణ్ణి. కొన్ని బహుమానాలు కూడా, యీ వ కృత్యపు పోటీల సందర్భంగా గెల్చు కొన్నాను. ప్రతి సంవత్సరమూ మంచి మార్కులతో కృతార్థుణ్ణివుతున్నందువల్ల కూడా బహుమానాలు వచ్చేవి. ఒక సంవత్సరం రానాడేగారి 'రైట్ ఆఫ్ మరాఠా పవర్' మాకు ముల్లర్ గారి 'లైఫ్ అండ్ టీచింగ్స్ ఆఫ్ రామకృష్ణ' అనే గ్రంథాలు బహుమతిగా వచ్చాయి. ఈ గ్రంథాలను చాలా ఆసక్తితో చదివాను. ఎంతగానో ఆకర్షించాయి ఇవి నన్ను. ఇలాంటి పుస్తకాలు బహుమానాలుగా రావటం, వీటిని చదవటం, వాక దివ్యానుభూతిగా వుండేది. హై స్కూలు వార్షికోత్సవాలలోను, ఇంకా ఇతర సందర్భాలలోను నాటకాల్లో చిన్న చిన్న వేషాలు వేయటం, డైలాగు చెప్పటం చేసేవాణ్ణి.

నేను మెట్రిక్యులేషన్ క్లాసులో చదువుతుండగా, ఉత్తర సర్కార్ల విద్యార్థుల మహాసభ గుంటూరు జరిగింది. ఆ సభకు పత్రి శ్రీనివాసరావుగారు అధ్యక్షత వహించారు. ఆ సభల సందర్భంగా నిర్వహించిన వ కృత్యపు పోటీలో నేను పాల్గొన్నాను. ఇంగ్లీషు వ కృత్యానికి నాకే ప్రథమ బహుమతి వచ్చింది. అవాళ నదుల ప్రాముఖ్యాన్ని గూర్చి మాటాడాను. ఈ బహుమానం పొందడం వల్ల నాలో ఒక ఉత్సాహం, ఆత్మ విశ్వాసం వెల్లి

డా. అక్కిరాజు రమాపతిరావు

విరిశాయి. ఆ రోజుల్లో క్రికెట్ ఆడటం పట్ల కొంత ఆసక్తి చూపే వాణ్ణి. ఉపాధ్యాయులతో చాలా చనువుగా మెనేజీవాణ్ణి. గోపరాజు కృష్ణారావు నాకు ఆప్త మిత్రుడు. కలిసి మెలసి వుండే వాళ్ళం. ఈ కృష్ణారావు తరువాత పై చదువులకు ఇంగ్లండు వెళ్ళి, గోల్డ్ ఆటగాడుగా విశేషమైన ప్రసిద్ధిని పొంది, తిరిగి వచ్చేటప్పుడు బొంబాయిలో అకాల మృత్యువు వాతపడ్డాడు. నా కన్నా పై క్లాసు చదువుతున్న మొరసుపల్లి కృష్ణారావు నా పట్ల విశేషమైన నెనరు చూపుతూ వుండేవాడు. నా చేత పుస్తకాలు చదివించి, వ్యాసాలు వ్రాయించి, ఆ వ్యాసాలు దిద్దీ, చాల ప్రోత్సహిస్తూ వుండేవాడు. ఇతడి దగరనిషేధం పొందిన రాజకీయ కరపత్రాలు కూడా వుండేవి వాటిని రహస్యంగా చదువుతూ వుండేవాణ్ణి సాయం కాలం పూట రోజూ బాద్ మింటన్ ఆడటమో, లేదా కబుర్లు చెప్పు కుంటూ, స్నేహితు లతో షికార్లు వెళ్ళటమో చేసేవాణ్ణి.

మొరసుపల్లి కృష్ణారావు కూడా ఇంగ్లండు వెళ్ళి ఇంజనీరే మైసూరు రాష్ట్రంలో ఉద్యోగం చేశాడు. శీరం సుబ్బారావ

ఇంకో స్నేహితుడు ఆ రోజుల్లో ఫస్ట్ కంపెనీ వారి చిరకారి నాటకం ద్వారా చాలా ప్రసిద్ధుడు.

అప్పటికే రాజకీయమైన చైతన్యం దేశాన్ని చాలా ప్రభావితం చేసింది. 1908 వ సంవత్సరంలో తిలక్ కు జైలుశిక్ష పడినప్పుడు, విద్యార్థులమంతా నిరసనగా స్కూలుకు వెళ్ళకుండా ఊరేగింపు జరిపాము. ఆ సందడిలో రెండునెలలు స్కూలు జీతానికి సరిపడే మొత్తం నాజేబునుంచి జారిపోయింది. ఈ విషయం మా నాన్నగారు విన్నప్పుడు మందలించక పోగా, ఆ ఊరేగింపులో నేను పాల్గొన్నందుకు చాలా సంతోష పడ్డారు. ఇంకా పూర్వమే లాలాజపతిరావుకి ప్రవాస శిక్ష విధించి నప్పుడు, మెయిల్ పత్రాకను బహిష్కరించే ఉద్యమాన్ని విద్యార్థులం లేవదీశాము. అప్పటి రోజుల్లో భారతదేశానికి సంపూర్ణ స్వాతంత్ర్యం రావాలని స్వరాజ్యం మా జన్మ హక్కుని, ఉద్ఘాటించే మహానాయకుల వాణి, విద్యార్థులను అమితంగా ఆకర్షించింది. భారతదేశానికి సంపూర్ణ స్వాతంత్ర్యమే మాజీవిత లక్ష్యమన్న నినాదం యువతల్ని మంత్రి ముగ్ధుల్ని చేసేది. ఎప్పటికైనా యీ మనోరథం సిద్ధిస్తుందా, యీ నినాదం ఫలిస్తుందా, యీ ఆశయం నెరవేరుతుందా అని రహతహ కలిగేది. అంగేయులు ఎప్పుడు ఈ దేశాన్ని విడిచిపెట్టి పోతారు అన్న ఆక్రోశం ఉండేకం, మనసునిండి వుండేవి. పంగదేశ విభజన ఫలితంగా వచ్చిన విప్లవాద్యమం, అరవింద మోషే నడిపిన పందేమాతరం పత్రికా, ఆరోజుల్లో గొప్ప చైతన్యాన్ని, సంచలనాన్ని కలుగజేశాయి.

అప్పుడే గాడిచెర్ల హరి సర్వోత్తమ రావుగారు బెజవాడలో తెలుగు స్వరాజ్య పత్రికను నడపటం, జైలుకు వెళ్ళటం, ఆ వారాలు చాలా ఉద్యోగాన్ని కలిగించేవి. 1908 వ సంవత్సరంలో మెట్రిక్యులేషన్ పరీక్షలో కృతార్థుడైనాను. రచనాత ఇంటర్మీడియట్ చదివేందుకు బందరు చేరి, 1909 లో నోబుల్ కాలేజీలో చేరాను. అప్పటివరకూ సంవత్సరాంతం పరీక్షలు డిసెంబరులో జరిగేవి. ఆ సంవత్సరమే మార్పు చెందాయి. నోబుల్ కాలేజీకి అప్పుడు 'పెన్' అనే ఆయన ప్రీన్స్ పాల్ గా వుండేవారు. చెన్నా ప్రగడ భానుమూర్తిగారు లెక్కల ప్రొఫెసరుగా వుండేవారు. ఈయనగారు తెలుగు కాంపోజిషన్ కాసులు తీసుకొనే వారు. వీరు కాసులో తరచూ తాము రచించిన పద్యాలూ, ప్రాచీన కావ్యాల నుంచి పద్యాలూ, శ్రవణపేయంగా, ఆసక్తి దాయకంగా చదువుతూ వుండేవారు. చాలా ఉత్సాహ భరితంగా వుండేవి ఆ పద్యాలు. వీరి కాసుల వలన తెలుగులో మంచి అభిరుచి కలిగేందుకు ఆస్కారం కలిగింది. ఈ కాలంలోనే హిందూ హైస్కూలులో చెళ్ళపిళ్ళ వెంకటశాస్త్రిగారు, తెలుగు పంతులుగా పనిచేసేవారు. వీరి ఉపన్యాసాలూ, శతావధానాలు చాలా ఉత్సాహాన్ని ఆనందిని రేకెత్తించేవి. ఆరోజుల్లోనే బుట్టయ్యపేట నాటకశాలలో దేశభక్తిని ఉద్దీపింప జేసే నాటకాలను, ఈమని లక్ష్యాని స్వామిగారు ప్రదర్శింపజేస్తూ ఉండేవారు. చిత్రమేమిటంటే యీ నాటకాలు హిందీలో వున్నా బాగా ఆకర్షించేవి. ఆ రోజుల్లో వారణాసి శ్రీనివాసరావు గుడిమెళ్ళ వరదా చార్యులు, కోరాడ రామకృష్ణయ్యగారు నాకు సహపాతులు. ఆ కాలంలోనే పింగళి

లక్ష్మీకాంతంగారు హిందూ హైస్కూలులో మెట్రిక్ చదువుతూ వుండేవారు. అందువల్ల వారితో నాకు పరిచయం వుండేది. అటు రచనాత వారణాసి శ్రీనివాసరావు హిందూకాలేజీ ప్రిన్సిపాల్ అయినారు.

అప్పుడే ఆంధ్రజాతీయ కళాశాల సావన జనగటం, ఒక ఉత్తేజవర్మైన సంఘటన. ఈ వాతావరణం, సభలూ సమావేశాలూ, చైతన్యం ఆ రోజుల్లో విద్యార్థులను ఉత్తేజితులను గాను, ఉత్సాహ ప్రపూరితులనుగానూ చేశాయి. ఈ కాలంలోనే పట్టాభి సీతారామయ్యగారితో మొట్టమొదటి సారిగా నాకు పరిచయం కలిగింది. రచనాత వారు నాయంబెంతో వార్సల్యాని, అభిమానాన్ని చూపుతుండేవారు? రుగంటి సీతారామయ్యగారు, అబ్బూరి రామకృష్ణరావుగారు, అప్పుడక్కడ చదువుతూ వుండేవాళ్ళ విశేషించి స్నేహం లేచిపోయింది, పరిచయం బాగా వుండేది. కోవల్ల హనుమంతరావుగారితోనూ, ముట్నూరి కృష్ణారావుగారితోనూ అదే పరిచయం లేచిపోయినా అక్కడక్కడ సభల్లోనూ సమావేశాల్లోనూ వారిని దర్శిస్తూవుండే వాణ్ణి. ఆంధ్రదేశానికి ఆ రోజుల్లో బందరే సాంస్కృతిక రాజధాని అని, ముందు ముందు రాజకీయంగా కూడా నాయత్వం పహించగల పట్టణం అదేననీ, చాలా అతిశయంగా, అనందంగా, ఘనంగా ఉండేది బందరును రలచుకొంటే, బందరుండే అప్పటినుండిన్నీ విశేషాభిమానమే. మా బంధువులు కూడా ఎక్కువగా బందరులోనే వుండేవాళ్ళు. బందరులోవున్న రోజుల్లో నేను, మా అమ్మగారూ, బంధువు లింట్లానే అద్దెకుండే వాళ్ళం. 1909 వ సంవత్సరంలో బందరుకు బెజవాడ నుంచి రైలు మార్గం ఏర్పడింది. అప్పటి దాకా కాలవలో పడవలమీదా, ఎంచాకాలంలో రెండెక్ల బండిమీదా, బెజవాడనుంచి బందరుకు ప్రయాణంచేసే వాళ్ళం. ఆ ప్రయాణాలుకూడా చాలా సరదాగా వుండేవి. ప్రిన్సిపాల్ 'పెన్' ఇంగ్లీషు, హిష్టరీ బోధించే వారు. ఇంటర్లో నాకు హిష్టరీ, లాటిన్ అభిమాన విషయాలు గావుండేవి. ఆస్ట్రేలియా దేశస్థుడైన క్రాన్స్విక్ అనే ప్రొఫెసరు ఇంగ్లీషు బాగాచెప్పేవారు. దుగ్గిరాల రామమూర్తిగారు చాలా ప్రతిభావంతులైన ఇంగ్లీషు ప్రొఫెసరుగా విద్యార్థులకు ప్రీతి పాత్రులుగా వుండేవారు. ఆ రోజుల్లోనే ఇంగ్లీషులో పక్తుత్వానికి సంబంధించిన కొంత ప్రాగల్భ్యం సంపాదించాను. ముఖ్యంగా పట్టాభిగారి ఇంగ్లీషు ఉపన్యాసాలు నన్ను అమితంగా ఆకర్షించి ముగ్ధుల్ని చేసేవి. విద్యార్థులకు దుగ్గిరాల రామమూర్తిగారూ, చెన్నా ప్రెగడ భానుమూర్తిగారూ, అత్యంత ప్రేమాస్పదులుగా వుండేవాళ్ళు. అనంతరామయ్యగారి హిష్టరీ ప్రొఫెసరు, నాయంబు విశేషమైన అభిమానాన్ని ఆత్మీయతను చూపేవారు. వారికి నావల్ల ప్రత్యేకమైన అభిమానముండేది. ఇంటర్మీడియట్ పరీక్ష ప్రథమ తరగతిలో ఒక విశిష్టమైన సాన్నాని సంపాదించి కృతార్థుడైనాను. ఆంధ్రులందరిలోనూ ప్రథమగణ్యతను సంపాదించటమే అవిశిష్టత. ఆంధ్రదేశం నుంచి పరీక్షార్థులైన వారందరిలోనూ ప్రథముణ్ణి ఉత్తీరుణ్ణి కావటం, నాకు కొంత అతిశయాన్ని, ఉత్సాహాన్ని కలిగించకపోలేదు. అప్పుడు దక్షిణాది కంఠకూ మద్రాసు విశ్వవిద్యాలయం మాత్రమేవుండేది. ఆంధ్ర

కర్ణాటక, తమిళనాడు, మలయాళ ప్రాంతాలనుండి పరీక్షకు వచ్చిన వాళ్ళలో ఆంధ్రదేశం నుండి ప్రప్రథముగా నేను ఉత్తీర్ణుణ్ణి కావటం ఘనమే ననుకున్నాను. అప్పటికి నావయస్సు పదిహేడు సంవత్సరాలు. బందరులో ఇంటర్ మీడియట్ పూరి చేసిన తరువాత, చెన్న పట్నం వెళ్లి ప్రెసిడెన్సీ కాలేజీలో బి. ఏ. ఆనర్సులో ప్రవేశించాను. ఈ సారి మాత్రం మా అమ్మగారు నాతో రాలేదు. నేను ఒక్కణ్ణి చెన్నపట్నం వెళ్లి హాస్టల్ లో చేరాను, కాని మూడు నాలుగు నెలలు చదువుకొనసాగింది. ఆరోగ్యం సరిగ్గా లేనందువలన ఆ ఏడు చదువు మానుకొని ఇంటికి విశ్రాంతి ననుభవించి తరువాత సంవత్సరం మళ్ళీ ప్రెసిడెన్సీ కాలేజీలో బి. ఏ. లో చేరాను. అప్పుడు విక్టోరియా హాస్టల్ వుండేవాణ్ణి. ఎందుకలా జరిగిందో కాని మరి, చదువుమీద గాఢమైన శ్రద్ధ కానీ సన్నగిలి బి. ఏ. పరీక్షలో కృతార్థుణ్ణి కాలేక పోయాను. అదిన్నీ ఏహిష్టరీలో నైతే మంచి అభిరుచి ఉండేదో ఆ హిష్టరీలోనే తప్పిపోవటం. మానసికంగా నన్ను చాలా కృంగ తీసిందినే చెప్పాలి. చాలా సిగ్గుకలిగింది. గొప్ప అశాభంగం పొందాను. ఇంటికి తిరిగివచ్చి మరుగటి సంవత్సరం, బందరు వెళ్ళి బి. ఏ. లో చేరి, ఆ తప్పిపోయిన భాగాన్ని పూరి చేశాను. మళ్ళీ మద్రాసు వచ్చి బి. ఏ. లో చేరి, చదువు సంద్యలో నూ స్నేహితులతోనూ, అత్యంతా భావం పెంపొందించుకున్న డాక్టా, వెనుకటి పరాజయ భారం వెన్నంటి మరన్నును కలక పెడుతూనే వుండేది. అయితే ఒకటి మాత్రం నిజం. నేను మద్రాసులో చదువుకున్న రోజులు చాలా ఉత్సాహంగానూ, సంతోషంగానూ గడిచిపోయినాయి. తారుమూ ఉద్వేగమూ ముగ్ధత్వమూ, జీవితాన్ని ఆనంద ప్రపూర్ణం చేసేవి. ఆరోజుల్లో కె. యన్. వెంకట రమణి నాకు ప్రాణ స్నేహితుడు. వీరిని నేనన్నటికి మరచిపోలేను. ఈయన ఇంగ్లీషులో చాలా గొప్ప రచయితగా పేరు ప్రఖ్యాతులు సంపాదించారు తరువాత, పీఠపుష్ట క్రిస్టియన్ కాలేజీలో చదువు కుంటూవున్నా, మాతోపాటే విక్టోరియా హాస్టల్లో వుంటూవుండే వారు. ఈ రోజులోనే ఎన్. రఘునాథన్ తో సన్నిహితమైన స్నేహం కలిగింది. వీరు, తరువాత 'హిందూ' పత్రికలో సహాయ సంపాదకులై నారు. ఈ నా స్నేహితులందరూ నాకు చాలా ప్రేమాభి మానాలూ గౌరవాదరాలూ వుండేవి. అప్పుడు మా ప్రెసిడెన్సీ కాలేజీ ప్రిన్సిపాల్ మిడిల్ మాస్టర్. ఇంగ్లీష్ ప్రొఫెసరైన మార్క్ హంటర్, మేకింటోష్, సామ్యూల్ రంగనాథన్ ఇంగ్లీషు అమృతంగా బోధించే వారు. హిష్టరీకి 'ఎలెన్' అనే ప్రొఫెసర్ వచ్చేవారు. ఇదంతా నేను బి. ఏ చదివే రోజుల సంగతన్న మాట. వాళ్ళ బోడనా కౌళలంగానీ, పాండిత్య గరిమ గానీ అద్భుతాలుగా వుండేవి. అంత గొప్పగా వారు బోధించేవారు కాంటి, సాహిత్యం చరిత్ర, సారస్వత విమర్శ మొదలైన విషయాలలో గాఢ శీలమైన ఆభిరుచి, అభివేక్షణ, విశ్వాస్థుల్లో కలిగేవి. చాలా గొప్ప స్థాయిలో నాటి ఆచార్యులు బోధించేవారు. ఆ రోజుల్లో, కేట్లు, పెల్లి, వర్న్స్ వర్త, మొదలైన కవీశ్వరుల సాహిత్య రీతులను, ఆసక్తి కరంగా అధ్యయనం చేసేవారు విద్యార్థులు. ఈ హేతువు వల్లనే ఏమో, తెలుగు కవిత్వంలో నూతనోద్యమం అప్పుడే బయలుదేరింది. బసవరాజు అప్పారావు, అధికార సూర్యనారాయణ, తణికెళ్ల నీరభద్రుడు, తెన్నేటి విశ్వనాథం అప్పుడక్కడ హాస్టల్లో

వుండేవారు. ఆంధ్ర దేశపు నలు మూలలనుంచీ ప్రతిభావంతులైన విద్యార్థులు వచ్చి చెన్న పట్నంలో విద్య సభ్యసించేవారా రోజుల్లో. వెంక మా నరసారావు పేటలో డిస్ట్రిక్ట్ మున్సిపల్ గా పని చేసిన నాభి రామమూరి వంతులుగారి కొమారులు. నా బాల్య స్నేహితులైన జగన్నాధరావు, రామకృష్ణారావులతో, మళ్ళీ నాకు చెన్నపట్నంలో సాన్నిహిత్యం ఏర్పడింది. అప్పటికి నాభివారు బి. ఏ. పురం చేరుకొని అక్కడ నిరవధారు. నేను మద్రాసు పెగ్గిసి డెన్ను కాలేజీలో చదువుకొనే రోజుల్లో జరిగిన వొక చిన్న విషయం జ్ఞాపకం వస్తున్నది. నేను వ్రాసిన కాంపోజిషన్ ఒక దానిని ప్రొఫెసర్ సామ్యూల్ రంగనాథన్ అమితంగా మెచ్చుకుంటూ పేరు చెప్పకుండా, "ఇటువంటి వ్యాసం మౌలికంగా యీ విద్యారే వ్రాసివుంటే, చాలా గొప్ప విషయం అని చెప్పాలి. ఎక్కడ నుంచైనా సంగ్రహించి వుంటే చెప్పలేం కాని. స్వయంగా ఇలాంటి వ్యాసమే వ్రాయగలిగివుంటే, ఈ విద్యార్థిలో మెకాలే, కార్లెన్ మొదలైన మహనీయుల శైలి ప్రాగల్భ్యం రూపు రేఖలు దిద్దు కొంటున్నదనీ, వారి ప్రతిభ యీ విద్యార్థిలో మొగ్గ తొడుగుతున్నదనీ చెప్పటానికి ఏమీ సందేహంలేదు." అని మెచ్చుకొన్నారు క్లాసులో. అప్పటికి నేను ఇంగ్లీషులో ఉపన్యసించటంలోనూ, వ్రాయటంలోనూ కొంత ప్రజ్ఞ సంపాదించాను అని చెప్పటమే యీపే సంతోషనను గుర్తు చేసు కొండంలోని పరమోదేశం.

ఆ రోజుల్లో వేరం వేకట్రాయ శాస్త్రిగారు, క్రిస్టియన్ కాలేజీలో సంస్కృత పండితులుగా వుండేవారు. మా ప్రెసిడెన్సీ కాలేజీలో తెలుగు పండితులుగా ఆంధ్ర వాల్మీకి వావిలి కొలను సుబ్బారావు పంతులుగారుండేవారు. వీరే తరువాత వాసుదాసుగారుగా విఖ్యాతులైనారు. ప్రెసిడెన్సీ కాలేజీలో సంస్కృత పండితులుగా అప్పుడు రంగాచార్యులు గారున్నారు. ఆ తరువాత కొద్ది రోజులకే కుప్పుస్వామి శాస్త్రిగారు సానాన్నలంకరించారు. కురు గంటి సీతారామయ్యగారు, గుడిమెళ్ళ పరదాచార్యుల సంస్కృతం ఆనర్సు చదువుతూ వుండే వారప్పటి. బసవరాజు అప్పారావు వచ్చి, వొక రోజున తనను తాను నాకు పరిచయం చేసు కున్నాడు. యూనివర్సిటీ పరీక్షలో క్రితంసారి నేను సాధించిన గణ్యతనే ఆ తరువాత అతడు సాధించినట్లు చెప్పుకుంటూ, నా పరిచయం చేసుకున్నాడు. తరువాత సన్నిహితంగా స్నేహితులమైనాము.

ఈ రోజుల్లో రాయప్రోలు సుబ్బారావుగారితో మంచి పరిచయమే వుండేది. అప్పుడాయన మద్రాసులోనే వుండేవారు. చెన్నాప్రగడ భానుమూరిగారి వద్ద సాహిత్య వ్యాసంగం చేస్తూ, కొమ్మరాజు విజ్ఞాన సర్వస్వంలో చేరి అంటే 1914 లో రాయప్రోలు 'రృషి కంకణం' ప్రకటించారు. అప్పటికికా ఆయన శాంతి నికేరన్ వెళ్ళలేదు. రాయప్రోలు సుబ్బారావుగారితో, నాకిదివర లోనే పరిచయం వుంది. గుంటూరులో బందరులో చదువుకునే రోజుల్లోనే వీరితో పరిచయం వుండేది. మొట్ట మొదటిసారిగా వీరిని విగా మా నరసారావు పేటలోనే చూశాను.

(సశేషం)

శ్రీ వెంకటేశ్వర విశ్వవిద్యాలయం

— ఎం. చంద్రశేఖరయ్య

దక్షిణాదిలో పవిత్ర స ప గిరుల చలని
భాయలలో వెలసిన శ్రీ వెంకటేశ్వర
విశ్వవిద్యాలయం పుట్టుపూర్వోత్తరాలు

రాయలసీమ, నెల్లూరు ప్రాంత వాసుల ఉన్నత విద్యా సము
పార్జన సహజ కోరికను తీర్చే ఉద్దేశంతో 1954 సెప్టెంబరులో
శ్రీ వెంకటేశ్వర విశ్వవిద్యాలయాన్ని ఏర్పాటు చేశారు చిత్తూరు.
అనంతపురం, కడప, కర్నూలు, నెల్లూరు, ఒంగోలు కొంత
భాగం జిల్లాలు యీ విశ్వవిద్యాలయం పరిధిలో ఉన్నాయి. ఏడు
కొండల వాడైన శ్రీ వెంకటేశ్వరుని ఆశీస్సులతో యిది నిర్వహిం
చబడుతున్నది. ఈ విశ్వవిద్యాలయం ప్రథమ సెనెటు,
ప్రథమ ఆకడమిక్ కొన్సిల్ 1955 జూన్ లో ఏర్పాటైనాయి. అదే
సంవత్సరంలో బోర్డు ఆఫ్ స్టడీస్, ఫ్యాకల్టీలు ఏర్పాటు అయినాయి.

ఇతోధిక విరాళాలు

ప్రారంభదశలో టి.టి. దేవస్థానంవారు రూ. 40 లక్షలు విలువ
చేసే తమ ఆదీనములోని కళాశాలలు, హాస్టల్ భవనాలను
యీ విశ్వవిద్యాలయం పరంచేశారు. అంతేగాక ప్రథమ సంవత్స
రంలో రూ. 6.5 లక్షల గ్రాంటు యిచ్చారు. ఈ విరాళాలకు తోడు
1000 ఎకరాల భూమి కూడ యిచ్చారు. వారికంగా యిస్తున్న
రూ. 2.5 లక్షల గ్రాంటును రూ. 6 లక్షలకు పెంచారు. విశ్వవిద్య
ాలయం నిర్వహణకు అయ్యే ఖర్చును రాష్ట్ర ప్రభుత్వం, విశ్వ
విద్యాలయాల గొంగుట్ల సంఘం భరిస్తాయి.

ప్రథమ ఉపాధ్యక్షులు శ్రీ గోవిందరాజులు, విశ్వవిద్యాలయం
రూపు రేఖలను తీర్చిదిద్దడంలో ప్రముఖంగా కృషిచేశారు.

1964 లో డా. వి. సి. వామన్ రావు ఉపాధ్యక్షులైనారు.
ఆ తర్వాత ఐదు సంవత్సరాలలో అనుబంధ కళాశాలల సంఖ్య
పెరిగింది. ప్రస్తుతం యీ విశ్వవిద్యాలయం ఆదీనంలో 40 కళా
శాలలు ఉన్నాయి. అనుబంధ కళాశాలలో విద్యార్థుల సంఖ్య
35,745.

పోస్ట్ గ్రాడ్యుయేట్ కేంద్రం

విశ్వవిద్యాలయాల గొంగుట్ల సంఘం, రాష్ట్ర ప్రభుత్వం
ఆర్థిక సహాయంతో రూ. 45 లక్షల ఖర్చుతో అనంతపురంలో
పోస్ట్ గ్రాడ్యుయేట్ కేంద్రాన్ని ఏర్పాటుచేశారు. అనంతపురంలోని
ప్రభుత్వ ఆర్ట్స్ కళాశాలలోనే ప్రస్తుతము కేంద్రం నిర్వహిం
చబడుతున్నది. అయితే యీ పట్టణానికి కొన్ని మైళ్ల దూరంలో
450 ఎకరాల విశాలమైన స్థలంలోకి దీనిని కర్వరలోనే మార్చడం
జరుగుతుంది. ప్రాథమిక నిర్మాణం పథకాలు పూర్తి కావచ్చాయి.

1971 జూలై నాటికి ఇటీవలికి భారత విద్యాచిత్ర
పటంలో సానం లభిస్తుంది. 1968-69 విద్యా సంవత్సరం నుండి
అనంతపురంలోని పోస్ట్ గ్రాడ్యుయేట్ కేంద్రం పని ప్రారంభిం
చింది. గణితం, భౌతికశాస్త్రం, రసాయనిక శాస్త్రం, ఇంగ్లీషు,
తెలుగు కోర్సులను నిర్వహిస్తున్నారు. ప్రస్తుతం 95 మంది
విద్యార్థులు ఉన్నారు.

1969 ఆగస్టు 11న డా. డి. జగన్నాథరెడ్డి ఉపాధ్యక్షులుగా
పదవి స్వీకరించారు. కొన్ని నెలలలోనే విశ్వవిద్యాలయం కొత్త
రూపును సంతరించుకొంది. కామర్స్, రాజకీయ శాస్త్రం, తమిళం,
న్యాయశాస్త్రం నాలుగు కొత్త కోర్సులను ప్రారంభించారు. మరి
కొన్ని కోర్సులను ప్రవేశ పెట్టునున్నారు.

విశ్వవిద్యాలయం కళాశాల

1954 సెప్టెంబరులో శ్రీ వెంకటేశ్వర విశ్వవిద్యాలయం
కళాశాలను ప్రారంభించారు. ఐదు సంవత్సరాల కాలంలో
యీ కళాశాలలో గణితం, భౌతికశాస్త్రం, రసాయనికశాస్త్రం,
జంతు శాస్త్రం, అర్థశాస్త్రం, చరిత్ర, సైకాలజీ, ఇంగ్లీషు, తెలుగు,
హిందీ, సంస్కృతం, ఉర్దూ, పారసీలలో పోస్ట్ గ్రాడ్యుయేట్ కోర్సు
లను ప్రవేశపెట్టారు. శ్రీ వెంకటేశ్వర విశ్వవిద్యాలయం కళా

కాలలో మొత్తం 395 మంది పోస్ట్ గ్రాడ్యుయేట్ విద్యార్థులు ఉన్నారు. అదే సంవత్సరంలో ఆనర్స్ కోర్సును పోస్ట్ గ్రాడ్యుయేట్ స్థాయికి పెంచారు.

అదే సంవత్సరంలో పి. హెచ్. డి. డార్జింగ్ డిగ్రీ పరిశోధనా కార్యక్రమాన్ని ప్రవేశ పెట్టారు. విశ్వవిద్యాలయం కళాశాలలో బోధన, పరిశోధనలపై కృషిని కేంద్రీకరించారు. 1960లో శ్రీ వెంకటేశ్వర వైద్య కళాశాలకు అనుబంధ స్థాయిని మంజూరు చేశారు. ఈ విశ్వవిద్యాలయంలో యిప్పుడు ఆర్ట్స్, సైన్స్ మెడిసిన్-ఇంజనీరింగ్, విద్య, కామర్స్, ప్రాచ్యభాషా అధ్యయనం, న్యాయశాస్త్రం పీఠాలు ఉన్నాయి.

పరిశోధనకు ప్రోత్సాహం

పి. ఎల్. 480 పథకం క్రింద అమెరికా అందజేసిన రు. 2,24,600 ఆర్థిక సహాయంతోను, రాష్ట్ర వ్యవసాయ శాఖ సహాయంతోను, విశ్వవిద్యాలయం జూలాజికల్ శాఖ వారు. అనా వృష్టి గురయ్యే రాయలసీమ ప్రాంతంలో భౌతిక పరిస్థితుల గూర్చి ఐదు సంవత్సరాల పాటు కొనసాగే పరిశోధనా కార్యక్రమాన్ని అమలు జరుపుతున్నారు.

కెనడా దేశం అందజేసిన 160 కెనెడియన్ డాలర్ సహాయంతో హోం సైన్స్ శాఖ వారు పౌష్టిక ఆహార పరిశోధనా కార్యక్రమాన్ని అమలు జరుపుతున్నారు.

భూగర్భ శాఖ వారు రాయలసీమలోని అనావృష్టి ప్రాంతాలలో భూగర్భ జలసంపదను గూర్చిన సర్వే జరుపుతున్నారు. రాయలసీమలో వ్యవసాయ తేతగినిర్వహణ ఆర్థిక స్థితిగతులను గూర్చి పరిశీలన జరిపారు. 1960 నుండి కళాశాల ప్రజాశిక్షా గోష్టి బృందం వారు గ్రామీణ సాంఘిక కార్యక్రమాలు, గ్రామీణ సర్వే కార్యక్రమాలను నిర్వహిస్తున్నారు. 1968లో సిడ్నీలో జరిగిన 10వ కామన్వెల్త్ విశ్వవిద్యాలయాల కాంగ్రెసుకు శ్రీ వెంకటేశ్వర విశ్వవిద్యాలయం ప్రతినిధిగా ప్రొఫెసరు ఎం. వి. రామశర్మ హాజరయ్యారు.

ప్రాచ్యభాషా పరిశోధన

తిరుమల తిరుపతి దేవస్థానం వారు తమ ప్రాచీన వ్రాత ప్రతుల గ్రంథాలయాలతోకూడిన ప్రాచ్యభాషా పరిశోధన సంస్థను యీ విశ్వవిద్యాలయానికి బహూకరించారు. అంతేగాక శ్రీ వేంకటేశ్వర విశ్వవిద్యాలయ ప్రాచ్యభాషా పరిశోధనా సంస్థ నిర్వహణకు రు. 62.5 లక్షల గ్రాములను మంజూరుచేశారు. రాష్ట్ర ప్రభుత్వం నుండి వార్షికంగా రు. 60,000ల గృంటుకూడ యీ సంస్థకు లభిస్తున్నది. అపూర్వమైన ప్రాచీన పత్రాల వర్గీకరణ, అక్షర క్రమంలో నిర్వహణ మొదలైన పనులను యీ సంస్థ చేపట్టుతున్నది. అంతేగాక శ్రీ వేంకటేశ్వర విశ్వవిద్యాలయ ప్రాచ్యభాషా పరిశోధన పత్రికనుకూడా నిర్వహిస్తున్నది. సంస్కృత భాషకు చెందిన 10,000 వ్రాత ప్రతులు, తెలుగులో 4,000, తమిళంలో 1,200, కొన్ని కన్నడభాషా ప్రాచీన వ్రాత ప్రతులు యీ సంస్థవద్ద ఉన్నాయి.

గ్రంథాలయ విస్తరణ

గత పదిహేను సంవత్సరాల కాలంలో యిక్కడి గ్రంథాలయాన్ని గణనీయ స్థాయిలో విస్తరింపజేశారు. విశాలమైన భవనంలో యీ గ్రంథాలయాన్ని ఏర్పాటుచేశారు. దాదాపు 1,20,000ల పుస్తకాలు ఉన్నాయి. దాదాపు 800 పత్రికలను యీ గ్రంథాలయం తెప్పిస్తున్నది. పుస్తకాలతో పాటు మైక్రోఫిల్ములు, మైక్రోకార్డు, తాపత్ర గ్రంథాలు మొదలైనవి కూడ యీ గ్రంథాలయంలో ఉన్నాయి. దానితోడు యునెస్కో కేంద్రంకూడ యిక్కడ పనిచేస్తున్నది. ఇటీవల ఫిల్ములైబ్రరీ, బాలల గ్రంథాలయాలను కూడా ఏర్పాటుచేశారు.

విశ్వవిద్యాలయాల గ్రాంట్ల సంఘం సహాయంతో శ్రీ వెంకటేశ్వర విశ్వవిద్యాలయ హాబీవర్క్ షాపును కూడా ఏర్పాటుచేశారు. ఇక్కడ విద్యార్థులు వ్రతీవారం కొన్ని గంటలు పాటు వడంగం, కమ్మరం, ఫర్నిచర్ తయారీని నేర్చుకుంటారు. 1962లో విద్యా మంత్రిత్వశాఖ, విశ్వవిద్యాలయాల గ్రాంట్ల సంఘం సహాయంతో విద్యార్థుల ఆరోగ్య కేంద్రాన్ని ప్రారంభించారు. ఈ కేంద్రంలో విద్యార్థులకు వైద్యసహాయం అందజేయబడుతున్నది. ఇటీవల మెడికల్ ప్యాకులీన్ బోధనేతర సిబ్బందికికూడా విస్తరింపజేశారు. ఎన్నెరే యంత్ర పరికరాల కొనుగోలుకు కేంద్ర ఆరోగ్య శాఖా మంత్రి రు. 10,000 లు మంజూరు చేశారు. ప్రపంచ విశ్వవిద్యాలయ సర్వీసు, యీ విశ్వవిద్యాలయం రు 75,000 ల ఖర్చుతో ఒక కెమెరా కొనుగోలు చేయాలని నిర్ణయించాయి.

ఉపాధి అవకాశాలు

1964లో విశ్వవిద్యాలయ ఉపాధి సమాచార, సలహా కేంద్రాన్ని నెలకొల్పారు. దుకాణాలు, ఫ్యాక్టరీలు, యితర సంస్థలలో ఉపాధి అవకాశాలనుగూర్చి యిక్కడ సలహాయిస్తుంటారు. విశ్వవిద్యాలయం పట్టభద్రుల తర్వాత కార్యక్రమాల గూర్చి, వారు సంపాదించే స్థాయిని గూర్చి కూడా యిక్కడ సలహా సహాయం అందజేయ బడుతుంది. యీ కేంద్రం వారు పక్ష పత్రికను నిర్వహిస్తున్నారు. జాతీయ కేడెట్ కోర్స్ నేషనల్ సర్వీసు కోర్స్, జాతీయ సమైక్యతాన్ని పెంపొందించుకోడంలో తోడ్పడుతున్నాయి.

విశ్వవిద్యాలయం ముద్రాకారాలయం వారు యంత్రవరకు ప్రాచ్యభాషాబోధనలో గ్రామీణ అభివృద్ధి, గణితం, ఆగ్నేయ ఆసియా చరిత్రకు సంబంధించి పదిపత్రికలను ప్రచురించారు. శ్రీ టి. ప్రకాశం, శ్రీ ఎస్. గోవిందరాజులు నాయుడు సృష్టి చిహ్నాల ఏర్పాటుకు రు. 84000 ల మొత్తాన్ని సేకరించారు. దానిలో వారిద్దరి పేర జరిపే ఉపన్యాసాల నిర్వహణకు రు 11000 ల మొత్తాన్ని కేటాయించారు. రెండు సంవత్సరాలకు ఒకమారు ప్రసిద్ధ న్యాయశాస్త్రవేత్తను ఆహ్వానించి న్యాయశాస్త్రంలో ఉపన్యాసాలు నిర్వహించే కార్యక్రమాన్ని అమలు జరపాలని సిండికేటు నిర్ణయించింది. 1970 అక్టోబరులో పై యిద్దరు ప్రముఖుల విగ్రహాలను ప్రతిష్ఠింపజేశారు.






1



2

నగరంలో....

1. భారత ఉపరాష్ట్రపతి జి. ఎస్. ధర్మం జనవరి 1న మైదరాగాదు విచ్చేసినప్పుడు విమానాశ్రయంలో స్వాగతమిస్తున్న రాష్ట్ర గవర్నరు, ఉపముఖ్యమంత్రి.
2. ఉపరాష్ట్రపతి జనవరి 1న అఖిలభారత పారిశ్రామిక ప్రదర్శనకు, తొలిసారి వెలిగించడం గావిస్తూ పార్లమెంటులో ప్రవచనం చేస్తున్నప్పుడు.
3. ఉపరాష్ట్రపతి 2వ తేదీన ఢిల్లీకి తిరిగి వెళ్తున్నప్పుడు విమానాశ్రయంలో వీడ్కోలు చెప్పున్న ముఖ్యమంత్రి శ్రీకాసు బ్రహ్మరందరెడ్డి.
4. రాష్ట్రగవర్నరు జనవరి 2వ తేదీన బాలిస్టాలో "గతచరిత్ర గాథలు" బొమ్మల ప్రదర్శనకు పార్లమెంటులో ప్రవచనం చేశారు.
5. కేంద్రంలో, ప్లేట్ విద్యమంత్రి శ్రీ భక్త దర్శన్ జనవరి 1న పబ్లిక్ స్కూల్స్ లోని అంతర్ రాష్ట్రీయ విద్యార్థిమలు, ఉపాధ్యాయిమల శాఖయ సమైక్యతా శిబిరంలో ప్రసంగించారు.





3



4




5



7

నగరంలో....



6. ఆంధ్రప్రదేశ్ భూమి తనఖాజ్వాంకు ఋణాల సంపిదే రూ. 100 కోట్లు పూర్తి చేసిన సందర్భంగా ఏర్పాటుచేసిన కార్యక్రమానికి ఉప ముఖ్యమంత్రి శ్రీ జె.వి.నరసింగరావు పాల్గొంటున్నారన్నారు. తెలంగాణ మంత్రి శ్రీ పి. తిమ్మారెడ్డి అధ్యక్షత వహించారు.


7. బొంబాయిలోని మ్యాగండియా ఫిషరీస్ వారికి విశాఖ వట్టణంలో తీర సౌకర్యాల్ని కల్పించే నిమిత్తం ఆనంపేట, ఆంధ్ర ప్రదేశ్ ప్రభుత్వానికి మధ్య జనవరి 4న ఒక ఒప్పందం కుదిరింది.

8. చేనేతవస్త్రాలకు పునరుద్ధానం చేసే కంఠం, రసాయనాలను ఉత్పత్తి చేసే ప్లాంటును ఒక దానిని ఏర్పాటు చేసే విషయమై బొంబాయి కాన్సల్ జనరల్ జోన్స్ జనవరి 14న రాష్ట్ర చేనేత విషయాల మంత్రి శ్రీ అవగాని భగవంతురావును కలుసుకున్నారు.

9. ఉపముఖ్య మంత్రి శ్రీ జె.వి. నరసింగరావు జనవరి 9న జాబ్బిహేలులో రాయలసీమ, తెలంగాణ, కోస్తా ఆంధ్రప్రదేశ్ ల అభివృద్ధికి సంబంధించిన ప్రణాళికపై ఏర్పాటు చేయబడిన మూడురోజుల సదస్సుకు అధ్యక్షత వహించారు. అమెరికా సహాయసంస్థ డిప్యూటీ డైరెక్టర్ డా. పాల్ డిస్ట్రి పాల్గొంటున్నారన్నారు.

10. ముఖ్యమంత్రి శ్రీ కామ్రూజ్ హన్మంతం రెడ్డి జనవరి 10న ఎయిర్ ఫోర్స్ అకాడమీకి పాల్గొంటున్నారన్నారు.

10





పుణ్యవతి ఉ

నే నెచట జూచినను నీవె యున్నది

భానువంశ తిలక నీదు భక్తుడనుచు

నీను

కపట మోమాటలెల్ల కమ్మనైనవి

రామా కమ్మనై నవి.....

తపము యోగఫలము నీవే త్యాగరాజసన్నత ని॥

రామా : నే నెచట జూచినా నీవే కనుపడుచున్నావు. నీవు సూర్య వంశ సంభూతుడవు. అట్టి నీకు సద్భక్తుడను. నీ పలుకులు సరసవచనములు. అవి నాకు ప్రీతి పూర్వకములు. తపో యోగము నీ భక్తాగ్రగణ్యులకు సహజ ఫలితము—అని నవరసా లొలికించు నవరసన్నడ రాగంలో సంకీర్తనచేస్తూ వీధి వీధి దాటుతున్నాడు.

ఒక వీధిలోని పుణ్యవతికి మాత్రం త్యాగ రాజుకు భిక్ష వేసే అవకాశం లభించేది గాదు. ఎందువలననగా జోలికి సరి పోవు భిక్ష లభించగానే వెనుదిరిగి వెళ్ళే స్వభావం త్యాగరాజుది, ఏతోడన వెళ్ళినా ఆమె యింటి దరిదాపులు వెళ్ళేప్పటికి జోలి నిండేది. వెనుదిరిగి వెళ్ళి పోయేవాడు త్యాగరాజు. ఆ పుణ్యవతికి మాత్రం త్యాగరాజుకు భిక్షపెట్టలేదనే నిస్పృహ మాత్రం మిగిలి పోయేది.

కాని మంచి మనసులు గల్గిన వారికి మంచి పనులు చేయుటకు అవకాశం లభింపకుంటే ధర్మ నిలుస్తుందా ?

తలవని తలంపుగా ఒకనాడు త్యాగరాజు ఆమె యింటి సమీపానికి రానే వచ్చాడు. ఆ పుణ్యవతి యెంతో భక్తితో బియ్యం, కూరగాయలతో బాటు నాలుగు సవరలు దెచ్చి శిష్యుని జోలిలో వేసింది. ఆ ఉదయమే త్యాగరాజు దేహం ముళ్ళతో గ్రుచ్చినట్లయింది. వెంటనే వెను దిరిగి జోలిలోనికి జూచాడు. సవరలు ముళ్ళవలె కనుపించాయి. శిష్యుడు వణికాడు. చిరు నవ్వుతో శిష్యునితో ఆ భిక్ష తిరిగి యిచ్చివేయమన్నాడు. ఆ గృహిణి విస్తుపోయింది. “స్వామీ ! నేనేమి అవచారం చేశాను. మీకు భిక్ష వేసే అవకాశం నా కెన్నాళ్ళకో లభించింది. మీకు భిక్ష వేయాలని ఎంతో కాలం వేచియున్నానే” అని దీనంగా పలికింది.

త్యాగరాజు మృదువుగా అమ్మా ! నాకు భిక్ష యిస్తే చాలును. సవరలు నిన్ను అర్పించలేదు. ధనానికి నేను దాసుడను గాను. లేమి నా సొత్తు. సంసారంలోని సుఖాలు, కలిమి మేలని తలచువారికి భక్తి కలుగరా ? శరీర బలము ధన బలముతో కూడుకున్న అహంకారులకు మోక్షము గలుగుతూ ? ఇవన్నీ అని త్యాగరాజు : లీ ! మంచి వారల స్నేహం, భక్తులతో చొరవ, కల్పించుకొని పుణ్యమెరిగినపుడే జీవితం ముక్తి ప్రద మౌతుంది. ఈ కలిమితో మనము ఉప్పొంగ కూడదమ్మా.

(ఊరకే : లునా రాముని భక్తి, సారెకును, సంసారమున జొచ్చి, సారముని యెంచు వారి మనసున—శహనరాగం).

అని బోధ గావించాడు. ఆమె యెంతో సంతసించి ఉమింప మని వేడి సవరలు వెనుకకు తీసుకొని సంతృప్తి చెందింది.

నిందారోపణ

త్యాగరాజు కీర్తనలు రచన గావించడం వాటిని మధురంగా పాడడం వాడ వాడలా ప్రసారమయింది సంకీర్తనలన్నీ రాముని వరంగా వుండేవి.

కులానికి కులం తెగులు. నీటికి పాచి తెగులు. కాని చెడువున్నప్పుడే మంచికి పేరు. చీకటి వున్నప్పుడే వెలుగు ప్రకాశిస్తుంది. అలాగే త్యాగరాజు కీర్తి వ్యాపించడానికి అతనిపై దుష్ప్రచారం కొంత తోడ్పడింది.

త్యాగరాజును పలువురు మెచ్చుకోవడం మరి కొంత మందికి కష్టంగా దోచింది. తప్పులు పట్టడం ప్రారంభించారు కొందరు. దురాలోచనలకు అంతు వుంటుందా ? కొందరికి పుట్టింది అతి తెలివి.

“మాచారా! త్యాగరాజు యెప్పుడూ రాముడూ రాముడూ అని పలకరిస్తాడే గాని నగరవాణి, ధర్మ సంవర్ధనిని యేనాడైనా

కీర్తించాడా? మన త్రిపురాంబ ఆయన కండ్లకు కనపడ లేదా! పంచనదీశ్వరుడు కనుపించలేదా!”

తోటి అసూయాపరులు కొందరు దీనికి తాళంవేశారు. ఔనని పల్లవి పాడారు కొందరు.

త్యాగరాజు చెవులకీవార్ల చేరింది. కలవరపడ్డాడు. మనసు వికలమయింది. తనకేమిటి పరీక్ష, ఈ నింద ఎందువల్ల వచ్చింది బరువయిన హృదయముతో పూజ విగ్రహాల వద్దకు వెళ్ళాడు. తదేకంగా విగ్రహాలకేసి చూచాడు. తల్లి సీతమ్మ చిరునవ్వు నవ్వి నట్లు కనుపించింది.

“తల్లీ! నీవు ధర్మసంపర్ధినివి కావా? హరి హరులు ఒకరు గాదా? శివుడు రామజంపం చేయలేదా! నీవు వేరు, అంబవేరు అని నేనే నాడు తలంచ లేదు. నగర నాయికవు. ధర్మ సంపర్ధినివి. జగదాధారాణివి. సకల చరాచర జగత్తుకు మూల స్తంభవు జీవదాన ప్రదాయినివి. నీ కిను సన్నులలో మెలిగేది యీ జగత్తు. తప్పులు జేసినదానిని తల్లి దండించి మన్నించవలెగదా! తల్లి ధర్మము నీవు పాటించు. పురాణ పురుషుడైన రామునికి శివునికి, నీకూ భేదములేదని నన్ను తూలనాడువారికి తెలియ జేయి. లోకనాయిక వైన నిన్ను యంతకంటె నేనేమి కోరేది. (కరుణ జూడమ్మ కమల వైరి. తోడిరాగం).

అని సీతమ్మను దీనిగా ప్రార్థించాడు కన్నతల్లి కొడుకు పాడిన కీర్తనలలోని జాధను, వచ్చిన నిందను తెలుసుకొంది. త్యాగూ! నీనిర్మల హృదయమే నిన్ను కాపాడుతుంది. అమాయకులు పలికిన పలుకులు లెక్కనేయకు అని మాతృశ్రీ సీతమ్మ కుమారుని ఉరడించింది. తల్లికి నమస్కరించి లేచాడు త్యాగరాజు.

ఏలా నీదయరాదు

త్యాగరాజు నిత్య కార్యక్రమం యధావిధిగా కొనసాగి పోతోంది. శిష్యులకు సంగీత భిక్ష పెడుతూ, దొరికిన భిక్షతో సంతృప్తి జెందుతూ సర్వవేళలా రాముని కీర్తిస్తూ కాలం గడిపే వాడు.

రామ కృష్ణా నందస్వామి ఉపదేశించిన రామ షడాక్షరీ మంత్రమును దినమునకు లక్ష యిరవై యేడువేల మార్లు జపిస్తూ, తొంభైయారు కోట్లు పూర్తి జేశాడు.

అప్పటికి త్యాగరాజుకు ముప్పదెనిమిదేండ్లు. తొంభైయారు కోట్లరామనామ షడాక్షరీ మంత్రోపాసన పూర్తి కాగానే రామునికి ప్రత్యేకంగా పూజనలిపాడు. ఏకాగ్ర చిత్తముతో రాముని ద్యానించాడు. త్యాగరాజు తనువునుంచి సువాసన వెలువడింది. ముఖంలో కాంతి వెల్లి విరిసింది. పూజాకార్యక్రమం చూడవచ్చినవారు యెంతో ఆశ్చర్య పడ్డారు. రాముని దర్శన మయిందేమోనని తలంచారు పెద్దలు.

త్యాగరాజు తనువుగగుర్పొడిచింది. లీలా మాత్రంగా త్యాగరాజు నేత్రద్వయానికి శ్రీరాముడు, సోదరుడు లక్ష్మణ స్వామితో విశ్వామిత్రుని వెంట యాగ రక్షకార్ధంనడిచి పోవుచున్న దృశ్యము కనుపించినది.

వెను వెంటనే సరళ సాహితీ స్రవంతి త్యాగరాజు కంఠం నుంచి ప్రవహించింది.

బాలకనకమయ చేల, సుజనపాల
శ్రీరమాలోల విధృత శరణాల
శుభద కరుణాలవాల
ఘననీల, నవ్యవన గూలికాభరణ
ఏలా నీదయరాదు...

అతాణారాగంలో యువరాముని కీర్తించాడు.

రామా! నమస్తజాణధారివి. సర్వశుభప్రదాయినివి. నీలమేఘ శ్యాముడవు నిత్య సూతన వనమాలికా భరణుండవు. అమృత హృదయులైన యోగిజన పరివేషితుండవు. సాంద్ర గంభీరుడవు. దనుజ సంహారివి. వండితోతమ భృందవు. సకల వేద సారుడవు. రామా! నీ రెండు చతువులు సూర్య చంద్రులు. ఇంద్రాది దేవవందితుడవు గజరాజు పాలకుడవు. పున్నాగ పుష్పాభరణుడవు. శేషశయనుడునూ నీవే, రామా! పవమాన సుతుడు నీపాదములను భక్తితో కొలుస్తున్నాడు. రాగరహితుడవయిన నిన్ను నేను కొలుస్తున్నాను. హృదయ పూర్వకంగా నమస్కరిస్తున్నాను మరల ఒక మారు దర్శనమియ్యవా, నన్ను కరుణించవా అని గానంచేశాడు.

శిష్యులు గురుదేవునికి ప్రణమిల్లారు. భక్త జనం నమస్సు లర్పించారు. కమలాంబ భర్త పాదాలనుకడిగి తీరం తన శిరస్సుపై చలుకొంది. సీతమ్మ ఆనందాశ్రువులతో కుమారుని కనులారా చూచుకొంది.

స రి గ మ ప ద ని

స్వర మధురిమలు ఏడు. సడ్జమము, రిషభము, గాంధారము, మధ్యమము, పంచమము, దైవతము, నిషాదమఅని యోగిక నామములు.

ప్రకృతిలో శోభిల్లుచున్న సప్తస్వరముల కాలవాలము శుద్ధ నాదము. సామవేద జనిత సారము సంగీతము. నాదస్వరము నుపాసించు జనుల ననుగ్రహించుట కొరకే శివుని సద్యోజాత, అఘోర, తత్పరుష, ఈ శానవామదేవములనే పంచ ముఖ ములనుండి స్వరములు ఆవిర్భవించినవి. అట్టి సప్త స్వర శాస్త్రోపాసన జేసినవారు యమునికి సైతం భీతిచెందవలసిన భయములేదు. శివుని పంచ ముఖములు మానవుని యందుగల నాభి హృత్కంఠ రసన నాసాదులు. స్వరశుద్ధిగల వ్యక్తికి స్వామి అనుగ్రహము పొందుట సులభము. సప్త స్వరములు ఎందరో భక్తుల హృదయములలో నిండి, సర్వజన శుభములు గలుగజేయును. (శోభిల్లు సప్తస్వర-జగన్మోహినిరాగం).

శంకరుడు నాదస్వరూపుడు. జ్ఞానమూర్తి శుద్ధనాదము శంకరుని ప్రతిబింబము. మనస్సును నిశ్చలపరచుకొని ఏక లక్ష్యంతో నాదస్వరూపుని కీర్తించిన జ్ఞానవంతు లౌతారు. తద్వారా ఆత్మానందం పొందుతారు. అంతకన్న ఆనందం యీ

విశ్వంలో యేమున్నది. శంకరా : నీకు మనసా నమస్కరిస్తున్నాను. (నాదతనుమనిశం—శంకరం—నమామి మనసా శిరసా—చిత్తరంజని రాగం):

త్యాగరాజు శ్రీరాముని సంగీతమూ రిగాకూడా కీర్తింపాడు. శ్రీరాముని ధనస్సుకు చిరుగంటలుయేడు. వాటినుంచి వెలువడు శబ్ద తరంగాలే సరిగమ పదని సప్తస్వరాలు. ఈ సప్తస్వరాల కాలంబనము కోదండము. ఆ కోదండము రాగసానము రాముడు వదలు బాణము స్వర సంగీత కళలు. అంతేగాదు వాల్మీకి వ్యాసాది మహాకవులు తమ కవితను రాగ భావ యుక్తంగా లవకుశ, శుక, శౌనకాదులచే రమ్యంగా గానం చేయించి తరించి కైవల్యం పొందారు. (నాదసుధా రసంబిలను—ఆరభి రాగం)

నృత్యవాద్య గీతికలచే పునీతుడై తత్సార్వమును తదనుగుణంగా ప్రస్ఫుట పరచువాడు ధన్యుడు. భగవంతుని కీర్తించుటకు పరుష శబ్ద ప్రయోగములు వ్యర్థములు. చిరుమాటలతో భావయుక్తంగా పలికితేచాలు. పోతనామాత్యుడు 'ఇందుగలదందులేదను' పద్యంలో భగవంతునికి ఉనికి యెక్కడ అనే విషయాన్ని ఎంత చక్కటి చిన్నమాటలతో బోధపరిచాడు! లలిత భావముతో సరళ సరస శబ్దములతో జానపదునినైతం సంతోషింపజేసిన విద్వాంసుని ప్రతిభే ప్రతిభ.

ఇదే భావమును కల్యాణి రాగములో “ఏ తావునరా నిలకడ నీకు యెంచిచూడ నగపడవు” అని గానం చేశాడు. ప్రకృతి స్వరూపిణులయిన సీత, గౌరి, సరస్వతులయందు వసించియున్నావా! త్రిమూర్తులలో నిండుగ నిలచియున్నావా? నవగ్రహాది పతుల లోకము లన్నింటిలో వెలసియున్నావా? నీకు నిలకడ యెక్కడిది. సర్వత్రా సీవేగదా. సకల దేవతలు తమతమ కీర్తనలతో నిన్ను సంతోష పరుస్తున్నారు”.

కళలలో అత్యుత్తమమయిన కళ సంగీతము. సకల జీవ రాసులు సంతోషం జెందుతాయి. అందుకే నాదోపాసన ప్రతి మానవుని లక్ష్యమని త్యాగరాజు బోధించాడు.

సంగీతమొక సాధన, దైవత్వాన్ని ప్రసాదించే కళ. హృదయానందం కలిగించే భగవంతుడు యిచ్చిన భిక్ష. జ్ఞానము కన్న సుఖపుగా లభించేది సంగీతము. అట్టి సంగీతముతో జ్ఞానము సముపార్జించుకొనవచ్చును. బ్రహ్మానందం కలిగించే సంగీతం విశ్వ వ్యాపితము. సకల కళామతలులకు తల్లి సరస్వతి. ఆ సరస్వతి చేబట్టినది కచ్చపి (సరస్వతి వీణ పేరు కచ్చపి) అందుండి వెలువడిన సంగీతపు వన్నీటి జలలునే సంగీత కారులు ఆస్వాదించారు. ఆనందించారు. ఇతరులను ఆనందింప జేశారు. త్యాగరాజు ధన్యాసి రాగంలో పై భావాన్ని ఆలాపించాడు.

“సంగీత జ్ఞానము భక్తి వివా

సన్మార్గము కలదే మనసా

భృంగినచేళ, సమీరజ ఘట జమతంగా

నారదాదు బుపాసించే —సం॥

న్యాయన్యాయములు తెలియును జగములు

మాయామాయమని తెలియును దుర్గుణ

కాయజాది పద్రిపుల జయించే

కార్యము తెలియును త్యాగరాజునికి

॥సం॥

విదులకు మ్రొక్కడ

తన శిష్యుడు కీర్తనలు రచిస్తూ దివ్య నామావళితో శ్రీరాముని కొలుస్తున్నాడనే వార్త శ్రీ శౌంతి వెంకటరమణయ్య వంతులుగారి చెవిలోపడింది.

మహదానందంజెంది వెంటనే తన యింటికొకమారు రావల సినదిగా ఆహ్వానం పంపాడు

గురువుగారి ఆహ్వానాన్ని అజ్ఞగా స్వీకరించి శిష్యబృందంతో తంజావూరు చేరుకొన్నారు.

పంతులుగారు, శిష్యుని రాకకెంతో సంతసించాడు. ఆశీర్వ దించారు. శిష్యులు గురువుగారి గురువుగారయిన పంతులుగారికి పాదాభివందన జేశారు. పంతులుగారు వారి వినయమునకెంతో మెచ్చుకొని వారి సంగీతం ప్రతిభ దిగ్బుజీకృతం కావాలని ఆశీర్వ దించారు

త్యాగరాజు : నీవు మధుర కీర్తనలను గానం చేస్తున్నావని విని ఆనందించాను. నీ గురువయిన నన్ను అనందపరచడం నీ కర్తవ్యంగాదూ—అని చిరునవ్వుతో పలికారు.

గురువుల పాదసన్నిధితో పాదటం నా విదులలో ఒకటి స్వామీ అని వినయంగా విన్నవించుకొన్నాడు త్యాగరాజు.

త్యాగరాజు గురువుగారి సమక్షంలో పాదబోతున్నాడని వలువురికి తెలిసింది.

పంతులుగారు ఎందరో విద్వాంసులను సంగీతమూర్తులను స్వయంగా ఆహ్వానించారు.

అందులో ప్రముఖులు శ్యామశాస్త్రి, ముత్తుస్వామి దీక్షితర్.

శ్రోతలకు హృదయ పూర్వకంగా నమస్కరించాడు. తన గానం వినడానికి ఉవ్విళ్ళూరుతున్న వారిని సంతోషపరచాలని, గురువుగారి సాన్నిధ్యంలో శ్యామశాస్త్రి, దీక్షితర్ లాంటి పెద్దల యెదుట పాడడం తన జీవిత పుటలలో మహత్తరమయిన సన్ని వేశమని తలంచాడు త్యాగరాజు.

తన వివంచిక నందుకొన్నాడు.

శిష్యులు తమ తమ వాద్యాల ముందుంచుకొన్నారు.

ప్రథమంగా పెద్దలకు నమస్కరింపవలెననే భావంతో మాయా మాళవ గౌళరాగాలాపన జేసి “విదులకు మ్రొక్కెద, సంగీత కోవిదులకు మ్రొక్కెద” అని గానం చేశాడు.

ప్రథమ పరుసలో కూర్చున్న పంతులు గారు, శ్యామశాస్త్రి, దీక్షితర్ గారలు త్యాగరాజు మధురభావానికి ముగ్ధులైనారు.

(స శే షం)

మహాభారతము

కవిగణాంశుల లక్ష్మణాశ్రయి

యాగనిర్వహణ బాధ్యతనుండి బ్రహ్మాద్యమ్న మహారాజు పరావసువును తొలగింపజేసెను. ఆ తరువాత దేవతలు ప్రసన్నులై అర్వావసువును పరములను కోరుకొనుమనిరి. అతడు “తనతండ్రియగు రైభ్యముని పునః జీవించునట్లును, తన సోదరుడగు పరావసువు బ్రహ్మహత్యాదోషము నుండి విముక్తుడగునట్లును తన తండ్రిని తాను వధించినట్లు అతనికి స్మృతికి రాకుండునట్లును, భరద్వాజ మహాముని, యవక్రీతుడు పునరీవితులగునట్లును, సూర్య మంత్రమునకు ప్రతిష్ఠగలుగునట్లును ప్రసాదించు” డని పరములను కోరెను. దానికి దేవతలు ప్రసన్నులై అవరములను అర్వావసువునకు ప్రసాదించిరి.

ఆ వర ప్రభావముచేత ఆ మునులందరు పునరీవితులైరి. అప్పుడు యవక్రీతుడు ఇంద్రాది దేవతలతో “మహాత్ములారా ! నేను వేదాధ్యయనము చేసితిని. వేదవిహితవ్రతములను అనుష్ఠించితిని. గొప్ప తపస్సును చేసితిని. ఇట్టి నన్ను రైభ్యముని సంహరింపటకు సమర్థుడెట్లయ్యెను ?” అని యడిగెను. దానికి దేవతలు, “యవక్రీత మహామునీ ! నీవనుకొన్నది సరికాదు. నీవు పూర్వకాలమునందు గురువులేకుండగనే సులభముగా వేదాధ్యయనము చేసితివి. రైభ్యుడో గురు శుశ్రూషచేసి గురువును సంతోషపరచి, గురుకులవాస క్షేమముననుభవించి వేదములను నేర్చుకొనెను. కనుక నీ విద్యాభ్యాసములోను, అతని విద్యాభ్యాసములోను చాల అంతరము కలదు కనుక అతడు నీకన్న శ్రేష్ఠుడని చెప్పి దేవతలు అందరిని జీవించజేసి అంతర్ధానము చెంది స్వర్గమునకు పోయిరి.

‘ధర్మరాజా ! అట్టి రైభ్యమునియొక్క ఆశ్రమమిది. ఫల పుష్పవృక్షశోభితమగు ఈ యాశ్రమములో నొకరాత్రి నివసించి నీవు సర్వ పాపవిముక్తుడవై ముందుకు సాగిపోము’ అని లోమశుడు చెప్పి తరువాతి కథ నిట్లు చెప్పదొడగెను :—
“ధర్మరాజా ! ‘ఉశీరబీజ, మైనాక, శ్రేష్ఠ, కాలశైల’ పర్వతములను దాటివచ్చితిమి. ఈ పైన వేడు పాయలుగా చీలిసగంగానది కనబడుచున్నది. ఇది రజోగుణ రహితమైన పుణ్యతీర్థము. ఈ తీర్థము నందు అగ్నిదేవుడు సర్వదా ప్రజ్వలించుచుండును. ఇది సామాన్య మానవులకు దర్శనయోగ్యముగాదు. సావధానమగు మనస్సుతో దీనిని నీవు దర్శింపుము. ఈ తరువాత మనము కైలాసమందర పర్వతములను సమీపించెదము. అచ్చట ‘మాణిభద్రుడు’ అనుయక్షుడు

యక్షరాజు ‘కుబేరుడు’ను నివసించి యుండురు. అచట అనేక సహస్ర యక్ష-గంధర్వ-కింపురుషులు మాణిభద్రుని సేవించుచుండురు. వారు తలచినచో నింద్రునిగూడ అతని స్థానమునుండి తొలగించగలరు. ఇచట కుబేరానుచరులను మన మెదిరించవలసి యుండును. దానికి మీరు సంసిద్ధులైయుండవలెను. వారు అతి బలసంపన్నులు.

“రాజా ! కైలాసపర్వతము ఆరు యోజనముల (అమడలు) యెత్తుడును. సమస్త దేవతలు అచటకువచ్చుచుండురు. ఈతీర్థము లన్నిటిలో స్నానము చేసినయెడల నీకు సర్వ శుభములు కలుగును” అని చెప్పి లోమశుడు గంగానదిని ఇతర తీర్థములను గూర్చి ధర్మరాజునకు సకల శుభములు కలిగింపుడని ప్రార్థించెను. అది విని ధర్మరాజు తన అనుచరులతో “నేడు లోమశునికి ఎన్నడును లేని భయము కలుగుచున్నది. ఇదిచాల దుర్గమమైన ప్రదేశము గనుక ద్రౌపదిని జాగరూకతతో కాపాడుకొనుచు సదాచార విచారములు కలవారై యిటనుండి ముందుకు సాగుడు.” అని చెప్పెను. అప్పుడు యుధిష్ఠిరుడు భీమసేనునితో నిట్లనెను :—

“ఇచట రాక్షసులు దాగియుండి కనపడినవారిని బాధపెట్టుచుండురు. కనుక ఈ చోట అగ్నిహోత్రము—తపస్సు ఈ రెంటి బలముచేతనే మనను కాపాడుకొనుచు ముందుకు సాగిపోవలెను. నీవు కేవలము ఆత్మబలముతోనే మెలగుచు ఆకలి దప్పులను జయించి చాతుర్యముతో నుండుము. ఈ కైలాసము చాల గొప్పదని లోమశుడు చెప్పెనుగదా ! దీనిని చూడుము. ద్రౌపదిని జాగ్రత్తగా తోడ్కొని నడపుము. అథవా, నీవు సమస్త పరివారముతో తిరిగిపోము. నేను, నకులుడు, లోమశుడు ముగ్గురము మాత్రమే నియతాహారలమై, వ్రత నిష్ఠతో ముందుకు పోయెదము. మేము తిరిగి వచ్చువరకు నిరీక్షించుచు నీవు పరివారముతో, ద్రౌపదిని కాపాడుచు హరిద్వారమునందు ఉండుము”. ఆ మాటలు విని భీముడు ధర్మరాజుతో నిట్లనెను :—

“రాజా ! ఈ ద్రౌపది దుఃఖార్తురాలై శ్రమపడుచున్నప్పటి కిని అర్జునుని చూచుచిచ్చతో వచ్చుచున్నది. నాకుగూడ అర్జునుని చూడవలెనను నిచ్చమిక్కుటముగా నున్నది. మమ్ము తిరిగి పొమ్మనినచో నీయాజ్ఞ నిర్వర్తించెనము గాని ఇట్టి దుర్గ మారణ్యములో నిన్ను ఒంటరిగా విడిచి పోవజాలకున్నాను. ద్రౌపది యభి

ప్రాయము గూడ అట్లేయున్నది. మేమందరము అర్జునుని చూడ గోరుచున్నాము. అందుచేత మనమందరము కలిసియే ముందుకు పోవుదముగాక. ఇచట గుహలు, పాషాణములమధ్య రథములు సాగజాలకున్నచో మనము పాదచారులమయియే పోవుదము. నీవు నిరుత్సాహపడకుము. ద్రౌపది నడవజాలనిచోట్లలో నామెను నేను భుజములపైన ఎక్కించుకొని నడచెదను. దుర్గమమార్గము లందు సుకుమారులగు నకుల సహదేవులనుగూడ నేను దాటించెదను ఆ మాటలకు యుధిష్ఠిరు డిట్లనెను :-

“భీమసేనా ! ఈ విధముగా పీఠవచనములు మాట్లాడుచున్న నిన్నుచూచి నాకు ఆనందము కలుగుచున్నది. నీ బలము, తేజస్సు అభివృద్ధి చెందునుగాక, నీ కీర్తి, ధర్మము వర్ధిల్లునుగాక. ఈ మార్గమునందు నీకు శ్రమగాని, అపజయముగాని కలుగకుండును గాక” అని యాశీర్వదించెను. ఆ తరువాత ద్రౌపది, రాజా! నేను మీతోపాటు నడిచివచ్చెదను. నన్ను గూర్చి మీరు విచారపడకుడు” అని చెప్పెను.

తరువాత లోమకుడు, ‘రాజా! ఈ గంధమాదనపర్వతమును తపశ్శక్తితోనే దాటిపోవలెను. తపోబలముచేతనే మనమందరము ఈ దుర్గమప్రదేశములన్నింటిని దాటి తప్పక అర్జునుని చూడ గలము.’ అని చెప్పెను.

ఈ విధముగా మాట్లాడుకొనుచు వారందరు ముందుకుసాగి నడచుచుండిరి. కొంతదూరము పోయినతరువాత ఆటవికజాతు లకు రాజగు ‘సుఖాహువు’ యొక్క రాజ్యమును చూచిరి. అచట అనేకులు అడవిజాతులవారు తిరుగుడుచుండిరి. వివిధవాహనములు ఉండెను. అది హిమాలయమునకు సమీపములో నుండెను. దానికి ‘కుశింద’ దేశము అని పేరు. ఆ దేశమును చూచి యుధిష్ఠిరుడులు మిక్కిలి ప్రసన్నులైరి. పాండవులు తన రాజ్యములోనికి వచ్చు చున్నారని తెలిసి కుశిందరాజగు సుఖాహుడు మిక్కిలి సంతోషించి స్వాగతసత్కారపూర్వకముగా వారిని ఎదుర్కొని తోడుకొనివచ్చి అతిథ్య మిచ్చెను. వారుగూడ నచట సుఖముగ ఆనాడు నివసించిరి.

మరునాడు ఉదయము ధర్మరాజు తన పరివారమువారినంద రను సుఖాహువువద్దనే ఉంచి తమ్ములతోను, ద్రౌపదితోను లోమ కునివెంట పాదచారులై హిమాలయమువైపునకు అర్జునదర్శనాభి లాషచేత ప్రయాణమై పోయిరి.

యుధిష్ఠిరుడు ఈ విధముగా భీమసేనాదులకు ఉపదేశము చేసెను:- “పూర్వజన్మకర్మలు అనుభవింపబడక నశించవు. ఆ కారణముచేత నేడు మనము రాజకుమారులమైయుండికూడ కష్టము లనుభవింపుచున్నాము. మనము దుర్బులులమై, క్లేశముల ననుభ వింపుచుగూడ ఈ మార్గముతో పోవుచున్నాము. దీనికి అర్జున దర్శనాభిలాష తప్ప వేరు కారణములేదు. అతనిని చూడజాలక పోవుటచేత నా శరీరమును, దూదిని అగ్నివలె, పరితాపము దహించు చున్నది. ఈ యవస్థలో, పూర్వము ద్రౌపదికి జరిగిన అవ మానము తలపునకువచ్చినపుడెల్ల నా హృదయము మరింత దహించుకొనిపోవుచున్నది. అర్జునుని చూచుటకే నేను మీతోపాటు

ఈ తీర్థములను, వనములను, క్షేత్రములను అన్నిటిని తిరుగు చున్నాను. అతనిని చూచి ఐదేండ్లనది. అదిడు మహా బలపరా క్రిమికాలి. అతని బలముచేతనే మనమందరము దైర్యముతో కాలము గడపుచున్నాము. శరణాగతరక్షణము అతని వ్రతము అతని బాహుబలముచే సంపాదితములైన సమస్త రత్నములు నా సభను శోభిల్ల జేసినవి అతడు వీర్యముతో కృష్ణసమానుడు, యుద్ధములో కారవీర్యార్జునుని మించినవాడు. అతని వేగములో వాయువు, ముఖ ములో చంద్రుడు, కోర్కెలములో మృత్యువు సర్వదా నివసించు చుండురు. అట్టివానిని చూచుటకిప్పుడు మనమందరము గంధ మాదనపర్వతమువైపు ఉత్సుకులమై పోవుచున్నాము. అదుగో. గంధమాదనము. దానిపైన బదరీవృక్షము, సరసారయణాశ్రమము కలవు. ఇందు యక్షరాక్షసులు ఉండురు. కుబేరుని రమ్య పుష్కరిణి యున్నది. మనము కాలినడకతోనే బాధపడుచు అక్కడకుపోవుదము. వాహనములతో నచటకు పోవజాలము. కూర్మిలు, బుల్లులు, అశ్వులు అచటకుపోవజాలరు. మనో నిగ్రహము, ఇంద్రియనిగ్రహములేనివారు అక్కడికిపోయినచో నచటనున్న ఈగలు, దోమలు, సింహములు, వ్యాఘ్రములు, సర్ప ములు వారిని బాధించును. నియమవృత్తినిష్ఠులను అవి యేమియు చేయజాలవు. అవి వారికి కనపడవుకూడ. కనుక భీమా ! మనము నియమవృత్తియుతో, నియతాహారముతో ఈ గంధమాదన పర్వతమును చేరుదము. అచటనున్న అర్జునుని చూచెదముగాక.” యుధిష్ఠిరుని మాటలువిని లోమకుడిట్లు చెప్పదొడగెను:—

“పాండుకుమారులారా! మీరు అన్ని పర్వతములను, నదు లను, పురములను, అడవులను, తీర్థములను దర్శించితిరి. ఇదిగో ఈ మార్గము మందరపర్వతమును చేర్చును. ఇది దేవతలకు మునులకు నివాసస్థానముగనుక మీరందరు విశ్రాంతి తులై, తత్తర పాటు లేకుండ ప్రశాంతముగా నడవవలెను.

“ఇదిగో, ఇది మంగళజల ప్రవాహముగల గంగానది. దీనికి ‘మహానది’ ‘అలకనంద’ యనికూడ పేర్లు కలవు. దేవతలు ఋషులు దీనిని సేవించుచుండురు ఇది బదరీకాశ్రమమునందు పుట్టును. వాలఖిల్యాది మహామునులు పత్రిదినము దీనిని సేవిం చుటకు వచ్చెదరు ఇచట మునీశ్వరులు సర్వవేదములను గానము చేయుచుండురు. ఇంద్రాదిదేవతలు ప్రతిదినము ఇచట సంద్యాను స్థానములు చేసికొనుచుండురు. సూర్య-చంద్ర-నక్షత్రములు రాత్రింబవళ్లు ఈ నదిని చుట్టి సేవించుచుండును భగవంతుడగు శంకరుడు జగద్రక్షణార్థమై ఈ గంగాజలమును హరిద్వారము నందు తన తలపై ధరించెను. ఇట్టి పవిత్రగంగానదిని మీరు నియతాత్ములై సమీపించి అభివాదముచేయుడు” లోమకుడు చెప్పిన ప్రకారము పాండవులు గంగకు నమస్కారముచేసి ముందుకు సాగిపోయిరి.

వారు ఎదురుగా కనపడుచున్న యొక పర్వతమును చూచిరి అది శ్వేతపర్వతమువలె నుండెను. మేరుపువంటి ఆ పర్వతము సమస్త దిక్కులకు వ్యాపించి యున్నట్లుగా వారికి కనపడెను. దానిని గూర్చి అడుగదలచుచున్న పాండవుల యింగితమెరిగి లోమకుడిట్లు అనెను:—

“పాండు కుమారులారా! తెల్ల సముద్రం తెల్లగా ఈయెడుట కనపడుచున్నది నరకాసురుని యెముకల గుట్ట. ఆ యెముకలు పాషాణముల పై నను, కొండవరియలపై నను నుండుటచేత పర్వతమువలె కనపడుచుండును. పూర్వము నరకాసురుడు ఇంద్రపదవిని కాంక్షించి ఘోరముగా తపస్సు చేసెను, తన తపోబలముచేతను, బాహు బలము చేతను ఇంద్రాది దేవతలను, మునిసంఘమును భయపరచుచుండెను. ధర్మాచరణము చేయుచు బలదర్శములతో నున్న నరకాసురుని జయించుటకు సాధ్యముగాక యింద్రుడు సహివారుడై విష్ణువును ప్రార్థించగా విష్ణువు అనుగ్రహించి నరకాసురుని తేజస్సును ఆకర్షించెను దానితో నరడు కూలిపడెను. అతని అస్థిసమాహమే యిట్లు పర్వతాకారముతో మనకు కనపడుచున్నది. పాండవులారా! మహావిష్ణువు యొక్క అద్భుతమగు మరియొక చరిత్రను చెప్పెదను వినుడు” అని లోమశుడిట్లు చెప్పదొడగెను. వరాహావతార కథనము :—

“పూర్వము కృతయుగమునందు ఒకప్పుడు చాల భయంకరమగు పరిస్థితి యేర్పడెను అప్పుడు భగవంతుడగు విష్ణువు యముని కార్యమునుగూడ తానే నిర్వహించుచుండెను. అప్పుడు ఏ ప్రాణిగూడ మరణించకుండెను. గాని ప్రాణుల ఉత్పత్తి మాత్రము ఆగక సాగుచుండెను. పుట్టిన ప్రాణులన్నియు పెరుగుచు భూమికి అతిభారమాయెను, అరువునుసహించజాలక భూదేవి శ్రీ మహావిష్ణువును, తన భారమును దించుమని ప్రార్థించెను, ఆ మాటవిని ఆ మహాదేవుడు భూదేవిని అనుగ్రహించి, “దేవీ! నీ భారమును తగ్గించెదను” అని భూదేవికి చెప్పి ఆమెను వంపెను.

“ఆ తరువాత విష్ణుదేవుడు ఒక కోరగల వరాహముగా అవతరించెను. ఎఱ్ఱని కన్నులతో నల్లగానున్న యతని దేహకాంతి ప్రపంచ మంతటను అగ్ని భూమములను వ్యాపింపజేయుచున్నట్లుండెను. అప్పుడాదేవుడు భూదేవిని తన కోరపై నధరించి అనేకయోజములయెత్తు పైకిలేపెను. అంతటితో సమస్త దేవముని—మనుష్యాది ప్రాణులు మిక్కిలి భయముచెంది గోలువడి బ్రహ్మాదేవుని వద్దకుపోయి యిట్లగుటకు కారణమడిగిరి. అప్పుడు బ్రహ్మ నాయనలారా! మీకు రాక్షసుల వలన ఈ భయమేర్పడలేదు, భగవంతుడగు విష్ణువు ఈ భూమిని పైకెత్తెను. దానివలన మీకీభయము కలిగెను.” ఆ మాటలు విని దేవతలు. మహాత్మా! శ్రీ మహావిష్ణువు ఇప్పుడెవట నున్నాడు? ఎక్కడినుండి యీ భూమిని పైకెత్తుచున్నాడు? తెలుపుడు! అని అడిగిరి. ఆ మాటకు బ్రహ్మాదేవుడు దేవతలతో, ఇప్పుడు విష్ణువు నందనవనములో నున్నాడు. సువర్ణ వర్ణముగల వెంకటగిరితో మహా వరాహమూర్తియై ప్రళయాగ్నివలె ప్రజ్వలిల్లుచున్నాడు. ఆ వరాహస్వామియొక్క వక్షస్థలముపై మీకు స్పష్టముగా శ్రీవత్సము గోచరించును? అని చెప్పెను. అప్పుడు దేవతలు బ్రహ్మాదేవుని ప్రార్థించి యతని ముందిడుకొని ఆది వరాహస్వామి దర్శనార్థమై ఆయన వద్దకుపోయి ఆ స్వామిని దర్శించి, అతని యాజ్ఞచేత తిరిగి బ్రహ్మాదులు తమ తమ స్థానములకు పోయిరి.

లోమశుడు చెప్పిన వరాహావతార కథను విని పాండవులు సాయుధపాణులై గంధమాదన పర్వతమును చేరుటకు, ముందుకు సాగిపోయిరి. ఆ పర్వతముపై నున్న సన్నులను, నదులను, వనములను చూచిరి. మనో నిగ్రహముగలవారై, నియతాహారము చేయుచు వివిధ మృగములను చూచుచుపోయి దేవరి - సిద్ధామర సేవితమగు గంధమాదన పర్వత సమీపమును చేరి వారు చేరగానే యీ పర్వతముపై న ప్రచండ వాయువుతో గూడిన వర్ణము కురియసాగెను. అందురేగిన దుమ్ము భూమ్యాకాశములకు వ్యాపించెను. పాషాణ చూర్ణములలో గూడిన భూమి కన్నులలోపడగా వారు ఒంటారులను చూచుటకుగాని భాషించుటకుగాని శక్తి చాలనివారైరి. ఆ సుడిగాలికి విరిగిపడిన మహావృక్షముల ధ్వని, మిన్ను విరిగి పడినవృక్ష ధ్వనిగా వారు భావించిరి అక్కడ చిన్నవృక్షములను, మిట్టపల్లపు వృక్షములను ఆధారముగా జేసికొని వారు తమప్రాణ రక్షణము చేసి కొనుచుండిరి

అప్పుడు భీమసేనుడు ధనుస్సు ధరించి ద్రౌపదిని చేదీసి కొని ఒక చెట్టును ఆశ్రయించి నిలిచియుండెను. ధర్మరాజు దౌమ్మడు, లోమశుడు తదితరులు అగ్నిహోత్రమును కాపాడుకొనుచు తమ తమకు అందిన వృక్షముల నాశ్రయించి నిలిచియుండిరి. ఆ గాలి ఆగిపోయి, దుమ్ము అణగిన తరువాత ఘోరజలధారలతో మహావర్షము కురియసాగెను. ఆకాశమునుండి పిడుగులు పడుధ్వని వినవచ్చెను భూమ్యాకాశములు విద్యుత్కాంతులతో తేజరిల్లెను. పడగండ ధారలవలె భయంకరముగ వానధారలు పడుచుండెను. పిడుగులు పడుచున్నట్లు పటపటా శబ్దము ఉప్పతిల్లెను. జల ప్రవాహములు సముద్ర గామినులగు మహానదులవలె సురుగులతో గోచరించుచుండెను. చంద్రులవంటి, పడవలవంటి సురుగులతో ప్రవహించుచున్న జలము పరిసర వృక్షముల నానెంచుకొనుచు పారుచుండెను. ఆ శబ్దము అణగి, సుడిగాలి ఆగి, నీరు వల్లములలోనికిపోయి, సూర్యుడు ఆకాశమున తేజరిల్లగా వారందరు నిర్భీకులై గంధమాదనము వై పునకు సాగిపోయిరి.

కొంచెముదూరము నడవగనే ద్రౌపది, అంతకుముందే గాలి వానవలన అలసియున్నది గనుక ముందుకు నడవజాలక సోలిపోయి మూర్చిల్లెను. అప్పుడు నకులుడామెను పడకుండ పట్టుకొని ‘రాజా! సుకుమారియగు పాంచాలి నడవజాలక మూర్చిల్లుచున్నది. ఈమెను ఊరడించుడు’ అనెను ధర్మరాజు. భీమ సహదేవులు ఆ మాటవిని మిగుల దుఃఖితులై ఆమెకడకుపోయిరి. ధర్మరాజు ఆమెను ఒడిలోకి తీసికొని— ‘అయ్యో! సురక్షితమైన రాజనదనమునందు హంస తూలికా తల్పములపై సుఖానీనురాలగు నీమె కఠిన కంటక పాషాణ భూమిపై న శయనించవలసి వచ్చెనే? సుకుమారములగు కరచరణములు ముఖ కమలము వాడిపోయినవే. దీనికంతకు కారణము నేను గదా! జూదరినై రాజనము గోల్పోయి ఈ సుకుమారిని వెంటగొని క్రూరమృగాకీర్ణమగు ఘోరాటవియందు సంచరించుచు నేనెంత పాపకర్మము చేయుచున్నాను? ‘పుత్రీ! పాండవులను చేపట్టి సుఖింతువు’ అని ద్రుపదరాజు ఆశీర్వదించి యెంతయో సంతోషముతో వివాహముచేసెనే! ఆ సుఖము లేవియు ననుభ

వించకయే నా పాపకర్మల ఫలముగా పాపాణ భూమిపైన శయనించుచున్నదే! అని విలపించెను. దౌమ్యదులు గూడ అచటికి వచ్చిరి. ఆ మహాత్ములు వారిని ఓదార్చి, ఆశీర్వాదించి రాక్షసప్పుముంగు మంత్రములను జపించిరి. వారు మంత్రములను పఠించుచుండగా, పాండవులు మృదుర స్వర్ణచేయుచుండగా, నీటి తుంపురులతో గూడిన శీతలవామువు వీచుచుండగా ద్రౌపది మెల్లగా మూర్ఛ దేసెను.

అప్పుడు పాండవులమెను మెల్లగా లేపి కృషాజిన శయనముపై పరుండబెట్టిరి. నకుల సహదేవులమెను పాద సంవాహనము చేసిరి. యుధిష్ఠిరుఁడ మె సూరడించుచు భీమునితో విషమములు, హిమాకీర్ణములు దురములునగు, పర్వతముపైన ఈ సుకుమారియెట్లు సంచరించగలడు? అనెను. ఆ మాట విని భీమసేనుడు, “రాజా! నిన్ను, ద్రౌపదిని, నకుల సహదేవులను నేను ఎత్తుకొని నడచెదను. నీవు విచారించకుము హిడింజా పుత్రుడగు ఘటోత్కచుడు నాతో సమానముగ బలముగలవాడు. ఆకాశము నందు గూడ ఎగిరిపోగలవాడు. నీవు ఆతనికి ఆజ్ఞ యిచ్చినచో నతడువచ్చి మనందరను మోయగలవాడు ” అని చెప్పెను.

‘ఆతనిని పిలుపుమని ధర్మరాజు భీమునితో జెప్పెను. భీముడు ఘటోత్కచుని తలచెను. సృరించిన మాత్రముననే ఘటోత్కచుడు వచ్చి యింటులకు, అక్కడనున్న పెద్దలకు నమస్కరించెను ‘తండ్రీ! నన్ను తలచిన కారణమేమి? ఆజ్ఞయిండు’ అనియెను. భీముడు సంతసించి కుమారుని అలింగనముచేసికొనెను. “భీమసేనా! ధర్మజ్ఞుడు శూరుడు బలవంతుడు, విశేషించి మనకు భక్తుడునగు ఘటోత్కచుడు మనను ఎత్తుకొనిపోవుగాక. మన పుత్రుడగు నితడుండగా మనము ఏ భాధలు అనుభవించకయే సాంబాలితో సుఖముగా నీమార్గమును గడచెదము” అని ధర్మరాజు భీమసేనునితో ననెను.

అప్పుడు భీముడు ఘటోత్కచునకు ఆజ్ఞయియగనే నతడు ద్రౌపదిని ఎత్తుకొనెను. ఆతనిచేత స్పృష్టించబడిన రాక్షసపుంగవులు తక్కినవారందరిని ఎత్తుకొనిరి. తొమ్మిది మహాముని తన తపోమహిమచేతనే స్వయముగా నాకాశగమనము చేయసాగెను. అప్పుడతడు రెండవసూర్యునివలె నాకాశమునందు భాసితెను. ఈ విధముగా రాక్షసులచేత మోయబడుచు వారు అనేక గిరినదీవనములను

దాటుచు సువిశాలమగు బదరీ వనమును చేరుటకు సాగిరి మార్గమధ్యమునందు వారు వివిధములగు మేఘాని దేశములను, అనేక సముద్రాలను, పెక్కు పర్వతపాదములను వివిధ మృగాకీర్ణములగు మనోహర వనములను కన్నుల పండువుగా చూచుచు కైలాస పర్వతమును సమీపించిరి, దాని సమీపమునందు సరనారాయణాశ్రమమును చూచిరి. అనేక ఫలపుష్పమృక్షశోభితమగు బదరీ కాశ్రమమును దర్శించిరి. అచ్చట దట్టముగా మంచినీడ, చిగురు టాకులు, దీర్ఘశాఖలు, స్వాదు ఫలములు, నానా పక్షికులములు, పెక్కు ఊడలు, లేళ్లు గలిగి శోభిల్లుచున్న బదరీవృక్షమును చూచిరి అనేకముని సంఘములు దాని నాశ్రయించి యుండిరి

ఆవృక్షము వద్ద అందరును రాక్షసుల మూపులనుండి దిగిరి సరనారాయణుని బదరీకాశ్రమమును దర్శించిరి. ఆ యాశ్రమము నందు చీకట్లుగాని, సూర్యకిరణములుగాని, జ్వత్తిపానలుగాని, తోష్టములుగాని లేకుండెను. అది సమస్త దుఃఖ నాశకముగా నుండెను. అది బ్రహ్మ తేజస్సుతో తేజరిల్లుచు ధర్మ బాహ్యులకు ప్రవేశయోగ్యముగాకుండెను. అంతటను బలిహోమములు, సుగంధి పుష్పీపహారములు. అగ్నిహోత్రములు గలిగియుండెను. సర్వ భూతములకు శరణ్యమై, సర్వదా వేదమోషములలో పృథిధ్య నించుచు, అందరకు ఆశ్రయయోగ్యముగా నుండి శ్రమనంతటిని పోగొట్టునదిగా నుండెను.

అచట బ్రహ్మవాచులగు మునులు, నియతేంద్రియులై తపశ్చర్య చేయుచుండిరి అట్టి మహర్షులవద్దకు యుధిష్ఠిరుడు తమ్ములతోపోయెను. ఆ ఋషులు దివ్యజ్ఞానముతో నీ ధర్మాత్ములను కనుగొని వీరినెదుర్కొని ఆదరించి యాశీర్వాదించి అతిథి సత్కారములను చేసిరి. వారి సత్కారములను స్వీకరించి పాండవులు ఆపుణ్యాశ్రమము నందు ఋషులతో ప్రవేశించిరి. అచట భాగీరథీ తీరమందలి సరనారాయణాశ్రమమును దర్శించి మైనాక పర్వతమును బిందు సరస్సును దర్శించి ఆ మనోహర వనము నందు విహరించుచుండిరి. అచటి విచిత్ర పుష్పఫల వనములను వాని శోభను తిలకించుచు ఆనందించుచుండిరి. అచటనే అర్జునుని చూచు కాంక్షతో వారు ఆరు రాత్రులు నివసించిరి.


(సశేషము)

“ఆంధ్రప్రదేశ్” పత్రికలో ప్రకటనలు యిచ్చి
మీ వ్యాపారాన్ని వృద్ధి పరచుకోండి

పశు చికిత్సా కేంద్రానికి ప్రారంభోత్సవం

ఎమ్మిగనూరు నుంచి నందవరానికి పశుగణాభివృద్ధి విస్తరణ కార్యాలయాన్ని మార్చిన సందర్భంగా నందవరం గ్రామంలో జనవరి 8న బహిరంగ సభ జరిగింది. ఎమ్మిగనూరు పంచాయతీ సమితి అధ్యక్షులు శ్రీ ఎం. రామన్న యీ కేంద్రానికి ప్రారంభోత్సవం చేశారు. ఈ కేంద్రం ఏర్పాటు చేయడానికి యీ గ్రామ ప్రజలు అద్దె లేకుండా ఉచితంగా వుండేందుకు భవన సౌకర్యాన్ని కల్పించారు. మందులను నిలవ చేయడానికి ఒక రెఫ్రిజిరేటరును విద్యా వర్గక సంఘం వారు బహూకరించారు. ఈ కేంద్రం ప్రారంభోత్సవానికి జిల్లా పశు గణాభివృద్ధి అధికారి అధ్యక్షత వహించారు.

ఏలూరులో ఎగ్జిబిషన్



ఎల్లీమ గోదావరి జిల్లా గణపవరం పంచాయతీ సమితి ఏర్పాటు చేసిన వ్యవసాయ, పారిశ్రామిక, సాంస్కృతిక ప్రదర్శన-విశ్రాంతి కార్యక్రమం జనవరి 8వ తేదీన జిల్లా కలెక్టరు శ్రీ కె. ఉమాపతి ప్రారంభోత్సవం చేశారు.

పల్లెమ గోదావరిలోని గణపవరం పంచాయతీ సమితి మూడు రోజుల పాటు వ్యవసాయ, పారిశ్రామిక, సాంస్కృతిక విషయాలను తెలియజేసే ఎగ్జిబిషన్ ను ఏర్పాటు చేసింది. ఇందులో పశు ప్రదర్శన కూడా జరిగింది. మూడు రోజులపాటు జరిగిన యీ ప్రదర్శన జనవరి 8వ తేదీతో ముగిసింది. ఇటువంటి ప్రదర్శనను

ముందు ముందు పెద్ద ఎత్తున ఏర్పాటు చేయడంలో సహకరించ వలసిందిగా సమితి అధ్యక్షులు శ్రీ జె. వెంటి రామయ్య ప్రజలకు విజ్ఞప్తి చేశారు.

అభివృద్ధి కార్యక్రమాలు

సమాచార, పౌరసంబంధ మంత్రి శ్రీ అక్కిరాజు వాసుదేవ రావు జనవరి 7 న పి. డబ్ల్యు. డి. రెవెన్యూ అధికారులతో కలిసి హజూర్ నగర్ తాలూకాలో పర్యటించి మట్టంపల్లి, రఘునాథ పాలెం, చింతిర్యాల, తమ్మవరం గ్రామాలను సందర్శించారు. గ్రామస్తుల సమస్యలను గురించి, నాగర్జునసాగర్ క్రింద ఆయకట్టు అభివృద్ధి గురించి మంత్రి తెలుసుకున్నారు. ప్రజలు సమైక్యతతో మెలిగి సమిష్టిగా తమ సమస్యలను పరిష్కరించుకోవాలని ఆయన పేర్కొన్నారు. తరచుగా గ్రామ సభ సమావేశాలను ఏర్పాటుచేసి అభివృద్ధి కార్యక్రమాలను గురించి ప్రజలకు తెలియ చేయవలసిందిగా బ్లాకు అభివృద్ధి అధికారులకు ఆయన సూచించారు.

నీటి సదుపాయానికి హామీ

రేపల్లె, తెనాలి, బాపట్ల తాలూకాలలో వరి కేంద్రో పంట 70,400 ఎకరాలకు నీటి సదుపాయాన్ని కల్పించడం జరుగుతుందని గుంటూరు జిల్లా కలెక్టరు శ్రీ ఎం. వెంకటరత్నం జనవరి 4న తెలియజేశారు. గట్లకు గండిపెట్టి పొలాలను తడుపుకొనే రైతులకు పెద్ద మొత్తం జాల్మానా విధించబడుతుందని ఆయన హెచ్చరించారు. కమ్మమూరు కాలవకు కొల్లి మెర్లలాకు దిగువనుంచి వాటి పిల్ల కాలువలతో సహా-మరమ్మత్తు పనులు జరిపించే నిమిత్తం జనవరి 10 నుంచి మూసివేయడం జరుగుతుందని తెలియజేశారు.


నల్గొండలో స్టేడియం ఆవశ్యకత



గృహనిర్మాణ మంత్రి శ్రీ సి. రాజనరసింహ, డిప్యూటీ యిన్స్పెక్టర్ జనరల్ శ్రీ గోపాలకృష్ణ ఎర్రడి అండ్ పార్టీ వారు టిగ్ ఆఫ్ వార్ గెలిచిన సందర్భంగా బహుమతి ప్రధానం చేశారు.

(జనవరి 8వ తేదీ నల్లగొండలో 11వ జిల్లా క్రీడోత్సవాల్లో)

సమాచార, పౌర సంబంధ శాఖ మంత్రి శ్రీ అక్కిరాజు వాసుదేవరావు జనవరి 8న నల్గొండలో జిల్లా క్రీడోత్సవాలకు



జనవరి 20వ తేదీన శ్రీమతి ఇందిరా గాంధీ విశాఖపట్టణంలో ఉక్కు ప్యాక్టరీ వనికి ప్రారంభోత్సవం చేసిన సందర్భంగా హాజరైన ప్రతినిధులు

ప్రారంభోత్సవం చేస్తూ యువకులు మానసిక, శరీరక దౌర్బల్యాన్ని ఓలిగివుండాల్సిన అవసరాన్ని నొక్కి చెప్పారు. నల్గొండలో ఒక స్టేడియం వుండాల్సిన అవసరాన్ని మంత్రి పేర్కొన్నారు. ఇందుకు అనుసరమయ్యే ఓధిని సేకరించడానికి చలన చిత్ర కళాకారులతో కూడిన ఉచ్చవాన్ని ఏర్పాటు చేయడంలో తాను సహకరించ గలనని మంత్రి తెలియజేశారు. మొదట, పోలీసు సూపరింటెం డెంట్ శ్రీ భాస్కర్ రావు, మంత్రికి స్వాగతం పలికారు.



"ఆంధ్రశ్రీ"గా నిర్ణయించబడిన శ్రీ కె అప్పారావు (క్రిష్ణాజిల్లా) కు డిశంబరు 18న కర్నూలులో, సమాచార, పౌరసంబంధ శాఖామంత్రి శ్రీ అక్కిరాజు వాసుదేవరావు గారు బహుమతి ప్రదానం చేశారు


చారికల ఎన్.సి.సి. శిబిరం

చారికల ఎన్.సి.సి. వార్షిక శిబిరం (జూనియర్ గివిజన్) డిశంబరు 31న మధ్యపల్లిలో ముగిసింది. నెల్లూరు, చిత్తూరు జిల్లాల్లోని పాఠశాలల కేడెట్లు సమర్పించిన మార్చ్ పాస్ట్ లో శాసన

సభ్యులు శ్రీ ఎ. నరసింగరావు వందన స్వీకారంచేశారు రమ ప్రసంగోపన్యాసంలో శ్రీ నరసింగరావు, ఎన్.సి.సి. చారికల కేడెట్లను అభినందించారు. క్రమ శిక్షణతో కూడిన జీవితాన్ని గడపడానికి యిది తోడ్పడగలదని ఆయన అన్నారు

కరువుసహాయక చర్యలకై అభ్యర్థన

ఒంగోలు జిల్లా కలెక్టరు శ్రీ పి. కె. దొరైస్వామి వెలిగండ్ల పంచాయతీ సమితిలోని జనవరి తొలివారంలో వర్షాల పడక పోవడంవల్ల పంటకు కలిగిన నష్టాన్ని అంచనా వేసే నిమిత్తం 30 గ్రామాలను సందర్శించారు. చాలా గ్రామాలలో వర్షాలు కరువు సహాయక కార్యక్రమాలు చేపట్టవలసినదిగా, భూమి శిసును ఒడ్డు చేయవలసిందిగా కలెక్టరుకు వినతి పత్రాలను సమర్పించారు.




ప్రొద్దుటూరులో పోలీసులు స్వాగతం చేసుకున్న దైనమైట్లు, డిబా నేటర్లు, హ్యాజు తిగెలు వగైరా విధ్వంసక సామగ్రి.

హరిజనుల ఆలయ ప్రవేశం

విశాఖజిల్లా నర్సీపట్నం పంచాయతీ సమితిలోని నిండుగొండ గ్రామంలో గల శ్రీ సీతారామాయంలో చిరకాలంగా ఆలయ ప్రవేశానికి నోచుకోని హరిజనులకు హరిజన దినోత్సవం సందర్భంగా సమితి వైస్ ప్రెసిడెంటు శ్రీ ఎన్ పోతురాజు నాయకత్వంన 1970 డిశంబరు 30న ఆలయ ప్రవేశం జరిగింది. హరిజనులకు తీర్మానించిన ప్రసాదాన్ని పూజారి యిచ్చారు ఈ సందర్భంలో శ్రీ పోతురాజు అధ్యక్షతన ఒక బహిరంగసభ కూడ జరిగింది.

హరిజనుల సంతేమానికి ప్రభుత్వం అనుబంధ పరుస్తున్న వివిధ కార్యక్రమాలను గురించి బాగుగా సహాయం పొందడానికి శ్రీ ఎం. పురుషోత్తమరావు గ్రామస్థులకు వివరించారు. ఇళ్ళు కట్టుకొనేందుకు ప్రభుత్వం హరిజనులకు యిళ్ళ స్థలాలును మంజూరుచేస్తున్నదని ఉద్యోగాల కల్పనలో ప్రత్యేక పోకర్తాలను అందిస్తున్నదని, ఉచిత విద్యాసౌకర్యాల్ని కల్పిస్తున్నదని తెలియజేశారు. కొంతమంది బీద హరిజనులకు శ్రీ పోతురాజు వస్త్రాలను పంపిణీ చేశారు. వి. ఎల్. డబ్ల్యు. శ్రీ అబ్దుల్ రజాక్ వందన సమర్పణ చేశారు.



గుంటూరుజిల్లా పెదనందిపాడు కళాశాలకు రివిన్యూ కార్యక్రమాల్ని శ్రీ పి. తిమ్మారెడ్డి డిశంబరు 30న తేదీన శంఖు స్థాపన చేశారు.

గ్రామీణ రేడియో గోష్టికి ప్రారంభోత్సవం

ఖమ్మంజిల్లా సూదిమళ్ళ గిరిజన పంచాయతీ సమితికి చెందిన గోపాలపురంలో డిసెంబరు 29 న బాగుగా అభివృద్ధి అధికారి శ్రీ మహమ్మద్ మోయిద్దీన్ గ్రామీణ రేడియోగోష్టికి ప్రారంభోత్సవం జరిపారు. ఈ గోష్టిని వారం వారం జరిపించవలసిందిగా ఆయన గోష్టిసభ్యులకు విజ్ఞప్తి చేశారు. మేలురకం అధునిక వద్ద తుల్లూ సాగుచేయడానికి ఈ సమాచారం తోడ్పడతుందనీ, పీటి ఫలితాలను రైతులు పొందడానికి ప్రయత్నించాలనీ అన్నారు.

మార్చి. 1971



ఖమ్మంలోని శ్రీమతి కత్తుల వీరమ్మ మెమోరియల్ ఉన్నత పాఠశాల వార్షికోత్సవాల సందర్భంగా విద్యార్థినులు ప్రదర్శించిన లంబాడీ నృత్యం.

సహకార ధాన్యంమిల్లు

వరంగలు జిల్లా, నరసంపేట పంచాయతీ సమితిలోని చెన్నరావు పేటలో సహకార ధాన్యంమిల్లుకు డిశంబరు 27 న శోం రాం ప్రత్యేక కార్యదర్శి శ్రీ ఇ. వి. రామిరెడ్డి ప్రారంభోత్సవంచేశారు. జిల్లాకలెక్టరు శ్రీ కె. ఆర్. వేణుగోపాల్ అధ్యక్షత వహించారు.

ప్రభుత్వం 150 మిల్లలను మంజూరు చేయగా వాటిలో బహుకొద్ది మాత్రమే సంతృప్తికరంగా పనిచేస్తున్నాయని శ్రీ రామిరెడ్డి పేర్కొన్నారు.

తీవ్రత ఎరువుల వధకం క్రింద ప్రభుత్వం రూ. 9,90,000లు మంజూరు చేసినప్పటికీ మొత్తం 14 బ్లాక్లలోనూ రెండు బ్లాకులు మాత్రమే ఋణాలు పొంద గలిగాయనీ, మిగతావి ఋణాల బకాయిలను చెల్లించకపోవడంవల్ల అవి పొందలేకపోయాయనీ కలెక్టరు తెలియజేశారు.

ధాన్యంమిల్లు ఏర్పాటుకు ప్రభుత్వం రూ. 1,55,000 లు మంజూరు చేసిందని సహకార గ్రామీణ పరతి సంఘం అధ్యక్షుడు శ్రీ ఎ. వెంకటేశ్వరావు తెలియజేశారు.

పెదనందిపాడులో కళాశాల

రాష్ట్ర రెవెన్యూమంత్రి శ్రీ పెద్దిరెడ్డి తిమ్మారెడ్డి డిశంబరు 30 న పెదనందిపాడులో కళాశాలకు శంకుస్థాపన చేస్తూ సాంఘిక జీవితంలో విప్లవాత్మకమైన మార్పులను తీసుకురావడంలో ఉపాధ్యాయులు కృషి చేయాలని అన్నారు. కళాశాలభవనానికి రూ. 25 వేలు విరాళమిచ్చిన ఏలూరు కాపురసులు శ్రీ కె. వీరయ్య, శ్రీనాగేంద్రగార్లను ఆయన అభినందించారు. ఈ కార్యక్రమానికి వాణిజ్యమంత్రి శ్రీ అంకినీడు ప్రసాద్ అధ్యక్షత వహించారు. వచ్చే యేడాది నాగారున సాగర్ జలాలు లభించడంతో పెదనంది పాడుకు చక్కటి భవిష్యత్తు వుండగలదని మంత్రి పేర్కొన్నారు.

ట్యూబ్‌వెల్లమీ శత్రు చికిత్సలో లక్ష్య సాధన

ఇబ్రహీంపట్టణం, రావిరాల శిబిరాలలో యిటీవల తక్కువ వ్యవధిలో 705 ట్యూబ్‌వెల్లమీ శత్రు చికిత్సలు జరిగాయి. ఈ శిబిరాలలో మొత్తం 500 ట్యూబ్‌వెల్లమీ శత్రు చికిత్సను జరిపించాలని లక్ష్యంగా పెట్టుకున్నారు. ఈ లక్ష్యన్ని అతితేలికగా అధిగమించడం జరిగింది. ఈ శిబిరాల విజయానికి పోలీసు పతేలు శ్రీ లక్ష్మీనర్సయ్య, పంచాయతీ సభ్యుడు శ్రీ పాండురంగారెడ్డి ఎంతో తోడ్పడ్డారు.



ఖమ్మంలో కత్తల వీరమ్మ మెమోరియల్ ఉన్నత పాఠశాల వారికో త్వరం సందర్భంగా యిన్‌ఛార్జి కలెక్టరు శ్రీ కె.వి. యన్. గౌడ్ ప్రారంభో వన్యానం చేశారు.

హిందువు ప్రచార కార్యక్రమం

ఓతూరు జిల్లా సమాచార, పౌరసంబంధ శాఖ మదనవల్లి లో డిశంబరు 7న జాతీయ హిందువుకు సంబంధించిన ప్రచారోద్యమాన్ని ప్రారంభించింది. దీనికి బీసెంట్ థియోసాఫికల్ కాలేజీ ప్రిన్సి పాలు శ్రీ డి. కోదండపాణి అధ్యక్షత వహించారు. ఇంగ్లీషు తెలుగు భాషల్లో వ్యాసరచనా పోటీ, ఏకపాత్రాభినయం పోటీలు వక్రత్వ పోటీలు జరిగాయి. గెలిచిన వారికి బహుమతులను పంపిణీచేశారు.


హరిజన కాలనీకి శంకుస్థాపన

సాంఘిక సంక్షేమ మంత్రి శ్రీ డి పెరుమాళ్ళు డిశంబరు 25న విశాఖజిల్లా గిడుతూరు గ్రామంలో హరిజన కాలనీకి

శంకుస్థాపన చేశారు. జిల్లా పరిషత్తు అధ్యక్షులు శ్రీ రాజా సాగి సీతా రామరాజు అధ్యక్షత వహించారు. ప్రభుత్వం 8.50 ఎకరాల భూమిని సేకరించి 96 హరిజన కుటుంబాలకు పంపిణీ చేసింది ఇళ్ళు కట్టుకోడానికి కుటుంబం ఒక్కొక్కటికి 400 రూ.లు కూడా ప్రభుత్వం మంజూరు చేసింది. హరిజనుల జీవనస్థాయిని మెరుగుపరచడానికి వారికి విద్య, గృహవసతి తదితర సౌకర్యాలను కల్పించడానికి ప్రభుత్వం చేపట్టుతున్న సంక్షేమ పథకాలను గురించి మంత్రి ప్రజలకు వివరించారు.

పాఠశాలల అవసరాలపై సదస్సు

అ తర్వాత విద్యాసంవర్ధనం సందర్భంగా వాయల్పాడు లోని బ్లాకుసమాచార కేంద్రంలో మితిస్థాయి సదస్సు ఒకటి డిశంబరు 30న జరిగింది. సమితి అధ్యక్షులు శ్రీ. వి. శ్రీనివాసరెడ్డి అధ్యక్షత వహించారు. ఈ సదస్సులో ఉన్నత పాఠశాల హెడ్ మాస్టర్లు, ప్రాథమిక పాఠశాల హెడ్ మాస్టర్లు, ఏకోపాధ్యాయ పాఠశాలల టీచర్లు, విద్యావిషయక స్థాయిసంఘం సభ్యులు పాల్గొన్నారు. ప్రాథమిక పాఠశాల స్థాయిలో విద్యాప్రమాణాలను అభివృద్ధి పరచడానికి చేపట్టవలసిన వివిధచర్యలను గూర్చి బ్లాకు అభివృద్ధి అధికారి సూచించారు. జిల్లా విద్యాధికారి శ్రీ ఎ. వి. ఎన్. సూర్య నారాయణమూర్తి సభికులకు స్వాగతం పలికారు.




హిందుస్థాన్ నౌకా నిర్మాణశాలలో నిర్మింపబడిన పాసింజర్ మోటారు లాంచి డిశంబరు 31న తేదీన యజమానులకు అందించబడింది.



పుష్కలమైన పంటలకు ఫాక్ట్ మేఫాస్

అన్ని రకముల భూములకు, పైర్లకు, అనుకూలమైన తన ఆధిక్యతను నిరూపించు కున్న అద్భుత సంకీర్ణ ఎరువు దక్షిణ ప్రాంత రాష్ట్రముల రైతులు విరివిగా వాడు ఎరువు. భారత దేశంలో రసాయన ఎరువుల ఉత్పత్తికే వునాది వేసిన బ్రహ్మాండమైన ప్రప్రథమ ఫాక్ట్ ఎరువుల ఫాక్టరీ ప్రతిష్ఠను చాటే ఎరువు

వరి పైరుకు శిఫారసు చేయబడ్డ ఎరువుల మోతాదులు ఎకరాకు కిలోగ్రాములలో



ఫాక్ట్ కర్షక బంధు

	ఫాక్ట్ మేఫాస్ 16 20	మ్యూరియేట్ ఆఫ్ పొటాష్	యూరియా
వరి :			
(ఎ) అధిక దిగుబడినిచ్చే రకాలు	180	50	58
(బి) దేశవాళీ రకాలు	135	25	12

**డి ఫెర్టిలైజర్స్ లిమిటెడ్ కెమికల్స్ ట్రావెన్కోర్ లిమిటెడ్,
ఉద్యోగమండల్ - కేరళ**

ఆంధ్రప్రదేశ్ ఏరియా అరీను షాహూర్ వాడి, హైదరాబాద్ - 4

ప్రాంతీయ కార్యాలయాలు - నిజామాబాద్ వరంగల్ కర్నూలు నెల్లూరు

Statement About Ownership And Other Particulars About

"ANDHRA PRADESH"

FORM-IV

(See Rule 8)

Place of Publication	: Hyderabad.
Periodicity of Publication	: Monthly.
Printer's Name	: Director, Government Printing.
Nationality	: Indian.
Address	: Chanchalguda, Hyderabad-24.
Publisher's Name	: P. Vaman Rao.
Nationality	: Indian.
Address	: Director, Department of Information, Public Relations and Tourism, Hyderabad, A.P.
(Chief) Editor's Name	: P. Vaman Rao.
Nationality	: Indian.
Address	: Director, Department of Information, Public Relations and Tourism, Hyderabad, A.P.

Name and address of individuals who own the Newspaper and partners or share-holders holding more than one per cent of the total capital. Nil.

I, P. Vaman Rao, hereby declare that the particulars given above are true to the best of my knowledge and belief.

(Sd.) P. VAMAN RAO,

Signature of the Publisher.

